

مختصرات

مسلم ٹیلی ویژن احمدیہ انٹرنیشنل پر روزانہ حضرت امیر المؤمنین خلیفۃ المسیح الرابعیہ ایدہ اللہ تعالیٰ بنصرہ العزیز کے ساتھ ”ملاقات“ کا پروگرام نشر ہوتا ہے۔ یہ پروگرام احباب کی دینی اور روحانی تعلیم و تربیت کے لئے بے حد مفید اور اہم ہے۔ مختصرات کے اس کالم میں ہم ہفتہ بھر کے پروگرام ”ملاقات“ کی مختصر ڈائری پیش کرتے ہیں تاکہ اگر کوئی دوست اصل پروگرام سن یا دیکھ نہیں سکے تو وہ مطلوبہ پروگرام کا حوالہ دے کر اپنے ملک کے شعبہ سمعی و بصری سے یا شعبہ آڈیو ویڈیو (یو۔ کے۔) سے اس کی ویڈیو حاصل کر سکیں۔ اس ہفتہ کے پروگرام ملاقات کا مختصر خلاصہ اپنی ذمہ داری پر ہدیہ قارئین ہے۔

ہفتہ ۶، جون ۱۹۹۸ء:

آج حضرت امیر المؤمنین ایدہ اللہ تعالیٰ بنصرہ العزیز کے ساتھ آج ہی ریکارڈ کی گئی بچوں کی کلاس برڈکاسٹ کی گئی۔ تلاوت و نظم کے بعد ایک بچی نے پردہ کے بارہ میں ذاتی تجربات پر مبنی ایک دلچسپ تقریر کی۔ حضور انور نے فرمایا بچیوں کو Hair Copmlex ہے۔ سکارف کے باہر بالوں کی زلفیں نکال لیتی ہیں۔ حضور انور نے فرمایا کہ اگر آپ خدا کو خوش کرنا چاہتی ہیں تو سکارف (Scarf) پہننے سے پہلے اپنے آپ سے سوال کر لیا کریں کہ کیا میں لوگوں کو خوش کرنا چاہتی ہوں یا خدا کو۔ اگر آپ خدا کو خوش کرنا چاہتی ہیں تو لوگ خود بخود غائب ہو جاتے ہیں۔ اس کے بعد کچھ نظمیں اور تقریر ہوئی۔ حضور انور نے بچیوں کو خصوصیت سے سمجھایا کہ آپ لوگوں کو اچھی طرح سے پردے کے ساتھ آنا چاہئے۔ یاد رکھیں کہ یہ نیکی اگر آپ کریں گی تو یہ تمام ان لوگوں کے لئے بھی ہے جو آپ کو دیکھ رہے ہیں اور اگر آپ کے نمونے پر باقی لوگ بھی چلیں گے تو ان سب کا ثواب بھی آپ کے حساب میں لکھا جائے گا۔ خدا تعالیٰ آپ سب کا حامی و ناصر ہو۔ آمین

اتوار، ۷، جون ۱۹۹۸ء:

آج انگریزی بولنے والے سوسائٹی کے مختلف طبقات سے تعلق رکھنے والے افراد حضور انور ایدہ اللہ تعالیٰ بنصرہ العزیز کے ساتھ شرف ملاقات کے لئے تشریف لائے ہوئے تھے۔ مختصر کارروائی اپنی ذمہ داری پر درج ذیل ہے:

☆..... ایک صاحب نے کہا کہ ستر اور اسطو کی تواریخ کا مطالعہ تو میں نے کیا ہے لیکن آج کل مشکل حالات کے پیش نظر پاکستان اور ایسے اور ممالک پر ان کی تعلیمات کا اثر بالکل نہیں ہے۔ حضور انور نے میز پر موجود اپنی تازہ کتاب Revelation, Rationality, Truth & Knowledge کی طرف اشارہ کرتے ہوئے فرمایا کہ اسے پڑھیں، آپ کے سب ناقابل حل سوالات کے جواب اس میں موجود ہیں۔ یہ تو ہے مختصر جواب۔ اس کے علاوہ جو بھی ستر اور اسطو نے لکھا اسلام کے بغیر آپ تک نہیں پہنچ سکتا تھا۔ پین میں از ایبلا (Ezabella) کا عہد سلطنت مسلمانوں کے لئے تاریک دور تھا۔ مسلمانوں نے علوم کی جو خدمت سپین میں کی تھی وہ سب مغرب کی طرف دھکیل دئے گئے۔ مسلم علماء پہلے قدیم علماء پر انحصار نہیں کرتے تھے بلکہ وہ خود علوم کے سرچشمہ تھے۔ مغرب کے علماء بھی ان کا ادب کرتے تھے۔ الجبرا، جیومیٹری، علم نجوم، جغرافیہ اور طب وغیرہ میں وہ بے مثال تھے۔ کیونکہ وہ قرآن کی تعلیمات پر عمل پیرا تھے۔ اس لئے ان پر خدا تعالیٰ کی طرف سے اسرار کھولے جاتے تھے۔ آجکل کے مسلمانوں نے قرآن کو چھوڑ دیا ہے۔ وہ زمانہ وسطی کے جاہل علماء تک سفر کرتے ہیں۔ اور آنحضرت ﷺ کے زمانے تک تجسس نہیں کرتے۔ ان تمام باتوں کی تفصیل آپ کو اس کتاب میں ملے گی۔

☆..... مغربی دنیا میں اب عورت کو تعلیم وغیرہ حاصل کرنے کی آزادی ملی ہے۔ اسلام میں اس بارے میں کیا صورت حال ہے۔ یعنی کیا پردہ اس کی راہ میں رکاوٹ پیدا نہیں کرتا؟ حضور انور نے فرمایا مسلمان عورت کا پردہ اسے کسی بھی بلند معیار تک پہنچنے سے نہیں روکتا۔ اسلام میں عورت اور مرد کے حقوق متعین ہیں۔ عورت مرد پر برابری کا حق رکھتی ہے۔ ایسی احمدی خواتین بھی ہیں جنہوں نے آکسفورڈ سے تلبیہ کیبا تھ پردے میں رہتے ہوئے پی ایچ ڈی (Ph.D) کی ڈگریاں حاصل کیں اور جنہوں نے مصمم ارادہ کیا ہوا تھا کہ وہ دنیا پر عملاً ثابت کریں گی کہ پردہ کسی ترقی کی راہ میں حائل نہیں۔ احمدی جماعت میں خواتین سر جن، وکیل اور ہر میدان میں اعلیٰ عہدوں پر فائز ہیں۔ پردہ عفت کی حفاظت اور AIDS

باقی صفحہ نمبر ۱۳ پر ملاحظہ فرمائیں

الفضل

ہفت روزہ

انٹرنیشنل

مدیر اعلیٰ: - نصیر احمد قمر

جلد ۵ جمعہ المبارک ۲۶ جون ۱۹۹۸ء شماره ۲۶
یکم ربیع الاول ۱۴۱۸ھ ۲۶ جہرت ۱۳۷۷ھ ہجری شمسی

﴿ارشادات عالیہ سیدنا حضرت مسیح موعود علیہ الصلوٰۃ والسلام﴾

آنحضرت ﷺ کی سچے دل سے پیروی کرنا اور آپ سے محبت رکھنا انجام کار انسان کو خدا کا پیارا بنا دیتا ہے

”میرا یہ ذاتی تجربہ ہے کہ آنحضرت ﷺ کی سچے دل سے پیروی کرنا اور آپ سے محبت رکھنا انجام کار انسان کو خدا کا پیارا بنا دیتا ہے۔ اس طرح پر کہ خود اس کے دل میں محبت الہی کی ایک سوزش پیدا کر دیتا ہے۔ تب ایسا شخص ہر ایک چیز سے دل برداشتہ ہو کر خدا کی طرف جھک جاتا ہے اور اس کا اُنس و شوق صرف خدا تعالیٰ سے باقی رہ جاتا ہے۔ تب محبت الہی کی ایک خاص تخیلی اُس پر پڑتی ہے اور اس کو ایک پورا رنگ عشق اور محبت کا دے کر قوی جذبہ کے ساتھ اپنی طرف کھینچ لیتی ہے۔ تب جذبات نفسانیہ پر وہ غالب آجاتا ہے اور اس کی تائید اور نصرت میں ہر ایک پہلو سے خدا تعالیٰ کے خارق عادت افعال نشانوں کے رنگ میں ظاہر ہوتے ہیں۔ یہ تو کسب اور سلوک کی ہم نے ایک مثال بیان کی ہے لیکن بعض اشخاص ایسے ہوتے ہیں کہ ان کے مدارج میں کسب اور سلوک اور مجاہدہ کو کچھ دخل نہیں بلکہ ان کی شہم مادر میں ہی ایک ایسی بناوٹ ہوتی ہے کہ فطر تا بغیر ذریعہ کسب اور سعی اور مجاہدہ کے وہ خدا سے محبت کرتے ہیں۔ اور اُس کے رسول یعنی حضرت محمد مصطفیٰ ﷺ کے ساتھ ایسا ان کو روحانی تعلق ہو جاتا ہے جس سے بڑھ کر ممکن نہیں۔ اور پھر جیسا جیسا ان پر زمانہ گزرتا ہے وہ اندرونی آگ عشق اور محبت الہی کی بڑھتی جاتی ہے اور ساتھ ہی محبت رسول کی آگ ترقی پکڑتی ہے اور ان تمام امور میں خدا ان کا متولی اور متکفل ہوتا ہے۔ اور جب وہ محبت اور عشق کی آگ انتہاء تک پہنچ جاتی ہے تب وہ نہایت بے قراری اور درد مندی سے چاہتے ہیں کہ خدا کا جلال زمین پر ظاہر ہو۔ اور اسی میں ان کی لذت اور یہی ان کا آخری مقصد ہوتا ہے۔ تب ان کے لئے زمین پر خدا تعالیٰ کے نشان ظاہر ہوتے ہیں۔“

(حقیقۃ الوحی، روحانی خزائن جلد ۲۲ صفحہ ۶۷-۶۸ مطبوعہ لندن)

اس دور میں ایک بھی ایسی بات نہیں جو مسلمانوں کے مفادات سے تعلق رکھتی ہو اور اس کا آغاز حضرت مسیح موعودؑ یا آپ کے غلاموں نے نہ کیا ہو

پاکستان ہو یا دنیا میں کہیں بھی مسلمان ملت کے مفادات کا تعلق ہو وہاں ہمیشہ جماعت احمدیہ صف اول میں رہی ہے

(خلاصہ خطبہ جمعہ ۱۲ جون ۱۹۹۸ء)

لندن (۱۲ جون): سیدنا حضرت امیر المؤمنین خلیفۃ المسیح الرابعیہ ایدہ اللہ تعالیٰ بنصرہ العزیز نے آج خطبہ جمعہ مسجد فضل لندن میں ارشاد فرمایا۔ تشہد، تعوذ اور سورۃ فاتحہ کے بعد حضور نے گزشتہ دنوں پاکستان کو جو ہندوستان کے بعد ایٹمی دھماکے کرنے کی توفیق ملی اس کے حوالہ سے اخبارات میں آنے والے مختلف بیانات پر تبصرہ کرتے ہوئے فرمایا کہ پاکستان میں مختلف سائنسدانوں کے گروہ اُس کا سر ااپنے سر باندھنے کی کوشش کرتے رہے ہیں جس کی وجہ سے جگ ہنسائی بھی ہوئی اور ہورہی ہے۔ لیکن ایٹمی توانائی کے آغاز کی تاریخ بالکل بھلا دی گئی ہے۔ حضور نے پاکستان میں ایٹمی توانائی کی تاریخ کے متعلق بعض حقائق پیش کرنے سے قبل فرمایا کہ میں یہ بتانا چاہتا ہوں کہ پاکستان ہو یا دنیا میں کہیں بھی مسلمان ملت کے مفادات کا تعلق ہو وہاں ہمیشہ جماعت احمدیہ صف اول میں رہی ہے۔ قیام پاکستان کی تاریخ آپ کے سامنے ہے۔ یہ ملاں لوگ جو اس وقت پاکستان پر حکمران بنے ہوئے ہیں وہ اس ملک کے قیام کے ہی خلاف تھے۔ حضور نے فرمایا کہ پاکستان کی تاریخ ہو یا کوئی بھی مسلمانوں کے مفاد کی بات ہو اس میں ہمیشہ جماعت احمدیہ نے اہم کردار ادا کیا ہے۔ حضور نے اس سلسلہ میں کشمیر مودت کی مثال دی اور حضرت مصلح موعودؑ کی عظیم خدمات کا مختصر ذکر فرمایا۔ پاکستان کے قیام کے دوران چوہدری ظفر اللہ خان صاحب کی خدمات اسی طرح مسئلہ فلسطین میں حضرت مصلح موعود کی بروقت وارنگ اور پھر

باقی صفحہ نمبر ۹ پر ملاحظہ فرمائیں

جرمنی میں ورود مسعود

مجلس انصار اللہ اور مجلس خدام الاحمدیہ جرمنی کے سالانہ اجتماعات سے خطابات، مجالس عرفان اور جرمن و عرب مہمانوں کے ساتھ دلچسپ مجالس سوال و جواب، انفرادی و اجتماعی ملاقاتوں کے ایمان افروز پروگرام (حضور ایدہ اللہ تعالیٰ کے سفر ۱۳ مئی تا ۲۶ مئی ۹۸ء کی مختصر رپورٹ)

(قسط چہارم)

فیملی ملاقاتیں

۱۹ مئی ۹۸ء کی صبح دس بجے مسجد نور فرینکفرٹ میں فیملی ملاقاتوں کا سلسلہ شروع ہوا جو بعد دوپہر تک جاری رہا۔ اس دوران چالیس فیملیوں کے ایک صد ستائیس افراد نے حضور انور سے ملاقات کا شرف حاصل کیا۔ سہ پہر چار بجے حضور انور نے نماز ظہر و عصر جمع کر کے پڑھائیں اور دو تبلیغی نشستوں کے لئے Immenhausen تشریف لے گئے۔

عربوں کے ساتھ مجلس سوال و جواب

۱۹ مئی ۹۸ء کو Immenhausen میں عرب دوستوں کے ساتھ ایک بھرپور مجلس سوال و جواب کا انعقاد ہوا جس میں ایک سو چالیس سے زائد عرب احباب شریک ہوئے اور تقریباً دو گھنٹے تک نہایت دلچسپی سے پروگرام کو سنا۔ جب تقریب کا وقت ختم ہوا تو بھی بہت سے سوالات کے جوابات دینا بھی باقی تھے اس لئے حضور انور نے اعلان فرمایا کہ وہ تمام سوالات جن کے جوابات یہاں نہیں دیئے جاسکے ان کے جوابات انشاء اللہ مسلم ٹیلی ویژن احمدیہ انٹرنیشنل کے پروگرام لقاء مع العرب میں دیئے جائیں گے اور سوال کرنے والوں کو اس پروگرام کی ویڈیو ٹیپ بھجوائی جائے گی۔ چنانچہ بہت سے عرب دوستوں نے اپنے سوالات کے ساتھ پتہ جات بھی لکھوائے۔ اس مجلس میں جن سوالات کے جوابات حضور انور نے عطا فرمائے ان میں سے بعض کا خلاصہ اپنی ذمہ داری پر ہدیہ قارئین ہے۔

☆ اس سوال کے جواب میں کہ باقی علماء احمدیوں کی تکفیر کیوں کرتے ہیں حضور انور نے سائل سے دریافت فرمایا کہ کیا وہ گزشتہ تیرہ سو سال سے ایک دوسرے کی تکفیر نہیں کر رہے؟ اگر جواب ہاں میں ہے تو پھر تو یہ سوال بہت پہلے اٹھانا چاہئے تھا کہ جب سب مسلمان قرآن و سنت کے قائل ہیں تو پھر کیوں ایک دوسرے کی تکفیر کرتے رہے ہیں۔ تاریخ بتا رہی ہے کہ یہ جھوٹے ہیں ورنہ ناممکن تھا کہ ایک دوسرے کی تکفیر کرتے۔ جھوٹے کا لفظ ممکن ہے بعض لوگوں کو برا لگے لیکن آپ بھی ایسی نتیجے پر پہنچیں گے کہ پہلی صدی میں سچے کی علامت یہ تھی کہ وہ تکفیر نہیں کرتے تھے۔

حضور انور نے فرمایا کہ آج جماعت کے خلاف یہ سارے علماء اکٹھے ہو گئے ہیں جو پہلے کبھی اکٹھے نہیں

ہوئے تھے۔ یعنی ”الکفر ملّة واحدة“۔ یہ تاریخ اسی وقت دہرائی جاتی ہے جب اللہ تعالیٰ کسی کو بھیجتا ہے۔ چنانچہ حضرت مسیح ناصری علیہ السلام کے وقت میں بھی وہ یہود جو ایک دوسرے کی جان کے دشمن تھے وہ سب اجتماعی طور پر حضرت مسیح کے خلاف متحد ہو گئے۔

☆ ایک ضمنی سوال تھا کہ احمدیوں کا دوسرے مسلمانوں سے عقائد کا اختلاف ہے یا عمل کا؟

حضور انور نے فرمایا اختلاف دونوں قسم کے ہوتے ہیں۔ ہمارا عقیدہ یہ ہے کہ رسول اللہ کے زمانہ میں چلے جاؤ اور اُس زمانہ کے قرآن کو پکڑ لو اور بعد کے زمانہ کے فرق کو بھول جاؤ۔ اگر ہم ایسا کریں تو سوائے ان ابتدائی باتوں کے باقی ہر معاملہ میں اختلاف ہو جائے گا جن پر بعد کے علماء کی سنت پر عمل کیا جا رہا ہے۔ یہی وجہ ہے کہ رسول اللہ ﷺ نے پیشگوئی فرمائی تھی کہ مسیح حکم اور عدل بن کر آئے گا، وہ اللہ کی راہنمائی سے فیصلہ کرے گا اس لئے اس کا فیصلہ قبول کرنا لازم ہوگا۔

☆ جماعت احمدیہ اور دیگر مسلمان فرقوں میں فرق کی وضاحت کرتے ہوئے حضور انور نے فرمایا کہ پہلی بات تو یہ ہے کہ ہم حضرت محمد رسول اللہ ﷺ کو اور آپ کے خلفائے راشدین اور پہلی صدی کے مسلمانوں کو حق پر سمجھتے ہیں اور ہر اختلاف جو بعد میں آیا اسے غلط سمجھتے ہیں۔

دوسرے یہ ہے کہ حضرت رسول اللہ ﷺ نے مسیح کی آمد کی جو پیشگوئی فرمائی تھی جس کے بارے میں ارشاد تھا کہ وہ امت محمدیہ کے اختلافات کا فیصلہ کرے گا۔ دوسرے علماء کہتے ہیں وہ نازل نہیں ہوا۔ ہم کہتے ہیں کہ انہیں نازل ہوئے ہوئے ایک سو سال ہو چکے ہیں۔ یوں ہمارے اختلاف تو دور ہو گئے کیونکہ ہر فرقے سے لوگ ٹولہ کی صورت میں ہمارے ساتھ شامل ہو رہے ہیں اور جب شامل ہوتے ہیں تو پھر ایک ہو جاتے ہیں۔

☆ احمدیہ عقائد کی اسلامی ممالک میں قبولیت کے بارے میں ایک سوال کا جواب ارشاد فرماتے ہوئے حضور نے بیان کیا کہ غیر احمدیوں کو جماعت کا علم ہے کیونکہ وہ جماعت کے خلاف فتویٰ دے رہے ہیں لیکن انہیں حقیقت کا علم نہیں اور ہمیں بھی اجازت نہیں دیتے کہ ہم حقیقت بیان کریں۔ چنانچہ ان سب جگہوں پر جہاں جماعت کی دشمنی ہے اگر حکومت کو علم ہو جائے کہ کسی کے پاس لٹریچر ہے یا کوئی ایم۔ ٹی۔ اے دیکھتا ہے تو اسے سزا ملے گی۔ اس لئے جماعت اصحاب کف کی طرح چھپ چھپ کر پھیل رہی ہے اور اس صورتحال

☆☆ ☆☆

ہر وقت ایک کیف سا طاری ہے ان دنوں
ہمکل پر کیا عنایت باری ہے ان دنوں!
ہوتی ہے روز دید پیارے حضور کی
چشمہ فیوض و لطف کا جاری ہے ان دنوں

کیف و سرور ہے مرا سرمایہ حیات
کس طرح سے ہیں کروں میں دل کی ولادت
ہوتی ہے صبح و شام ملاقات ان سے اب
ہر روز روز عید ہے ہر شب شب برات

ہوتا ہے جب وہ روئے مؤثر نظر نواز
لیتا ہے دل بلائیں بصد افتخار و ناز
جی چاہتا ہے کر کے تصدق دل و نظر
قدموں میں ان کے لوٹ کے ہو جائیں سرفراز

آکھوں میں ایک مستی پیہم ہے آج کل
پیش نظر وہ نور مجسم ہے آج کل
ساری فضا میں ان کی ہے خوشبو رچی ہوئی
کیف و سرور و جذب کا عالم ہے آج کل

اللہ رے جذب و شوق کی محشر طرازیں
اک ذرہ حقیر ہے ہم دوش آسمان
اک لطف کی نگاہ نے کیا کر دیا مجھے
دل کی خبر ہے نہ کچھ ہوش جسم و جان
(آفتاب احمد بسمل۔ امریکہ)

جماعت احمدیہ کے خلاف کام کرتے ہیں تو صرف اس لئے کہ عام مسلمانوں پر اپنی سرداری ثابت کر سکیں۔ حضور نے فرمایا کہ شیعہ عقیدہ کے مطابق حضرت ابو بکر، عمر، عثمان تینوں امرائے منافقین تھے اور جنہوں نے ان کی بیعت کی وہ کپکے منافق تھے۔ (نعوذ باللہ من ذلك)۔ اب سعودی حکومت کے نزدیک ان شیعوں کے دین کا کیا حال ہے جب وہ ان کو اجازت دیتے ہیں کہ خانہ کعبہ میں آئیں اور آکر ان خلفائے راشدین پر تہمت کریں۔ سعودیوں کو ان کا تہمت منظور ہے اور ہمارا درود و سلام منظور نہیں۔ یہیں ان کا جھوٹا شہادت ادا ہوتا ہے۔

☆ ایک اور سوال کا جواب دیتے ہوئے حضور انور نے فرمایا کہ جماعت احمدیہ کا عقیدہ ہے کہ حج اسی طرح فرض ہے جس طرح باقی فرائض یعنی کلمہ، نماز، روزہ اور زکوٰۃ فرض ہیں۔ لیکن حج کا فریضہ اس بات کے ساتھ مشروط ہے کہ راستہ صاف اور پُر امن ہونا چاہئے۔ اگر دشمن روکے توج کے لئے جانا ضروری نہیں بلکہ زکنا ضروری ہے۔ چنانچہ صلح حدیبیہ کے وقت سارے مسلمان اصرار کر رہے تھے کہ ہم خون بہا دیں گے لیکن حج ضرور کریں گے لیکن رسول اللہ ﷺ نے فرمایا ہرگز نہیں، راستہ میں امن نہیں اور خدا اکتاہے کہ امن کے بغیر داخل نہیں ہوتا۔ پس ہم بھی حج کو فرض سمجھنے کے باوجود خدا کے اس حکم پر بحیثیت جماعت عمل کرنے سے عاجز ہیں۔ لیکن بہت سے احمدی مخفی طور پر یا سعودیوں کی دعوت پر وہاں جاتے اور حج کرتے ہیں۔ لیکن قانونی طور پر سعودی عرب اس راہ میں حائل ہے جس کا انہیں کوئی حق نہیں ہے۔

☆ اسلام کے خلاف ہونے والی عالمی سطح کی سازشوں کے بارے میں ایک سوال کا جواب دیتے ہوئے

☆ ذمہ داری علماء پر عائد ہوتی ہے۔ حضور انور نے فرمایا کہ ہمارا تجربہ ہے کہ جب لوگ ہم سے مل کر واپس جاتے ہیں تو علماء ان کے گھروں کے دروازے کھٹکھٹاتے ہیں کہ کہاں گئے تھے..... اگر کوئی عیسائی ہو جائے، دہریہ ہو جائے تو کوئی بھی پرواہ نہیں کرے گا لیکن علماء کو یہ پسند نہیں کہ کوئی احمدیت قبول کر لے۔ اسی طرح جیسے مشرکین مکہ کسی بھی گناہ سے منع نہیں کرتے تھے لیکن اگر کوئی اسلام قبول کر لیتا تھا تو اسے سزائیں دیتے تھے..... اگر آپ تہمت کریں تو یہی دلیل احمدیت کے حق میں کافی ہونی چاہئے۔

☆ اس سوال کے جواب میں کہ کیوں شیعہ کو بطور مسلمان قبول کر کے حج اور عمرہ پر جانے دیا جاتا ہے لیکن احمدیوں کو عرب ممالک میں داخل بھی نہیں ہونے دیتے؟ حضور انور نے فرمایا کہ یہ بات تو ان عرب ممالک سے پوچھیں!

حضور نے مزید فرمایا کہ سعودی حکومت شیعوں کے خلاف ہے اور ان کے بارے میں مشرک اور کپکے کافر ہونے کے فتوے موجود ہیں لیکن چونکہ وہ ایک مضبوط حکومت سے تعلق رکھتے ہیں اس لئے سعودی ڈر جاتے ہیں۔ ہمارا عقیدہ ہے کہ جو بھی خدائے واحد کی پرستش کرنا چاہتا ہے اسے وہاں جانے سے کوئی نہیں روک سکتا۔ اگر کوئی ایسا کرتا ہے تو وہ خدائی اپنے ہاتھ میں لیتا ہے۔ تاہم بہت سے احمدی عرب ممالک میں جاتے ہیں۔

حضور نے فرمایا کہ عربوں کے شہزادے امریکہ جا کر ہر برائی کرتے ہیں اور ان کے حملات میں شراہیں چلتی ہیں، سونے اور زر و جواہر سے ان کے محل مرصع ہیں حالانکہ اللہ نے ان سے منع فرمایا ہے۔ اور جب وہ

سیدنا حضرت امام مہدی علیہ السلام کے لئے خسوف و خسوف کا الہی نشان سائنس کی روشنی میں

(صالح محمد الہ دین۔ ریٹائرڈ پروفیسر عثمانیہ یونیورسٹی حیدرآباد۔ انڈیا)

سید عبدالغنیظ شاہ صاحب اور سید راشد علی صاحب کا پمفلٹ رمضان میں خسوف و خسوف اور مدعیان مہدویت کے متعلق خاکسار نے پڑھا۔ اس مضمون کی ابتداء میں ڈاکٹر ڈیوڈ کٹنن کا اقتباس جو دیا گیا ہے زیر عنوان ”رمضان میں خسوف و خسوف۔ ایک سائنسی تحقیق“ اس میں درج شدہ سائنس کی باتیں درست ہیں۔ خاکسار نے بھی اپنے مضامین میں یہ ذکر کیا ہے کہ ہر بائیس سال کے بعد ایک سال یا دو سال متواتر ایسے آتے ہیں جن میں چاند گرہن اور سورج گرہن دونوں رمضان میں ہوتے ہیں۔ (Frequency of Eclipses in the month of Ramazan by Saleh Mohammad Alladin & G.Mohan Ballabh. Review of Religions June 1992. Vol 87. No.6 pp 19-22).

لیکن دارقطنی کی حدیث سے یہ جو استنباط کیا گیا ہے کہ حضرت امام مہدی علیہ السلام کے لئے رمضان کی پہلی تاریخ کو چاند گرہن اور رمضان کی درمیانی تاریخ کو سورج گرہن ہوگا یہ درست نہیں ہے جیسا کہ ڈاکٹر ڈیوڈ کٹنن نے لکھا ہے یہ ناممکنات میں سے ہے۔ پہلی رات کا چاند مشکل سے نظر آتا ہے اس پر گرہن کیسے دیکھیں گے۔ قانون قدرت یہ ہے کہ چاند گرہن چاند کی ۱۳، ۱۴ اور ۱۵ تاریخوں میں سے کسی ایک تاریخ کو ہوتا ہے۔ لہذا حدیث شریف کا مطلب یہ ہے کہ چاند گرہن ۱۳ رمضان کو اور سورج گرہن ۲۸ رمضان کو حضرت امام مہدی علیہ السلام کے لئے نشان نہیں گے۔ چونکہ اسلامی مہینہ کسی مقام پر اس وقت شروع ہوتا ہے جب کہ چاند اتنا بڑا ہو جائے کہ وہ اس مقام سے نظر آسکے۔ لہذا تاریخوں کا گہرا تعلق مقام سے ہے۔ مقام کے بدلنے سے تاریخیں بدل سکتی ہیں۔ چونکہ گرہن امام مہدی کے لئے نشان ہیں اس لئے معقول بات یہی ہے کہ اس مقام کی تاریخیں مراوا لی جائیں جہاں مدعی ہو۔

دارقطنی کی حدیث میں چاند کے لئے قمر کا لفظ استعمال ہوا ہے نہ کہ ہلال کا۔ پہلی رات کے چاند کو ہلال کہتے ہیں۔ لہذا لغت کے لحاظ سے بھی ہماری تشریح درست ہے۔

یہ حقیقت کہ چاند گرہن ۱۳، ۱۴ اور ۱۵ تاریخوں میں ہوتا ہے۔ اور سورج گرہن ۲۷، ۲۸، ۲۹ تاریخوں میں ہوتا ہے یہ سائنس دانوں کے علاوہ دوسرے لوگ بھی جانتے تھے۔ چنانچہ نواب صدیق حسن خان صاحب کی کتاب حجج الکرامہ میں درج ہے۔

”میں کتابوں کے اہل نجوم کے نزدیک چاند گرہن سورج کے مقابل آنے سے ایک خاص حالت

میں سوائے تیرہویں، چودھویں اور پندرہویں اور اسی طرح سورج گرہن بھی خاص شکل میں سوائے ستائیسویں، اٹھائیسویں اور اچھویں تاریخوں کے کبھی نہیں لگتا۔“ (ترجمہ از فارسی۔ حجج الکرامہ ص ۲۳۳) بانی احمدیہ مسلم جماعت حضرت مرزا غلام احمد قادیانی مسیح موعود و مہدی معبود علیہ الصلوٰۃ والسلام فرماتے ہیں:

”اصل غرض اس پیشگوئی سے یہ نہیں ہے کہ کسی خارق عادت عجوبہ کا وعدہ کیا جائے بلکہ غرض اصلی ایک علامت کو بیان کرنا ہے جس میں دوسرا اثر نہ ہو۔“ (ضمیمہ نزول المسیح، روحانی خزائن جلد ۱۹ ص ۱۴۱)

حضرت مرزا غلام احمد قادیانی علیہ السلام نے ۱۸۹۱ء میں مہدی معبود اور مسیح موعود ہونے کا دعویٰ کیا اور ۱۳۱۱ھ (۱۸۹۳ء) میں ۱۳ رمضان المبارک کو چاند گرہن اور ۲۸ رمضان المبارک کو سورج گرہن ہوئے۔ دونوں گرہن قادیان سے نظر آئے اور آپ نے ان کو اپنی صداقت کا نشان قرار دیا۔ آپ سے پہلے کسی بھی مدعی نے یہ دعویٰ نہیں کیا کہ رمضان کے چاند گرہن سورج گرہن میری صداقت کے نشان ہیں۔ آپ فرماتے ہیں:

”ہمیں اس بات سے بحث نہیں کہ ان تاریخوں میں خسوف و خسوف رمضان کے مہینے میں ابتدائے دنیا سے آج تک کتنی مرتبہ واقع ہوا ہے؟ ہمارا مدعا صرف اس قدر ہے کہ جب سے نسل انسانی دنیا میں آئی ہے، نشان کے طور پر یہ خسوف و خسوف صرف میرے زمانے میں میرے لئے واقع ہوا ہے اور مجھ سے پہلے کسی کو یہ اتفاق نصیب نہیں ہوا کہ ایک طرف اس نے مہدی موعود ہونے کا دعویٰ کیا ہو اور دوسری طرف اس کے دعویٰ کے بعد رمضان کے مہینے میں مقرر کردہ تاریخوں میں خسوف و خسوف بھی واقع ہو گیا اور اس نے اس خسوف و خسوف کو اپنے لئے ایک نشان ٹھہرایا ہو۔ اور دارقطنی کی حدیث میں یہ تو کہیں نہیں ہے کہ پہلے کبھی خسوف و خسوف نہیں ہوا کیونکہ ”لم تکنونا“ کا لفظ مؤنث کے صیغہ کے ساتھ دارقطنی میں ہے جس کے معنی ہیں کہ ایسا نشان کبھی ظہور میں نہیں آیا۔ اور اگر یہ مطلب ہوتا کہ خسوف پہلے کبھی ظہور میں نہیں آیا تو ”لم یکنونا“ مذکر کے صیغہ سے چاہئے تھا نہ کہ ”لم

تکنونا“ کہ جو مؤنث کا صیغہ ہے جس سے صریح معلوم ہوتا ہے کہ اس سے مراد ”آئین“ ہیں یعنی دو نشان کیونکہ یہ مؤنث کا صیغہ ہے۔ پس جو شخص یہ خیال کرتا ہے کہ پہلے بھی کئی دفعہ خسوف خسوف ہو چکا ہے اس کے ذمہ یہ بار ثبوت ہے کہ وہ ایسے مدعی مہدویت کا پتہ دے جس نے اس خسوف و خسوف کو اپنے لئے نشان ٹھہرایا ہو اور یہ ثبوت یقینی اور قطعی چاہئے اور یہ صرف اسی صورت میں ہوگا کہ ایسے مدعی کی کوئی کتاب پیش کی جائے جس نے مہدی معبود ہونے کا دعویٰ کیا ہو اور نیز یہ لکھا ہو کہ خسوف و خسوف جو رمضان میں دارقطنی کی مقررہ تاریخوں کے موافق ہوا ہے وہ میری سچائی کا نشان ہے۔ غرض صرف خسوف و خسوف خواہ ہزاروں مرتبہ ہو اس سے بحث نہیں۔ نشان کے طور پر ایک مدعی کے وقت میں صرف ایک دفعہ ہوا ہے۔ اور حدیث نے ایک مدعی مہدویت کے وقت میں اپنے مضمون کا وقوع ظاہر کر کے اپنی صحت و سچائی کو ثابت کر دیا ہے۔“

(حاشیہ چشمہ معرفت، روحانی خزائن جلد ۲۲ صفحہ ۲۲۹)

پمفلٹ میں درج شدہ مدعیان کے وقت میں ہونے والے گرہنوں کے کوائف

جن لوگوں کے نام مذکورہ پمفلٹ میں دئے گئے ہیں ان کے وقت میں جس قسم کے گرہن ہوئے اس کی تفصیل درج ذیل ہے۔ یہ ریسرچ خاکسار نے اپنے دوست پروفیسر مہنہ بلتھ (Prof. Mohan Ballabh) کے ساتھ مل کر کی جو اس وقت شعبہ فلکیات عثمانیہ یونیورسٹی حیدرآباد میں پروفیسر ہیں۔

(۱)..... امریکہ میں الیگزینڈر ڈوئی نے مہدی ہونے کا دعویٰ نہیں کیا۔ وہ تو اسلام کا دشمن تھا۔ ۱۹۰۳ء میں اس نے دعویٰ کیا تھا کہ میں مسیح کے ارباب کے طور پر بھجایا گیا ہوں تاکہ صلیب کو دنیا میں غالب کیا جائے اور ۱۹۰۶ء میں وہ عبرتناک طور پر فوت ہوا۔ ۱۹۰۳ء اور ۱۹۰۶ء کے دوران دنیا کے کسی حصہ میں بھی چاند گرہن اور سورج گرہن رمضان کے مہینے میں نہیں ہوئے۔

(۲)..... سوڈان میں محمد احمد سوڈانی نے ۱۹۰۸ء (۱۸۸۱ء) میں مہدی منتظر ہونے کا دعویٰ کیا اور ۹ رمضان ۱۳۰۲ھ (۲۲ جون ۱۸۸۵ء) کو وہ فوت ہوئے۔ ۱۸۸۱ء تا ۱۸۸۵ء دنیا کے کسی حصہ میں بھی چاند گرہن اور سورج گرہن رمضان کے مہینے میں نہیں ہوئے۔

(۳)..... ایران میں مرزا علی محمد باب نے ۱۲۶۱ھ (۱۸۳۸ء) میں مہدی موعود ہونے کا دعویٰ کیا اور ۲۸ شعبان ۱۲۶۶ھ (۱۹ جولائی ۱۸۵۰ء) کو قتل کئے گئے۔ ۱۸۳۸ء تا ۱۸۵۰ء میں بھی دنیا کے کسی حصہ میں چاند گرہن اور سورج گرہن رمضان کے مہینے میں

نہیں ہوئے۔ ان کی وفات کے بعد ۱۸۵۱ء میں چاند گرہن سورج گرہن دونوں رمضان میں ہوئے لیکن دونوں میں سے کوئی بھی ایران سے نظر نہیں آسکتا تھا۔

(۴)..... جہاں تک ہمارا علم ہے صبح ازل نے مہدویت کا دعویٰ نہیں کیا۔ وہ مرزا علی محمد باب کے چائین تھے۔ ۱۲۵۰ھ تا ۱۲۷۰ھ کی تاریخیں جو پمفلٹ میں دی گئی ہیں اس دوران ۱۲۶۷ھ (۱۸۵۱ء) میں دونوں گرہن رمضان میں ہوئے تھے۔ چاند گرہن ۱۳ جولائی کو اور سورج گرہن ۲۸ جولائی کو لیکن ان میں سے کوئی بھی گرہن ایران سے نظر نہیں آسکتا تھا۔

(۵)..... ہباء اللہ صاحب نے مہدویت کا دعویٰ نہیں کیا۔ انہوں نے ۱۸۶۷ء میں خدا کا جلوہ ہونے کا دعویٰ کیا تھا۔ وہ مئی ۱۸۹۲ء میں وفات پانگے۔ (Encyclopedia Brittanica)۔ ۱۸۶۷ء تا ۱۸۹۲ء کوئی ایسا سال نہیں آتا جس میں دونوں گرہن رمضان میں ہوئے۔

(۶)..... ازروئے پمفلٹ صالح بن طریف نے ۱۲۵۰ھ میں مہدی آخر الزماں ہونے کا دعویٰ کیا۔ اور ۱۲۷۰ھ تک قوم کا حاکم رہا۔ ۱۲۷۰ھ تا ۱۲۷۰ھ دونوں گرہن رمضان میں ۱۲۶۶ھ (۱۸۵۰ء)، ۱۲۷۰ھ (۱۸۵۴ء)، ۱۲۷۰ھ (۱۸۵۸ء) میں ہوئے۔

محترم مولانا دوست محمد صاحب شاہ نے جو معلومات ارسال فرمائے ان کی بنا پر مقام مدعی مراکش (Morocco) لیا گیا۔ ان سالوں میں سے کسی سال میں بھی سورج گرہن مقام مدعی سے نظر نہیں آسکتا تھا۔ صرف چاند گرہن ۱۲۷۰ھ، ۱۲۷۰ھ، ۱۲۷۰ھ، ۱۲۷۰ھ میں نظر آسکتا تھا۔ اور ۱۲۷۰ھ میں دونوں گرہنوں میں سے کوئی بھی گرہن مقام مدعی سے نظر نہیں آسکتا تھا۔

اس سے قبل محترم مولانا دوست محمد صاحب شاہ نے جو مدعیان کی فہرست بھیجی تھی اس میں صالح بن طریف صاحب کا سن دعویٰ ۱۲۷۰ھ (۱۸۵۴ء) بتایا گیا تھا۔ اور سنہ وفات نہیں دیا گیا تھا۔ ۱۲۷۰ھ (۱۸۵۴ء) میں دونوں گرہن رمضان میں ہوئے تھے اور مقام مدعی سے نظر بھی آسکتے تھے لیکن رمضان کی تاریخیں ۱۳ اور ۲۸ تھیں۔ ۱۲۳۸ھ (۱۸۵۳ء)، ۱۲۶۰ھ (۱۸۴۴ء)، ۱۲۶۱ھ (۱۸۴۵ء) میں دونوں گرہن رمضان کے مہینے میں ہوئے لیکن ان میں سے کوئی بھی گرہن مقام مدعی سے نظر نہیں آسکتا تھا۔

(۷)..... ازروئے پمفلٹ ابو حصور سیلی نے ۱۳۳۱ھ میں مہدویت و نبوت کا دعویٰ کیا اور ۱۳۶۹ھ تک قوم پر حکمرانی کرتا رہا۔ ۱۳۳۱ھ تا ۱۳۶۹ھ کے دوران دونوں گرہن رمضان میں ۱۳۵۰ھ (۱۹۶۱ء) میں ہوئے تھے۔ چاند گرہن مقام مدعی کے مقام سے نظر آسکتا تھا اور سورج گرہن نظر نہیں آسکتا تھا۔ سورج گرہن جنوبی آسٹریلیا Madagascar, Antarctica سے نظر آسکتا تھا۔ مقام مدعی کے مقام پر چاند گرہن کی تاریخ

باقی صفحہ نمبر ۱۲ پر ملاحظہ فرمائیں

جیسی ہولناک آفات سے بچانے کے لئے اکسیر کا حکم رکھتا ہے۔ حضور نے فرمایا کہ ایڈز کی وبا سوسائٹی کی بے راہ روی کا منحوس پھل ہے جسکی پشت پناہی یہاں کا ملکی قانون بھی کرتا ہے۔

☆..... آج کی دنیا میں نجات کے لئے روحانیت کی زیادہ ضرورت ہے۔ اس سلسلے میں سوسائٹی میں Communication Media کیارول ادا کر رہا ہے؟ حضور انور نے اس اہم سوال کا جواب ایک انسان کی مثال سے واضح فرمایا کہ وہ روح کی نجات کی تلاش میں تھا۔ آخر کسے لگا کہ میں پانے میں کامیاب ہو گیا ہوں۔ لیکن اصل میں اپنے Ego سے دھوکہ کھا گیا۔ دراصل روح اور اخلاقیات کا گہرا رشتہ ہے۔ اگر ہم روح جسے Mind بھی کہتے ہیں اس کی آواز نہ سنیں تو ہم بااخلاق نہیں ہو سکتے۔ آج morality صرف اپنے لوگوں سے وفا کا نام ہے۔ یہ مصائب کا شکار بننے جوئی وی پر دکھائے جاتے ہیں ان ہی حکومتوں کی بدسلوکی کا نتیجہ ہیں۔

☆..... ایک صاحب ۴ سے ۷ سال کے بچوں کے تعلیمی اداروں کے گورنر تھے۔ انہوں نے پوچھا کہ آپ کے مذہبی عقائد بچوں کو کس طرح سکھائے جاسکتے ہیں؟ حضور انور نے فرمایا کہ یہ خیال کہ بچوں کو مذہبی تعلیم دینے سے امن قائم ہو سکتا ہے غلط ہے۔ ملا کے اسلام کے مطابق اگر آپ سکول کی تعلیم میں اسلامی مذہب داخل کر دیں گے تو ان میں یہ خیال پکا ہو جائے گا کہ اسلام کے علاوہ باقی تمام عقائد شیطانی ہیں۔ میرا مشورہ یہ ہے کہ والدین گھر پر بچوں کو اپنا مذہب سکھائیں اور سکول میں سیکولر مذہب ہو۔ تمام مذاہب کی بنیادی اخلاقی تعلیمات جو ایک ہی طرح کی ہیں متعارف کرائی جاسکتی ہیں۔

☆..... ان کے علاوہ Gulf Crises اور کویت اور صدام حسین کی سیاست اور حقائق پر روشنی ڈالی گئی۔ اور صدام حسین کی لاف زنی کے مختلف نتائج بیان کئے گئے۔ اسی طرح حضور نے حضرت عیسیٰ علیہ السلام کے صلیب کے واقعہ کی وضاحت فرمائی اور چھاپنی قوم کے مزاج اور کردار کے بعض پہلوؤں کا ذکر کیا گیا۔

سو موار، ۸ جون ۱۹۹۸ء:

آج پروگرام کے مطابق ایک پرانی ہومیو پیتھی

FOZMAN FOODS

A LEADING
BUYING GROUP
FOR GROCERS
AND C.N.T. SHOPS
2- SANDY HILL ROAD
ILFORD, ESSEX

TELEPHONE
0181-553-3611

کلاس نمبر ۱۳۳ جو حضرت امیر المؤمنین ایدہ اللہ تعالیٰ کے ساتھ ۱۹ دسمبر ۱۹۹۵ء کو ریکارڈ اور براڈکاسٹ کی گئی تھی دوبارہ نشر کی گئی۔

منگل، ۹ جون ۱۹۹۸ء:

آج حضرت امیر المؤمنین ایدہ اللہ تعالیٰ بنصرہ العزیز کے ساتھ ترجمہ القرآن کلاس نمبر ۲۵۱ جو سورۃ الشوریٰ کی آیت نمبر ۲۲ سے شروع ہوئی ریکارڈ اور براڈکاسٹ کی گئی۔ حضور انور نے آیت کے الفاظ کے معنی تم سے کوئی اجر نہیں مانگتا الا المودۃ فی القربی (سوائے قریبوں سے مودت کے) کا صحیح مفہوم بتایا۔

آیت نمبر ۳۰ میں ذکر ہے کہ آسمان وزمین کی پیدائش کے نشانات میں سے یہ بھی ہے کہ اللہ نے دوسرے سیاروں پر تمہاری طرح چلنے پھرنے والے دآبہ پیدا کئے ہیں اور پیشگوئی یہ ہے کہ جب خدا چاہے گا ان کو اور زمینی مخلوق کو اکٹھا کر دے گا۔ حضور نے فرمایا کہ امکان یہ ہو سکتا ہے کہ فضا کے کسی مقام پر جہاں انسان بھی پہنچ سکتا ہے اور وہ بھی وہاں پہنچ جائیں۔ حضور نے فرمایا کہ آج سے چودہ سو سال قبل اس آیت کا نزول حیران کن ہے اس وقت ایسی باتوں کا وہم و گمان بھی نہیں کیا جاسکتا تھا۔ اور کمال یہ بھی ہے کہ ان فیشاء یعنی اگر خدا چاہے نہیں فرمایا بلکہ اذا یشاء قدیر فرمایا ہے جس کا مطلب ہے جب چاہے اور وہ اپنی قدرت سے انہیں اکٹھا کر دے گا۔

آیت ۳۱ اور ۳۲ میں پھر انسان کو تنبیہ کی گئی ہے کہ جو بھی مصیبت تم پر آتی ہے تمہارے بد اعمال کا نتیجہ ہوتی ہے۔

بدھ، ۱۰ جون ۱۹۹۸ء:

آج حضرت امیر المؤمنین خلیفۃ المسیح الرابع ایدہ اللہ تعالیٰ بنصرہ العزیز کیساتھ ترجمہ القرآن کلاس نمبر ۲۵۲ ریکارڈ کی گئی۔ کلاس کا آغاز سورۃ الشوریٰ کی آیت نمبر ۳۶ سے ہوا۔ آج سے ۱۶ سال قبل ۱۰ جون کو حضور ایدہ اللہ منصب خلافت پر متمکن ہوئے تھے۔

حضور انور نے ثبات قدم اور توکل کے مضمون کا ذکر کرتے ہوئے فرمایا کہ میری اس ۱۶ سالہ خلافت میں خدا تعالیٰ کے بے حد بے شمار فضل نازل ہوئے ہیں۔ صرف ایک سال میں ۳۰ لاکھ آدمیوں کا احمدی ہو جانادہ فضل ہے جو بڑی بڑی امیر قوموں کے خواب میں بھی نہیں آیا اور جو تھوڑی بہت Conversion وہ کرتے ہیں ان میں کوئی اخلاقی تبدیلی نہیں لاتے اور نہ ہی اصلاح کی کوئی سکیم بناتے ہیں۔ اور یہاں احمدیوں کو جو ۳۰ لاکھ عطا ہوتے ہیں ساتھ ہی ان کی تربیت بھی شروع ہو جاتی ہے۔ چندے بھی دینے لگ جاتے ہیں یہ توکل کا پھل ہے۔ جب اس دنیا میں اتنا عطا ہوا ہے تو اگلی دنیا میں بھی انشاء اللہ عطا ہوگا۔

آیت نمبر ۳۸ کا مضمون بھی موجودہ حالات پر چسپاں ہونے والا ہے۔ حضور نے فرمایا کہ جو نئے لوگ جماعت میں داخل ہوتے ہیں انہیں قرآن مجید کی اس آیت کے مطابق کبائر گناہ سے بچنے کی تاکید کی جاتی ہے اور ساتھ ہی ان کی اصلاح شروع ہو جاتی ہے۔ غصے سے

اجتناب کرتے ہیں اور غصے سے کام لیتے ہیں۔ کیونکہ ان کو بتایا جاتا ہے کہ اگر غصے کی حالت میں معاف کر دے تو خدا تعالیٰ تمہارا بدلہ خود لے گا۔ اس کے بعد قیام نماز کی تعلیم دی جاتی ہے۔ بعدہ نظام شوریٰ سے بھی ان کو واقفیت دلائی جاتی ہے۔ نماز کے قیام اور چندوں کی ادائیگی کے ساتھ ہی نظام شوریٰ جاری ہو جاتا ہے۔ ہم لالچ کے طور پر ان کو کچھ نہیں دیتے بلکہ ان کی استطاعت کے مطابق ان سے کچھ لیتے ہیں۔ ہاں ان کی دینی ضروریات کے پورا کرنے کے لئے جماعت ان کو مدد دیتی ہے۔ مثلاً جرمنی خدا کے فضل سے اب اپنے اتفاق فی سبیل اللہ میں بحیثیت مجموعی سب سے آگے نکل گیا ہے۔ ایک وقت تھا کہ پاکستان اور ہندوستان کے غریب لوگ ان ممالک کے احمدیوں کی کفالت کر رہے تھے لیکن اب ساری دنیا میں ایم ٹی اے کے بڑے اخراجات میں بھی جرمنی حصہ دار ہے۔ حضور نے فرمایا کہ نظام شوریٰ کا بہت اہم تعلق مال سے ہے۔

حضور نے فرمایا کہ وَهُوَ عَلٰی جَمْعِهِمْ اِذَا يَشَاءُ قَدِيرٌ سے معلوم ہوتا ہے کہ خدا تعالیٰ نے کائنات کی شوریٰ کا بھی انتظام کر رکھا ہے اور کائناتی شوریٰ کے لئے بھی وہ اکٹھے ہو سکتے ہیں یعنی Signals کے ذریعہ اور یہ بھی ممکن ہے کہ دوسرے سیاروں کے لوگ اربوں سال سے چلے ہوئے کل ہماری دنیا کے قریب پہنچ جائیں اور آپس میں رابطہ ہو جائے۔ حضور نے فرمایا یہ میرے ذاتی خیالات ہیں اور میں یہ بھی خیال کرتا ہوں کہ اس دنیا کی صف نہیں لپٹی جائے گی جب تک کہ ساری کائنات ایک وحدت میں نہ پروٹی جائے۔ آج کی کلاس سورۃ شوریٰ کے آخر پر ختم ہوئی۔

جمعرات، ۱۱ جون ۱۹۹۸ء:

آج ہومیو پیتھی کلاس نمبر ۱۳۳ نشر کر کے طور پر براڈکاسٹ کی گئی۔

جمعۃ المبارک، ۱۲ جون ۱۹۹۸ء:

آج حضرت امیر المؤمنین ایدہ اللہ تعالیٰ بنصرہ العزیز کے ساتھ فرینچ بولنے والے احباب و خواتین کے ساتھ ملاقات کا پروگرام جو ۸ جون کو ریکارڈ ہوا تھا نشر کیا گیا۔ مختصر کارروائی اپنی ذمہ داری پر درج ذیل ہے:

☆..... اگر کوئی مریض مرض کی اس حد تک پہنچ جائے کہ یقین ہو جائے کہ اب یہ صحت یاب نہیں ہو سکتا تو کیا مصنوعی ذرائع سے سانس جاری رکھنے چاہئیں؟

☆..... اسلامی ممالک کے بنک سود تو نہیں دیتے لیکن کمیشن کے نام پر پیسہ دیتے ہیں اور وہ بعض دفعہ سود کی شرح سے بھی بڑھ کر ہوتا ہے۔ اس بارے میں حضور کی کیا رائے ہے؟ حضور نے فرمایا یہ ایک vague سا سوال ہے۔ جب تک کوئی معین مثال سامنے نہ ہو جواب نہیں دیا جاسکتا۔ اگر کوئی مسئلہ درپیش ہے تو مفق سلسلہ سے رابطہ کریں۔

☆..... کیا باپ اپنی اولاد کے بارے میں طلاق کا مشورہ دے سکتا ہے؟ حضور نے فرمایا نہیں۔ حضرت اسماعیلؑ نے حضرت ابراہیمؑ کے اشارے پر بیوی کو اس لئے طلاق دی کہ خدا تعالیٰ نے حضرت ابراہیمؑ سے وعدہ کیا تھا

کہ اسماعیلؑ کی اولاد میں سب سے بڑا نبی پیدا ہوگا اور حضرت ابراہیمؑ نے حضرت اسماعیلؑ کی بیوی کو ایسے اعلیٰ اخلاق کی مالکہ نہ پایا۔ اس لئے ان کا معاملہ الگ تھا۔

☆..... قبراور عذاب قبر سے متعلق بھی ایک سوال ہوا۔

☆..... قرآن مجید میں بتلایا گیا ہے کہ غلام کو آزاد کرنا نیکی ہے تو آج کل اس آیت کا اطلاق کیسے ہوتا ہے؟

☆..... حضور نے برجستہ فرمایا آج کل تیسری دنیا کی اقوام بڑی طاقتوں کی غلام ہی تو ہیں اور اس کے لئے ایک اور لفظ "فک رقبتہ" بھی آیا ہے۔ اگرچہ رقبہ ایک گردن واحد ہے لیکن مراد ہے انسان۔ یعنی ایک زمانہ ایسا آئے گا کہ انسان کثرت کے ساتھ بھوک، افلاس اور غربت کا شکار ہوگا اور یہ آج کل کا زمانہ ہے اور سورۃ البلد میں طاقتور قوموں کے سلوک کا نقشہ کھینچا گیا ہے جو وہ غریب قوموں سے کرتی ہیں۔

☆..... کیا آپ Meditation کرتے ہیں، یعنی مراقبہ میں جاتے ہیں؟ فرمایا میرے مراقبہ کا وقت محدود نہیں ہے۔ میں ہر وقت اور ہر کام میں ہی سوچتا رہتا ہوں اور جو میرے ارد گرد ہوتا ہے اس پر غور بھی کرتا ہوں۔ اپنے سونے کے دوران بھی دن کے واقعات پر سوچتا ہوں۔ یہی اصل Meditation ہے۔

☆..... قرآن مجید میں حضرت مریمؑ کو یہودیوں نے "یا اُخت ہارون" کیوں کہا۔ فرمایا لوگ حضرت ہارون کی بہن پر بھی اسی طرح الزام لگایا کرتے تھے جس طرح کا یہودی حضرت مریمؑ پر لگاتے تھے اس لئے طعنے کے طور پر اُخت ہارون کہتے تھے۔

(امتہ المجید چوہدری)

واقفین نو کے بارے میں

حضور انور ایدہ اللہ کے ارشادات

☆ آئندہ صدی کی تیاری کے سلسلے میں ایک بہت ہی اہم تیاری کا تعلق واقفین نو سے ہے۔

☆ اگر ہم واقفین نو کی پرورش اور تربیت سے غافل رہے تو خدا کے حضور مجرم ٹھہریں گے۔

☆ والدین کو چاہئے کہ واقفین نو بچوں کے اوپر سب سے پہلے خود گہری نظر رکھیں

☆ بڑی سنجیدگی کے ساتھ اب ہمیں آئندہ ان واقفین نو کی تربیت کرنی ہے۔

☆ ہر واقعہ زندگی بچہ جو وقف نو میں شامل ہے بچپن ہی سے اس کو سچ سے محبت اور جھوٹ سے نفرت ہونی چاہئے

(وکالت وقف نو)

THOMPSON & CO SOLICITORS

Consult us for your legal requirements such as Immigration & Nationality, Conveyancing & Employment, Welfare Benefits, Personal Injury, Family & Ancillary Proceedings, Wills & Probate, Criminal Litigation

Contact: Anas Ahmad Khan

204 Merton Road London SW18 5SW

Tel: 0181-333-0921 \ 0181-448-2156

Fax: 0181-871-9398

ایسے دن یا سال آنے والے ہیں جبکہ ہر سال اللہ تعالیٰ کے فضل سے

کر وڑوں انسان جماعت میں داخل ہوں گے

وہ صادق بننے کی کوشش کریں جن کے لئے خدا تقدیر کو حرکت دیتا ہے

اور وہ انسانی تدبیروں پہ غالب آجایا کرتی ہے

خطبہ جمعہ ارشاد فرمودہ سیدنا امیر المؤمنین حضرت خلیفۃ المسیح الرابعیہ اللہ تعالیٰ بنصرہ العزیز۔ فرمودہ یکم مئی ۱۹۹۸ء بمطابق یکم ہجرت ۱۴۱۹ھ شمسی بمقام بیت السلام، برسبز (بیلجنم)

(خطبہ جمعہ کا یہ متن ادارہ الفضل اپنی ذمہ داری پر شائع کر رہا ہے)

ایک انذار ہے، ڈراوا ہے اگر تم بروں کی صحبت میں بیٹھنے سے باز نہ آئے تو لازماً تمہارا ابد انجام ہوگا۔ اور لکھا ہے کہ جہاں اللہ اور اس کے رسول صلی اللہ علیہ وعلی آلہ وسلم کی اہانت ہوتی ہو اس مجلس سے فی الفور اٹھ جاؤ ورنہ جو اہانت سن کر نہیں اٹھتا اس کا پتھر بھی ان میں ہی ہوگا۔ اس مضمون کو میں پہلے بھی کھول چکا ہوں کہ جہاں اہانت ہوتی ہو وہاں سے فی الفور اٹھ جاؤ۔ مگر یہ ہو کیسے سکتا ہے کہ اہانت والی مجلس میں دوبارہ جانے کا بھی خیال ہو۔ یہ مضمون آگے حضرت اقدس مسیح موعود علیہ الصلوٰۃ والسلام پھر بھی کھول رہے ہیں، پہلے بھی میں نے بیان کیا تھا اب بھی یہ بیان کر رہا ہوں کہ یہ ہمارے لئے بہت ہی ضروری مضمون ہے اسے شدت کے ساتھ اور پورے غلو سے ساتھ اپنی زندگی میں رائج کرنا چاہئے اس طرح اللہ تعالیٰ کے فضل سے جماعت کو اصلاح کی بہت توفیق ملے گی۔

فرماتے ہیں: ”صادقوں اور راستبازوں کے پاس رہنے والا ان میں ہی شریک ہوتا ہے اس لئے کس قدر ضرورت ہے اس امر کی کہ انسان کونوفا مع الصادقین کے پاک ارشاد پر عمل کرے۔ حدیث شریف میں آیا ہے کہ اللہ تعالیٰ ملائکہ کو دنیا میں بھیجتا ہے۔ فرشتوں کو دنیا میں بھیجتا ہے۔ یہ بھیجنا کیا معنی رکھتا ہے اس کی تفصیل میں یہاں جانے کی ضرورت نہیں کیونکہ کوئی ایسے روحانی وجود نہیں ہیں جو جسمانی بھی ہوں اور ایک جگہ سے دوسری جگہ حرکت کرتے ہوں۔ یہ بہت ہی لطیف مضامین ہیں جن کو سمجھنا عام انسان کے بس کی بات نہیں لیکن آنحضرت صلی اللہ علیہ وعلی آلہ وسلم نے ہمیں سمجھانے کی خاطر ایسی زبان استعمال فرمائی ہے جسے ہم سمجھ سکتے ہیں۔ جیسے کوئی اوپر سے اتر کے نیچے آیا ہے کسی مجلس میں آ کے بیٹھ گیا ہے فرشتے اس قسم کی حرکت تو نہیں کرتے اور یہ مضمون حضور اکرم صلی اللہ علیہ وعلی آلہ وسلم نے دوسری جگہ کھولا ہوا ہے۔ اور قرآن کریم نے اس پر بہت روشنی ڈالی ہے۔ لیکن ان لفظوں کو جیسا کہ میں بیان کر رہا ہوں حضور اکرم صلی اللہ علیہ وعلی آلہ وسلم کے الفاظ سمجھتے ہوئے کہ حضور اکرم کے الفاظ ہیں ان کے نتیجے میں جو دل پر اثر ہوتا ہے اسے سمجھیں۔ ظاہری منظر کی تفصیل میں اور وہ ہموں میں مبتلا ہونے کی ضرورت نہیں ہے۔

اب سنیں، ”وہ پاک لوگوں کی مجلس میں آتے ہیں اور جب واپس جاتے ہیں تو اللہ تعالیٰ ان سے پوچھتا ہے۔“ اب واپس جاتے ہیں کی تشریح اسلئے ضروری تھی کہ خدا تو وہاں بھی ہے جہاں پاک لوگ ہیں۔ خدا تعالیٰ کو تو ان سب باتوں کا علم ہے جو وہاں ہو رہی ہیں تو واپس کہاں جاتے ہیں۔ یہ صرف ایک نظارہ ہے جسے انسان بہتر سمجھ سکتا ہے۔ اس لئے ان کا صعود بھی وہاں ہوتا ہے جہاں وہ مجلس ہو اور روحانی صعود ہوتا ہے جو خدا تعالیٰ کی ذات کی طرف حرکت کرتا ہے جو وہاں موجود ہوتا ہے۔ بہر حال اب اس تشریح کے بعد اس کو سنیں بہت ہی دلچسپ اور بہت ہی دل پہ گہرا اثر کرنے والی نصیحت ہے۔

فرماتے ہیں اللہ تعالیٰ ان سے پوچھتا ہے کہ تم نے کیا دیکھا۔ وہ کہتے ہیں کہ ہم نے ایک مجلس دیکھی جس میں تیرا ذکر کر رہے تھے مگر ایک شخص ان میں سے نہیں تھا یعنی ایک شخص ایسا تھا جو ذکر کرنے والوں میں سے نہیں تھا۔ تو اللہ تعالیٰ فرماتا ہے کہ نہیں وہ بھی ان میں ہی سے ہے کیونکہ اِنَّهُمْ قَوْمٌ لَا يَشْفُقُو

اَشْهَدُ اَنْ لَا اِلَهَ اِلَّا اللهُ وَحْدَهُ لَا شَرِيكَ لَهُ وَاشْهَدُ اَنْ مُحَمَّدًا عَبْدُهُ وَرَسُولُهُ

اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ - بِسْمِ اللّٰهِ الرَّحْمٰنِ الرَّحِيْمِ -

الحمد لله رب العلمين - الرحمن الرحيم - ملك يوم الدين - اياك نعبد و اياك نستعين - اهدنا الصراط المستقيم - صراط الذين انعمت عليهم غير المغضوب عليهم ولا الضالين - ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ (سورة التوبه آیت ۱۱۹)

یہ وہ آیت ہے جو گزشتہ خطبے میں میں نے تلاوت کی تھی اور اسی آیت کی تشریح میں حضرت اقدس مسیح موعود علیہ الصلوٰۃ والسلام کے کچھ حوالے ابھی باقی تھے جو پڑھ کر سنا نہ جاسکے تو میں نے گزشتہ خطبے میں اعلان کیا تھا کہ یہی مضمون آئندہ خطبے میں بھی جاری رہے گا اور جب تک ان تمام اقتباسات کا مضمون جماعت کو سمجھانہ دیا جائے ہم دوسرے مضمون میں داخل نہیں ہونگے۔ تو آج پھر یہیں سے میں بات شروع کرتا ہوں۔

حضرت مسیح موعود علیہ الصلوٰۃ والسلام فرماتے ہیں: ”جب انسان ایک راستباز اور صادق کے پاس بیٹھتا ہے تو صدق اس میں کام کرتا ہے لیکن جو راستبازوں کی صحبت کو چھوڑ کر بدوں اور شریروں کی صحبت اختیار کرتا ہے تو ان میں بدی اثر کرتی ہے۔“ یہاں بیٹھتا ہے فرمایا ہے جس کا مطلب ہے کہ براہ راست بعض نیکیوں کا اثر دوسرے انسان پر پڑتا ہے اور اس میں کسی گفتگو اور بولنے کی ضرورت بھی نہیں ہوتی۔ اگرچہ گفتگو بھی ہوتی ہے اور نیکی اور تقویٰ کا مضمون انسان راستبازوں سے ان کی گفتگو کے ذریعے بھی سیکھتا ہے لیکن یہاں پہلی بات جو قابل غور ہے وہ یہ ہے کہ ”بیٹھتا ہے تو صدق اس میں کام کرتا ہے۔“ یہ امر واقعہ ہے اس کو ہم نے بہت تجربہ کر کے دیکھا ہے کہ جب کسی نیک انسان کے پاس بیٹھو تو اس کے نیک خیالات دل پر اثر کر رہے ہوتے ہیں۔

بچپن میں اکثر صحابہ کی صحبت میں بیٹھنے کا موقع ملا ہے اور کئی ایسے صحابہ تھے جو خاموش رہا کرتے تھے اور ان کے پاس بیٹھنے سے دل میں نیکی ترقی کرتی تھی اور خدا تعالیٰ کی طرف دل کا رجحان بڑھتا تھا۔ تو یہ خاموشی بھی بولتی ہے۔ لیکن اس کے علاوہ حضرت مسیح موعود علیہ الصلوٰۃ والسلام یہ مضمون بھی بیان فرماتے ہیں کہ جب پھر صدق والا باتیں کرتا ہے تو انسان ان سے بھی بہت فائدہ اٹھاتا ہے۔ پس ”جو راستبازوں کی صحبت کو چھوڑ کر بدوں اور شریروں کی صحبت اختیار کرتا ہے تو ان میں بدی اثر کرتی ہے۔“ یہ بھی میں بار بار بیان کر چکا ہوں۔ حضرت خلیفۃ المسیح الاول کے حوالے سے بھی کہ آپ نے ایک شخص کو جس کے دل میں دہریانہ خیالات پیدا ہو رہے تھے نماز میں جگہ بدلنے اور بعض دوستوں سے پرہیز کی نصیحت فرمائی اور انہوں نے بعد میں عرض کیا کہ بالکل دل ٹھیک ہو گیا ہے۔ تو ایک بد خیال کا آدمی ضرور بد اثر کرتا ہے۔

فرماتے ہیں: ”اسی لئے حدیث اور قرآن شریف میں صحبت بد سے پرہیز کرنے کی تاکید اور تہدید پائی جاتی ہے۔“ صحبت بد سے جتنا دور بھاگو اتنا بہتر ہے۔ تہدید کا مطلب ہے کہ خدا تعالیٰ کی طرف سے

جلیسہم۔ کہ یہ ایسی قوم ہیں کہ ان کا ساتھی محروم اور بد بخت نہیں رہ سکتا۔ کتنی عظیم الشان خوشخبری ہے۔ ایک انسان اگر براہ راست صحبت سے استفادے کا فیصلہ نہ بھی کرے، یہ نیت لے کر نہ بھی بیٹھے ویسے ہی چلتا ہوا تھک کر کسی ایسی صحبت میں بیٹھ جائے اس کو بھی فائدہ پہنچتا ہے۔

حضرت مسیح موعود علیہ الصلوٰۃ والسلام فرماتے ہیں: ”اس سے صاف معلوم ہوتا ہے کہ صادقوں کی صحبت سے کس قدر فائدے ہیں۔ سخت بد نصیب ہے وہ شخص جو صحبت سے دور ہے۔ غرض نفس مطمئنہ کی تاثیروں میں سے یہ بھی ہے کہ وہ اطمینان یافتہ لوگوں کی صحبت میں اطمینان پاتے ہیں۔“ نفس مطمئنہ وہ نفس ہے جو اللہ تعالیٰ سے کامل طور پر راضی ہو چکا ہو اور یہ جو ہے اللہ کے ذکر سے اطمینان پانا اس کی ایک یہ صورت ہے کہ ان لوگوں کے پاس بیٹھو جو مجسم ذکر ہو چکے ہوں اور نفس مطمئنہ رکھتے ہوں۔ ان کے دل میں کسی اور طرف رخ کرنے کی کوئی غلش نہیں ہوتی، صرف اللہ ان کے لئے کافی ہو جاتا ہے اور خدا ہی کی ذات میں رہتے ہیں۔ فرمایا، ”نفس مطمئنہ کی تاثیروں میں سے یہ بھی ہے کہ وہ اطمینان یافتہ لوگوں کی صحبت میں اطمینان پاتے ہیں۔“ وہاں جا کے ان کو سکون ملتا ہے آنکھیں ٹھنڈی ہوتی ہیں اور دل اطمینان پا جاتا ہے۔ یہ بھی ایک تجربہ ہے جو میں یقین رکھتا ہوں کہ آپ میں سے بہتوں کو ہوا ہو گا کہ اطمینان یافتہ آدمی کے پاس پہنچ کر دل پہ گرا سکون طاری ہو جاتا ہے۔

”لذراہ والے میں نفس لذراہ کی تاثیریں ہوتی ہیں۔“ جس کا دل ہر وقت اس کو بدیوں کی تحریک کر رہا ہو اس کے پاس بیٹھو گے تو تمہارے دل میں بھی بدیوں کی تحریکیں شروع ہو جائیں گی۔ ”اور لوامہ والے میں لوامہ کی تاثیریں ہوتی ہیں۔“ جس شخص کے پاس بیٹھو اگر اس کا نفس بار بار اس کو اپنی کمزوریوں اور بدیوں پر ملامت کرتا ہے تو جو پاس بیٹھتا ہے وہ یہ محسوس کرے گا کہ اس کے دل میں بھی اپنی کمزوریوں اور بدیوں پر ملامت کا رجحان پیدا ہو جاتا ہے۔ ”اور جو شخص نفس مطمئنہ والے کی صحبت میں بیٹھتا ہے اس پر بھی اطمینان اور سکینت کے آثار ہونے لگتے ہیں اور اندر ہی اندر اسے تسلی ملنے لگتی ہے۔“ اس سے پہلے اگرچہ نفس مطمئنہ کا ذکر گزر چکا ہے مگر اب چونکہ تدریج میں ذکر فرما رہے ہیں اس لئے آخر پر پھر نفس مطمئنہ کا ذکر ضروری تھا۔

پھر فرماتے ہیں، ”صادقوں کی صحبت میں رہنا ضروری ہے بہت سے لوگ جو دور بیٹھے رہتے ہیں اور کہہ دیتے ہیں کہ کبھی آئیں گے اس وقت فرصت نہیں ہے بھلا تیرہ سو سال کے موعود سلسلہ کو جو پالیں اور اس کی نصرت میں شامل نہ ہوں اور خدا اور رسول کے موعود کے پاس نہ بیٹھیں وہ فلاح پا سکتے ہیں۔ ہرگز نہیں۔“ یعنی دور کی بیعت ان معنوں میں کہ بیعت کی اور دور ہی بیٹھے رہے اس کے نتیجے میں فلاح نصیب نہیں ہو سکتی۔

اب جو زمانہ آ گیا ہے اس میں تو خدا تعالیٰ کے فضل سے جماعت کر ڈرے بہت آگے بڑھ چکی ہے اور ایسے دن آنے والے ہیں جبکہ ہر سال اللہ تعالیٰ کے فضل سے کروڑوں انسان جماعت میں داخل ہونگے۔ تو یہ کیسے ممکن ہے کہ وہ سارے یہاں آجائیں۔ اس چھوٹی سی مسجد میں یا کسی بڑی مسجد میں بھی بیٹھا ہوں ناممکن ہے کہ حضرت مسیح موعود علیہ السلام کی جو شخص نمائندگی کر رہا ہو، جب بھی کر رہا ہو ساری دنیا کے کروڑوں لوگوں کے پاس پہنچ جائیں اور اگر نہ پہنچیں تو ان پر حضرت مسیح موعود علیہ الصلوٰۃ والسلام کا یہ فتویٰ صادر ہو جائے کہ ہرگز فلاح نہیں پا سکتے۔ اس دور میں اللہ تعالیٰ نے ایم ٹی اے ہمیں عطا فرمادی ہے اور دور بیٹھے والوں کو بالکل یہی احساس ہوتا ہے کہ گویا وہ اسی مجلس میں بیٹھے ہوئے ہیں۔ چاہے دنیا کے کسی کونے میں بس رہے ہوں ان کے دل پر اتنا گہرا اثر پڑتا ہے مجلس کا کہ ان کو خیال بھی نہیں گزر رہا ہوتا کہ وہ کہیں اور بیٹھے ہوئے ہیں۔ بالکل ہمارے اندر، سچ میں اسی احساس کے ساتھ بیٹھے ہوتے ہیں جس طرح آپ یہاں ایک احساس کے ساتھ بیٹھے ہوئے ہیں۔ بہت سے خطوط مجھے ملتے ہیں وہ کہتے ہیں ہم ایسی صورت میں اپنے سے بالکل کھوئے جاتے ہیں

یہاں تک کہ چھوٹے بچے ہیں وہ تو اٹھ اٹھ کر ٹی وی کی سکرین کو انگلیاں لگاتے ہیں۔ ایک بچی نے لکھا کہ مجھے امی نے ساری بات سمجھائی کہ الیس اللہ بکاف عبدہ کا کیا مطلب ہے۔ اور یہ انگوٹھی کیوں پہنتے ہیں اور حضرت مسیح موعود علیہ الصلوٰۃ والسلام کی انگوٹھی جو آپ پہنتے ہیں اس کا قصہ بھی سنایا تو کہتی ہیں مجھے بے اختیار جب آپ کا ہاتھ انگوٹھی والا نظر آیا تو دوڑ کے گئی اور سکرین پر منہ لگا دیا کہ اس انگوٹھی کو چوموں۔ اب یہ بناوٹی باتیں نہیں ہیں۔ یہ محبت کے بے انتہا اور غیر اختیاری مظاہر ہیں جو جماعت احمدیہ کو اللہ تعالیٰ دکھا رہا ہے۔ پس یہ خیال دل میں پیدا ہونا کہ دور بیٹھے اب کیا کریں گے۔ اگر دور بیٹھے لوگ ٹیلی ویژن پر کم سے کم خطبہ سننے کا اہتمام کریں تو حضرت مسیح موعود علیہ الصلوٰۃ والسلام کی یہ مراد پوری ہو جاتی ہے کہ وہ آئیں اور صحبت سے فیض یافتہ ہوں۔

فرمایا: ”ہم خدا خواہی وہ ہم دینائے دوں۔ اس خیال است و محال است و جنوں۔“ کہ خدا بھی چاہو اور دنیا بھی چاہو یہ محض خیال ہے۔ محال ہے، ناممکن ہے اور جنوں ہے۔ پس یہ دو چیزیں اکٹھی نہیں چل سکتیں۔ اگر خدا چاہتے ہو تو خدا چاہنے کے لئے جو تقاضے ہیں وہ تقاضے پورے کرو۔ اگر دنیا چاہتے ہو تو دنیا کی طرف منہ کر لو مگر یہ بین بین کارستہ اختیار نہیں کیا جا سکتا۔ دنیا چاہتے ہوئے خدا چاہتے ہو تو پھر لازماً رفتہ رفتہ دنیا سے دور ہونا اور خدا کی طرف آگے بڑھنا لازم ہو گا۔ فرماتے ہیں: ”دین تو چاہتا ہے کہ مصاحبت ہو پھر مصاحبت سے گریز ہو تو دین داری کے حصول کی امید کیوں رکھتا ہے۔ ہم نے بارہا اپنے دوستوں کو نصیحت کی ہے اور پھر کہتے ہیں کہ وہ بار بار یہاں آکر رہیں، فائدہ اٹھائیں مگر بہت کم توجہ کی جاتی ہے۔ لوگ ہاتھ میں ہاتھ دے کر دین کو دنیا پر مقدم کر لیتے ہیں مگر اس کی پرواہ کچھ نہیں کرتے۔“ اب حضرت مسیح موعود علیہ الصلوٰۃ والسلام یہ جو مضمون بیان فرما رہے ہیں یہ اس زمانے کی باتیں ہیں جبکہ احمدیت کا آغاز تھا اور لوگوں کو حضرت مسیح موعود علیہ الصلوٰۃ والسلام کی اہمیت کا پورا احساس نہیں تھا۔ دور بیٹھے کبھی طاعون کے اثر سے، کبھی کوئی اور نشان دیکھ کر بیعت تو کر لی مگر دل میں وہ غیر معمولی پاک تبدیلی پیدا نہ ہو سکی جس کے نتیجے میں بے اختیار وہ کشاں کشاں قادیان کی طرف چلے آئیں۔ ایسے لوگوں کی بے اعتنائی کے اوپر حضرت مسیح موعود علیہ الصلوٰۃ والسلام نے جو افسوس فرمایا ہے آج آپ لوگ اس بے وقوفی میں مبتلا نہ ہوں کہ آج کے لوگ نئے آنے والے پہلوں سے بہت بہتر ہیں اور یہ ہمارے زمانے کی پہلے زمانوں پر ایک فضیلت ہے۔ اگر بہتر ہیں تو وہ درد جو مسیح موعود کے دل میں اُس وقت پیدا ہوا ہے جب تقریر فرما رہے تھے، وہ درد ہے جو خدا نے قبول فرمایا ہے۔ پس سو فیصدی ہم آپ ہی کی جوتیوں کے غلام ہیں اور آج جو حیرت انگیز معجزے دیکھ رہے ہیں یہ ان دعاؤں کا نتیجہ ہے۔ اس بات کو اگر کوئی شخص بھلا دے تو انتہائی بے وقوف ہو گا اور وہ بالکل غلط اور باطل خیالات میں مبتلا ہو کر اپنا دین کھو سکتا ہے۔

فرماتے ہیں: ”جو میرے پاس کثرت سے نہیں رہتے اور ان باتوں سے جو خدا تعالیٰ ہر روز اپنے سلسلے کی تائید میں ظاہر کرتا ہے نہیں سنتے اور دیکھتے وہ اپنی جگہ پر کیسے ہی نیک اور متقی اور پرہیزگار ہوں۔“ یعنی ایسے بھی لوگ ہونگے جو متقی اور پرہیزگار ہیں مگر دور بیٹھے ہیں اور اپنے ہی تقویٰ میں گم ہیں۔ ”مگر میں یہی کہوں گا کہ جیسا چاہئے انہوں نے قدر نہیں کی۔ میں پہلے کہہ چکا ہوں کہ تکمیل عملی بدوں تکمیل علمی کے محال ہے۔“ عملی تکمیل، علمی تکمیل کے بغیر ناممکن ہے۔ یہ مضمون ہے جو ذرا ٹھہر کر سمجھانے والا ہے۔ فرمایا ”پس تکمیل عملی بدوں تکمیل علمی کے محال ہے اور جب تک یہاں آکر نہیں رہتے تکمیل علمی مشکل ہے۔ بار بار خطوط آتے ہیں کہ فلاں شخص نے اعتراض کیا اور ہم جواب نہ دے سکے۔“ یہ مراد ہے۔ ”اس کی وجہ کیا ہے یہی کہ وہ لوگ یہاں نہیں آتے اور ان باتوں کو نہیں سنتے جو خدا تعالیٰ اپنے سلسلے کی تائید میں علمی طور پر ظاہر کر رہا ہے۔ پس اگر تم واقعی اس سلسلے کو شناخت کرتے ہو اور خدا پر ایمان لاتے ہو اور دین کو دنیا پر مقدم کرنے کا سچا وعدہ کرتے ہو تو میں پوچھتا ہوں کہ اس پر عمل کیا ہوتا ہے۔ کیا کونو اضع الصادقین کا حکم منسوخ ہو چکا ہے۔ اگر تم واقعی ایمان لاتے ہو اور سچی خوش قسمتی یہی ہے تو اللہ تعالیٰ کو مقدم کر لو۔ اگر ان باتوں کو ردی اور فضول سمجھو گے تو یاد رکھو خدا تعالیٰ سے ہنسی کرنے والے ٹھہرو گے۔“

(الحکم جلد نمبر ۲۱، ۲۲، اگست ۱۹۰۷ء)

اب میں دوبارہ اس حصے کو لیتا ہوں جس کے متعلق میں نے کہا تھا ٹھہر کر سمجھانے والی بات ہے۔ آنحضرت صلی اللہ علیہ وعلیٰ آلہ وسلم کا مقام اور مرتبہ یہ تھا کہ بغیر علم عطا کئے بھی تزکیہ نفس فرماتے تھے۔ اور وہی تزکیہ نفس کا مضمون حضرت مسیح موعود علیہ الصلوٰۃ والسلام کے زمانے میں بھی جاری ہوا۔ پس آپ کی تحریر کا پہلا حصہ اس سے متعلق ہے جہاں پاس بیٹھنے والے پر اثر پڑ رہا ہے، بغیر گفتگو کے اثر پڑ رہا ہے اس

Earlsfield Properties

Landlords & landladies
Guaranteed rent
your properties are urgently required
Tel: 0181-265-6000

کہاں ملیں گے تو خدا تعالیٰ کے فضل سے وہ شعبہ ان کو بتا سکتا ہے۔ اور یہ خیال نہ کریں کہ ایک مضمون کی ایک کیسٹ میں وہ ساری باتیں آجائیں گی۔ اس لئے کم سے کم بیس، تیس، چالیس، پچاس کیسٹس ایسی ہوگی جن میں تفصیل موجود ہے اور ہر کیسٹ میں کچھ نہ کچھ نئی باتیں ہیں۔ پس اس کے لئے اپنی توفیق کے مطابق وقت زیادہ ہو تو زیادہ، کم ہو تو کم توجہ کریں اور آپ کو میں یقین دلاتا ہوں کہ ہر قسم کے اعتراضات کے جواب دینے کی آپ کو مہارت نصیب ہو جائے گی۔

”بارہا خطوط آتے ہیں۔“ یہ مسیح موعود علیہ السلام کے الفاظ ہیں ”کہ فلاں شخص نے اعتراض کیا اور ہم جواب نہ دے سکے اس کی وجہ کیا ہے۔ یہی کہ وہ لوگ یہاں نہیں آتے اور ان باتوں کو نہیں سنتے جو خدا تعالیٰ اپنے سلسلے کی تائید میں علمی طور پر ظاہر کر رہا ہے۔ پس اگر تم واقعی اس سلسلہ کو شناخت کرتے ہو اور خدا پر ایمان لاتے ہو اور دین کو دنیا پر مقدم کرنے کا سچا وعدہ کرتے ہو تو میں پوچھتا ہوں کہ اس پر عمل کیا ہوتا ہے۔ کیا کونو مع الصادقین کا حکم منسوخ ہو چکا ہے۔“ اسی مضمون کو آگے بڑھاتے ہوئے حضرت مسیح موعود علیہ الصلوٰۃ والسلام فرماتے ہیں کہ صدق صرف سچ بولنے کا نام نہیں۔ اسلامی اصطلاح میں جس کو صادق کہا جاتا ہے وہ سچ بولنے سے بہت زیادہ آگے اور وسیع اصطلاح ہے۔

”صادق سے صرف یہی مراد نہیں کہ انسان زبان سے جھوٹ نہ بولے۔ یہ بات تو بہت سے ہندوؤں اور دہریوں میں بھی ہو سکتی ہے۔“ یہ امر واقعہ ہے کہ ہم کئی دفعہ ایسے ہندوؤں سے ملتے ہیں۔ میں خود بھی مل چکا ہوں۔ اور دہریہ مغربی لوگوں سے مل چکا ہوں جن میں یہ خوبی پائی جاتی ہے کہ وہ زبان سے جھوٹ نہیں بولتے۔ ”صادق سے مراد وہ شخص ہے جس کی ہر بات صداقت اور راستی ہونے کے علاوہ اسکی ہر حرکات و سکنات و قول سب صدق سے بھرے ہوئے ہوں۔“ یعنی سچائی کی باتیں جب وہ کرتا ہے، سچی باتیں کرتا ہے مگر جب وہ سچی باتیں کرتا ہے تو وہ ساری سچی باتیں اسکے عمل میں نہیں ڈھلتیں۔ یہ فرق ہے مومن صادق اور غیر مومن صادق کا۔ جو غیر مومن سچ بولنے والا ہے وہ ہزار سچ بولے لیکن دل میں خود بخود جانتا ہے کہ میرے لئے اس پر عمل مشکل ہے اور میں نہیں کر سکتا۔ چنانچہ میری ایسی مجالس میں واضح طور پر اقرار کرتے ہیں کہ بالکل ٹھیک کہا ہے یہی اسلام کی تعلیم ہونی چاہئے۔ مگر ان کے چہروں سے دکھائی دیتا ہے کہ وہ عمل نہیں کر سکیں گے۔

تو یہ صدق ہے جو حضرت مسیح موعود علیہ الصلوٰۃ والسلام جماعت میں دیکھنا چاہتے ہیں۔ ”مراد وہ شخص ہے جس کی ہر بات صداقت اور راستی ہونے کے علاوہ اس کے ہر حرکات و سکنات و قول سب صدق سے بھرے ہوئے ہوں گویا یہ کہو کہ اس کا وجود ہی صدق ہو گیا ہے۔“ یہ مکمل سچائی بن چکا ہے ”اور اس صدق

مضمون کو حضرت مسیح موعود علیہ الصلوٰۃ والسلام بھولے نہیں ہیں۔ یہ بظاہر خیال پیدا ہو کہ علمی تکمیل ہی کو آپ اہمیت دے رہے ہیں۔

سب سے پہلی بات آپ نے یہ بیان فرمائی ہے کہ نیک کی صحبت اختیار کرو تو بغیر گفتگو کے بھی تمہارے دل میں نیکی سرایت کر جائے گی اور یہ رسول اللہ صلی اللہ علیہ وعلی آلہ وسلم کا فیض ہے جو آج تک جاری ہے۔ پہلے رسولوں میں یہ بات سنی نہیں تھی۔ تھی تو کم کم ہوگی۔ مگر خصوصیت سے اس کا ذکر نہیں ملتا۔ آنحضرت صلی اللہ علیہ وعلی آلہ وسلم کو اللہ تعالیٰ نے جو خصوصیت اور امتیاز بخشا ہے اگر یہ آپ تک ہی ٹھہر جاتا تو تمام آنے والے زمانوں کو آپ کا فیض کیسے پہنچ سکتا تھا۔ اس لئے یہ فیض صرف حضرت مسیح موعود علیہ الصلوٰۃ والسلام کے ذریعے ہی نہیں پہنچا بلکہ کثرت کے ساتھ جو آپ مشاہدہ کرتے ہیں کہ دل کی نیکی دل پر اثر کر جاتی ہے یہ وہی فیض ہے اور عام ہو چکا ہے۔ اس بات کو اب تفصیل سے بیان کرنے کے بعد پھر حضرت مسیح موعود علیہ الصلوٰۃ والسلام علم کی ضرورت بھی بیان فرماتے ہیں جیسا کہ قرآن کریم میں فرمایا گیا ”وَعَلَّمَ اللَّهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ“ کہ محمد رسول اللہ تزکیہ نفس کے بعد تعلیم کتاب اور کتاب کی حکمتیں بھی بیان فرماتے ہیں۔

اب یہ مضمون جو حضرت مسیح موعود علیہ الصلوٰۃ والسلام نے شروع فرمایا ہے کہتے ہیں تکمیل علمی کے بعد تکمیل عملی کی ضرورت ہے کیونکہ جب تک علوم میں انسان ترقی نہ کرے اس کا نفس ان اعمال پر تیار نہیں ہوتا جو اعمال علوم کے نتیجے میں خود بخود ظاہر ہونے چاہئیں۔ فرمایا تم نیک عمل کیسے بنو گے اگر وہ علوم حاصل نہیں کئے جن کے نتیجے میں کوئی عمل بھی عطا ہو کرتا ہے۔ اگر علم سچا ہو اور واقعہ انسان کو نصیب ہو جائے تو اس علم کے بعد ایک عمل لازم ہو جایا کرتا ہے۔ یہ حکمت کی بات ہے جو سمجھانے والی ہے۔ آپ کو کسی چیز کے متعلق علم ہے کہ یہ میری صحت کے لئے اچھی ہے تو آپ اسے پرے نہیں پھینکیں گے۔ آپ کا عمل آپ کے علم کی سچائی کو اس طرح ظاہر کرے گا کہ آپ اسے حاصل کرنے کی کوشش کریں گے۔ تمام انسانی جدوجہد علم کے نتیجے میں ہوتی ہے۔ جب یہ علم ہو کہ ایک چیز ہمارے لئے بری ہے تو لازماً خود انسان اس سے پیچھے ہٹنے لگ جاتا ہے۔ پس عمل کی تکمیل، علم کی تکمیل کے ساتھ وابستہ ہے اور ہر علم ترقی کرتا ہے اور جوں جوں علم ترقی کرتا ہے ساتھ ساتھ عمل بھی ترقی کرتا ہے۔ یہ حکمت کی بات حضرت مسیح موعود علیہ الصلوٰۃ والسلام یوں فرماتے ہیں ”پس تکمیل عملی بدوں تکمیل علمی کے محال ہے، ناممکن ہے۔“

”اور جب تک یہاں آکر نہیں رہتے تکمیل علمی مشکل ہے۔“ اب یہاں آکر نہیں رہتے کا جواب تو اللہ تعالیٰ نے ہمیں ایم ٹی اے کے ذریعہ دے دیا ہے۔ فرماتے ہیں ”بارہا خطوط آتے ہیں کہ فلاں شخص نے اعتراض کیا اور ہم جواب نہ دے سکے۔“ یہ اب بھی ہوتا ہے اور ہر ایسے سائل کو میں جواب دیتا ہوں کہ آپ اگر ایم ٹی اے پر ایسے پروگراموں کا مطالعہ کرتے جن میں علمی سوالات کے جواب دئے گئے ہیں تو اتنی کثرت کے ساتھ مختلف سوالات کے ہر پہلو پر، مختلف وقتوں میں بحث کی گئی ہے کہ اس کثرت کو دیکھ کر ڈر آتا ہے کہ اس سارے کو لوگ کیسے سن سکیں گے۔ لیکن جب بھی سنیں گے، جتنا بھی سنیں گے وہ یہ دیکھ کر اللہ تعالیٰ کے فضل کے ساتھ حیران ہونگے کہ کسی دشمن کا کوئی بھی اعتراض باقی نہیں رہا جس کے ہر پہلو سے متعلق کوئی بات نہ ہو چکی ہو۔

تو پھر خطوں کے ذریعہ مجھے پوچھتے ہیں کہ ہمیں لکھ کر بتاؤ۔ میں کہتا ہوں کہ میرے لئے یہ تو بالکل ممکن نہیں ہے کہ میں آپ کے خط کے جواب میں دس ہزار صفحے کی ایک کتاب بھیج دوں اور نئی لکھواؤں۔ وہ باتیں جو اکٹھی کی گئی ہیں اگر واقعہ ان کو تفصیل سے ساری مجالس کو، ان میں درس قرآن بھی شامل ہے اس میں بھی بہت سے نکات بیان ہوتے ہیں، اس میں ہر قسم کے پروگرام شامل ہیں یہاں تک کہ بچوں کے پروگرام بھی شامل ہیں، ان کو اگر اکٹھا کر کے لکھو تو واقعی کم از کم دس ہزار صفحے کی کتاب بنے گی۔ تو کیسے ممکن ہے۔ عجیب سوال کرتے ہیں۔ لا علمی ہے تو اتنی لا علمی ہے کہ پتہ ہی نہیں کہ ان سب باتوں کا جواب آچکا ہے۔ کوئی پاکستان سے لکھ رہا ہے بچہ، سیالکوٹ کے کسی گاؤں سے کہ مجھے ان سوالات کے جوابات اپنے ہاتھ سے لکھ کر بھیجیں اور وہ سوالات ایسے ہیں جن میں واقعہ کم سے کم ایک ہزار صفحے کا خط مجھے لکھنا پڑے گا لکھوانا پڑے گا۔ تو یہ جگانہ باتیں چھوڑ دیں۔ عقل سے کام لیں۔ سارا مواد موجود ہے اور جس کو یہ بھی علم نہیں اس کی تکمیل عملی کیسے ہوگی۔ اس لئے جماعتوں میں اس علم کو شہرہ دینا ضروری ہے۔ کثرت کے ساتھ اس علم کا انتشار کریں اور سب کو بتائیں کہ ہر قسم کے اعتراضات کے جواب ہیں۔ صرف ان کو اپنی جماعت کے متعلقہ شعبے کو یہ لکھنا ہے کہ ہمارے یہ سوالات ہیں ان کے جواب کہاں

VELTEX INDUSTRIES INC.

... the worldclass fabric manufacturers

Specializing

in

velvet, twill, denim, jacquard, pinpoint

at competitive pricing with best quality.

BUYING FACTORY DIRECT IS THE ANSWER

Wholesaler,

readymade garments producers

& converters are welcome

Please contact:

Corporate Office,

VELTEX INDUSTRIES INC.

4th Floor, 14726 Ramona Avenue

Chino Hills, California 91710, USA

Phone: (909) 393-9935

Fax: (909) 393-8117

Web site: www.veltex.com

e-mail: veltex@veltex.com

پر بہت سے تائیدی نشان اور آسانی خوارق گواہ ہوں۔ یہ دوسرا پہلو میں نے پہلے بھی کھول کر بیان کر دیا تھا اسلئے مزید تفصیل میں نہیں جاتا۔ یہ سمجھتا ہوں کہ یہ صدق کوئی چھپی رہنے والی بات نہیں ہے جس کو یہ صدق نصیب ہو، یہ ہو ہی نہیں سکتا کہ اللہ اس کی تائیدی میں نشانات نہ ظاہر فرمائے اور اللہ تعالیٰ جو نشانات ظاہر فرماتا ہے وہ دنیا دیکھتی ہے اور دیکھ سکتی ہے اس کی دعائیں قبول ہوتی ہیں اس کو خدا تعالیٰ آئندہ کی خوشخبریاں دیتا ہے، دشمنوں کے ارادوں سے متنبہ فرماتا ہے۔ یہی نہیں سینکڑوں ہزاروں اور طریق ہیں جن سے اللہ تعالیٰ اپنے صادق بندے سے ایسا تعلق رکھتا ہے جو تعلق بولتا ہے، دل سے اچھلتا ہے اور اس کے ماحول میں پھیل جاتا ہے اور لوگ اس خدا کے تعلق کی وجہ سے جانچ سکتے ہیں کہ یہ صادق ہے۔

”اس صدق پر بہت سے تائیدی نشان اور آسانی خوارق گواہ ہوں۔“ خوارق سے مراد یہ ہے کہ عام نشانات نہیں بلکہ ایسے نشانات جو روزمرہ کے قانون سے ہٹ کر دکھائی دیتے ہیں، اتنے غیر معمولی ہوتے ہیں کہ کوئی آدمی جو تعصب سے پاک ہو وہ ان کا انکار کر ہی نہیں سکتا۔ ایسے خوارق کثرت سے آنحضرت صلی اللہ علیہ وعلیٰ آلہ وسلم کو عطا ہوئے اور ایسے خوارق حضرت مسیح موعود علیہ الصلوٰۃ والسلام کو بھی عطا ہوئے۔ مثلاً پاگل کتے کا کالے ہوئے کا جو عبدالکریم پر اثر تھا اور ڈاکٹروں نے کہہ دیا تھا کہ اس کا کوئی علاج ہو ہی نہیں سکتا۔ جب وہ پاگل پن عود کر آیا، دوبارہ حملہ کیا تو چوٹی کے ڈاکٹروں نے جو اس فن کے ماہر تھے یہ تار بھیجا کہ کچھ نہیں کیا جا سکتا۔ "Nothing can be done for Abdul Karim"۔ مسیح موعود علیہ الصلوٰۃ والسلام نے دعا کی اور اس کے نتیجے میں اللہ تعالیٰ نے بتا دیا کہ عبدالکریم ٹھیک ہو جائے گا۔ آج تک اس عبدالکریم کی نسل حیدر آباد کن میں موجود ہے اور بہت کثرت سے پھیل چکی ہے۔ ان میں سے ہر ایک زندہ گواہ بن گیا ہے۔ اس کو کہتے ہیں خوارق کا ظہور۔

پس حضرت مسیح موعود علیہ الصلوٰۃ والسلام خوارق کو صرف اپنے لئے خاص نہیں فرماتے۔ یہ ہے جو خوشخبری ہے۔ فرمایا تم صادق بنو اور دیکھو کہ تمہاری تائیدی میں بھی خدا تعالیٰ خوارق دکھائے گا اور ان خوارق کے نمونے میں بھی احمدیوں میں دیکھتا رہتا ہوں۔ واقعہ بہت سے احمدی ایسے ہیں جن کی تائیدی میں اللہ تعالیٰ خارق عادت معجزے دکھاتا چلا جا رہا ہے اور یہ دنیا میں پھیلے پڑے ہیں۔ پس اس وجہ سے وہ صادق بننے کی کوشش کریں جن کے لئے خدا تقدیر کو حرکت دیتا ہے اور وہ انسانی تدبیروں پر غالب آجایا کرتی ہے۔ اگر ایسے صادق بن جائیں گے تو پھر دیکھیں تو سہی کہ دنیا میں احمدیت کس شان کے ساتھ پھیلتی اور کیسے کیسے دنیا کی اصلاح کرتی ہے۔ کتنے عظیم الشان فوائد احمدیت سے وابستہ ہو جاتے ہیں۔

فرمایا: ”چونکہ صحبت کا اثر ضرور ہوتا ہے اس لئے جو شخص ایسے آدمی

کے پاس جو حرکات و سکنات، افعال و اقوال میں خدائی نمونہ اپنے اندر رکھتا ہے صحت نیت، پاک ارادے اور مستقیم جستجو سے ایک مدت تک رہے گا

تو یقین کامل ہے کہ اگر وہ دہریہ بھی ہو تو آخر خدا تعالیٰ کے وجود پر ایمان لے آئے گا کیونکہ صادق کا وجود خدا نما وجود ہوا کرتا ہے۔“ حضرت مسیح موعود علیہ الصلوٰۃ والسلام نے بھی بہت سے دہریوں کو شفا بخشی مگر ان کو جو پاس آئے اور کچھ دیر ٹھہرے اور خدا نمائی کے نشان دیکھے۔ لیکن جو آئے اور گزر گئے ان کی اصلاح تو نہیں ہو سکتی تھی، نہ ہی ان کے لئے یہ موقع تھا کہ وہ ٹھہر کر تازہ ہوں، نہ کہ وہ نشانات کا خود مشاہدہ کر سکیں۔ فرمایا پاک ارادے، نیت صاف ہونی ضروری ہے۔

”اور مستقیم جستجو۔“ ”مستقیم جستجو“ ایک بہت ہی پیارا محاورہ حضرت مسیح موعود علیہ الصلوٰۃ والسلام نے ایجاد فرمایا ہے۔ فرمایا جستجو سرسری بھی تو ہو جاتی ہے۔ دیکھا، کوئی چیز نہیں ملی، چلے گئے کہ کوئی بھی نہیں ہے۔ لیکن ایک چیز کا کھوج لگانے کے لئے جس طرح پولیس بعض دفعہ قتل کے نشانات ڈھونڈتی ہے اس کو کہتے ہیں مستقیم جستجو۔ وہ چھوڑتے نہیں اس بات کو۔ خالی میدان دکھائی دے رہا ہے وہاں کوئی بھی نشان نہیں، گھاس کی پتی پتی کو بڑی استقامت کے ساتھ الٹ کے دیکھ رہے ہوتے ہیں۔ بعض دفعہ ہزار ہا آدمی پولیس کے ساتھ اس مستقیم جستجو میں شامل ہو جاتے ہیں اور بالآخر وہ پھل لاتی ہے۔ ایک مچھلی پکڑنے والا بعض دفعہ سارا دن وہاں بیٹھا رہتا ہے اس کو جستجو ہے کہ مچھلی ہاتھ آئے اور بعض دفعہ ایک دن، دو دن، تین دن کے بعد بہت بڑی مچھلی پکڑ لیتا ہے اور وہ ساری زندگی فخر سے دکھاتا پھرتا ہے کہ یہ اتنی بڑی مچھلی میں نے پکڑی تھی۔ وہ مچھلی تو نہیں دکھا سکتا مگر اس کا ڈھانچہ بنا کر دیواروں پہ سجا لیتا ہے۔ پس اس کو مستقیم جستجو کہتے ہیں۔

حضرت مسیح موعود علیہ الصلوٰۃ والسلام فرماتے ہیں کہ پاک ارادہ ہو تو پھر جستجو بھی مستقیم ہو۔ میں جو کہتا ہوں کہ خدا مجھے نشان دکھاتا ہے تو ایک مچھلی پکڑنے والے، ایک نشان تلاش کرنے والی پولیس سے زیادہ خدا کی قیمت اس کے دل میں ہونی چاہئے۔ اتنے بڑے وجود کی باتیں میں کر رہا ہوں اور آیا اور چلا گیا یہ تو بڑی بے وقوفی ہے۔ تو بیٹھا ہے، دیکھتا ہے، غور کرے کہ کون سا نشان ظاہر ہو رہا ہے۔ جب وہ غور کی آنکھ کے ساتھ دیکھے گا تو اس کو کثرت سے نشان دکھائی دینے لگیں گے۔ ”تو یقین کامل ہے کہ وہ دہریہ بھی ہو تو آخر خدا تعالیٰ کے وجود پر ایمان لے آئے گا کیونکہ صادق کا وجود خدا نما وجود ہوتا ہے۔“ وہ اس وجود میں اللہ کو دیکھ لیتا ہے۔

”انسان اصل میں انسان ہے یعنی دو محبتوں کا مجموعہ۔“ اُس کہتے ہیں پیار کو، مجھے اس سے اُس ہے۔ تو فرمایا لفظ انسان دراصل انسان تھا جو کثرت استعمال سے انسان میں بدل گیا۔ یہ عربی کا قاعدہ ہے کہ کثرت استعمال کے ساتھ جو مشکل حرکات ہیں وہ آسان حرکات میں بدلتی رہتی ہیں۔ سب سے آسان حرکت زیر کی حرکت ہے۔ اُس میں جو پیش کی حرکت ہے یہ سب سے مشکل ہے، اس کے بعد زیر کی حرکت، اس سے کم مشکل پھر زیر کی حرکت سب سے آسان۔ تو یہ لفظ دراصل اُس تھا جو انسان میں تبدیل ہو گیا لیکن معنی وہی رکھتا ہے دو محبتوں کا مجموعہ۔

”ایک اُس وہ خدا سے کرتا ہے دوسرا اُس انسان سے۔ چونکہ انسان کو تو اپنے قریب پاتا ہوا دیکھتا ہے اور اپنی نوع کی وجہ سے اس سے جھٹ پٹ متاثر ہو جاتا ہے۔“ فطرت میں تو اللہ کا اُس بھی ہے اور بندوں کا اُس بھی ہے لیکن اللہ ہر شخص کو قریب دکھائی نہیں دے سکتا۔ مگر فرمایا انسان جو اپنی جنس کا ہے اس کو انسان فوراً دیکھتا ہے اور اپنے ہم جنس ہونے کی وجہ سے اس سے متاثر ہوتا ہے۔ پس جو بھی چیز قریب ہے۔ وہ ضرور اپنا اثر دکھاتی ہے۔ اور جو دُور ہے وہ رفتہ رفتہ اپنا اثر کھو دیتی ہے یا اثر ہے تو واضح طور پر محسوس نہیں ہوتا۔ پنجابی میں لوگ کہتے ہیں نہایت بے ہودہ مثال ہے کہ ”خدا نیڑے کہ گھسن“ تم جو خدا سے ڈرتے پھرتے ہو دیکھو نزدیک کیا ہے۔ مکا نزدیک ہے یا اللہ نزدیک ہے۔ تو بڑی جاہلانہ بات ہے مگر اس بات میں بھی صداقت ضرور ہے۔ کیونکہ آج پاکستان میں اکثر لوگ جو ہمیں دکھائی دے رہے ہیں یا دوسرے ممالک میں وہ گھسن سے ڈرتے ہیں، اللہ سے نہیں ڈرتے۔ خواہ اللہ پر یقین بھی رکھتے ہوں۔

یہ مسئلہ ہے جو مسیح موعود بیان فرماتے ہیں، ”اپنی بنی نوع کی وجہ سے اس سے جھٹ پٹ متاثر ہو جاتا ہے اس لئے کامل انسان کی صحبت اور صادق کی معیت اسے وہ نور عطا کرتی ہے جس سے خدا کو دیکھ لیتا ہے اور گناہوں سے بچ جاتا ہے۔“ اب صادق کی معیت میں اگر وہ سچی معیت ہے تو جس وجود کو دیکھ رہا ہے وہ خدا نما ہوتا ہے وہاں نظر ٹھہر نہیں جاتی۔ یہ باتیں میں پہلے بھی کھول چکا ہوں کہ ایسے لوگ جو پیر پرستی کا رجحان رکھتے ہیں وہ صادق کی صحبت اختیار کرنے کی اہلیت ہی نہیں رکھتے۔ ان کو صرف پیر ہی دکھائی دیتا ہے اور اگر وہ سچا تھا بھی تو خدا کی طرف اس کی انگلیاں نہیں اٹھ رہی ہوتیں۔ اگر اٹھتی ہیں تو یہ بیوقوف اپنی پیر پرستی کے رجحان کی وجہ سے ان کو دیکھ نہیں سکتا۔ تو وہاں جا کے نظر ٹھہر گئی جو مقصود نہیں ہے اس سے نظر اوپر اٹھنی چاہئے تھی تو دونوں کی سچی تعریف فرمادی۔ صادق بھی وہ جس کی معیت سے اسے وہ نور عطا ہو جو خدا کو دکھا دے اور طلبگار بھی مستقیم جستجو کے ساتھ طلب کرنے والا خدا کو اس وجود میں دیکھے نہ کہ صرف اس وجود پر



SATELLITE WAREHOUSE



Watch Huzur everyday on Intelsat
We deal with systems available for all satellites in the world
Receivers, Decoders, Dishes, Smart Cards,
Installations and Much, Much More

Mail Order and International Export Service Available
We accept credit cards
Call for competitive prices
Contact us for details at:

Signal Master Satellite Limited

Unit 1A- Bridge Road, Camberley
Surrey GU 15 2QR ENGLAND
Tel: (01276) 20916 Fax: (01276) 678740




نظر ٹھہر جائے۔

فرمایا، ”اور گناہوں سے بچ جاتا ہے۔“ (الحکم جلد نمبر ۲۴، ۲۰ نومبر ۱۹۷۰ء) اب گناہوں سے بچنے کا طریق کیا ہے۔ جب آپ دیکھ رہے ہیں ایک دیکھنے والے کو جو آپ کے حال سے باخبر ہے تو لازم ہے کہ آپ گناہوں سے بچیں۔ پھر فرمایا، ”یاد رکھنا چاہئے کہ بیعت اس غرض سے ہے کہ تا وہ تقویٰ کہ جو اول حالت میں تکلف اور تصنع سے اختیار کی جاتی ہے دوسرا رنگ پکڑے اور بہرکت توجہ صادقین و جذبہ کاملین طبیعت میں داخل ہو جائے اور اس کا جزو بن جائے۔“ یہ عبارت مشکل عبارت ہے کیونکہ حضرت مسیح موعود علیہ الصلوٰۃ والسلام بعض دفعہ ایسی اصطلاحیں استعمال فرماتے ہیں جو تھوڑے لفظوں میں زیادہ بات لوگوں تک پہنچا سکیں۔ تو یہ عربی کے مشکل لفظ ہیں اور ایسے مشکل لفظ ہیں جو بسا اوقات علماء کے لئے بھی سمجھنا مشکل ہوتے ہیں اس لئے میں عرض کر دیتا ہوں کیا مطلب ہے۔

”وہ تقویٰ کہ جو اول حالت میں تکلف اور تصنع سے اختیار کی جاتی ہے۔“ پہلے تو یہ سوچنے والی بات ہے کہ تقویٰ کو مذکر بھی بیان فرمایا مسیح موعود علیہ الصلوٰۃ والسلام نے اور مؤنث بھی۔ تقویٰ جو حقیقی تقویٰ اور آخری تقویٰ ہے وہ مذکر ہی کہلاتا ہے۔ یعنی جو تقویٰ کی حالت ہے اصل تقویٰ نہیں اسے مسیح موعود علیہ الصلوٰۃ والسلام مؤنث میں استعمال فرما رہے ہیں کیونکہ آغاز میں جو ترقی کے لئے تقویٰ ضروری ہو کر تا ہے جیسا حدیٰ للفقہین فرمایا گیا یہ تقویٰ وہ تقویٰ نہیں ہے جو اس کو شش اور جد و جمد کے بعد نصیب ہو گا جو ابتدائی تقویٰ انسان کو عطا ہوتا ہے۔ یعنی جد و جمد اور کوشش ایک تقویٰ کی ابتدائی حالت کا نام ہے۔ پس اس حالت کو پیش نظر رکھتے ہوئے کہ یہ ایک حالت ہے حضرت مسیح موعود علیہ الصلوٰۃ والسلام اس کو تانیث میں بیان فرماتے ہیں۔

چنانچہ سچے تقویٰ میں تصنع ہو ہی نہیں سکتا۔ سچے تقویٰ میں تکلف کیسا۔ تو تکلف اور تصنع کے الفاظ صاف بتا رہے ہیں کہ قرآنی اصطلاح تقویٰ کی بات نہیں ہو رہی بلکہ قرآنی اصطلاح اس تقویٰ کی بات ہو رہی ہے جو ایک حالت کا نام ہے جو تکلف اور تصنع سے اختیار کرنی پڑتی ہے تاکہ بالآخر اس کوشش کے نتیجے میں آخری تقویٰ نصیب ہو جائے۔ فرمایا اول حالت میں تصنع سے اختیار کی جاتی ہے۔ ”دوسرا رنگ پکڑے۔“ یہ دوسرا رنگ ہے جس میں اصل راز چھپا ہوا ہے۔ یہ تکلف والا تقویٰ جب تک دوسرا رنگ نہ پکڑے۔ یعنی وہ تقویٰ کارنگ جس کو قرآن کریم کی اصطلاح میں ایک مذکر کے طور پر پیش کیا گیا ہے اور اردو میں بھی ہم ہمیشہ مذکر ہی استعمال کرتے ہیں، جب تک یہ ابتدائی حالت اس حالت میں تبدیل نہیں ہو جاتی جو تقویٰ کا دوسرا رنگ ہے اس وقت تک یہ جد و جمد جاری رہنی چاہئے۔

”اور بہرکت توجہ صادقین و جذبہ کاملین طبیعت میں داخل ہو جائے۔“ یہ جو دوسرا رنگ ہے اس کو طبیعت میں داخل کرنے کے لئے صادقین کی توجہ ضروری ہو کرتی ہے۔ ”جذبہ کاملین“ اور جو کامل لوگ ہیں ان کا جذبہ ہے جس کے نتیجے میں یہ دوسرا رنگ دل پر نقش ہو جاتا ہے اور دل پر قبضہ جمالیاتا ہے۔ یہ صادقوں کی برکت اور کاملین کے جذبے کی وجہ سے ہے۔ اب یہاں جذبہ کیا؟ کاملین جب ایسے شخص کو جد و جمد میں مبتلا دیکھتے ہیں تو ان کے دل میں ایک غیر معمولی محبت کا جذبہ ان کے لئے اٹھتا ہے ان کے فکر میں مبتلا ہوتے ہیں اور ان کے لئے دعائیں کرتے ہیں۔ یہی جذبہ حضرت اقدس محمد مصطفیٰ صلی اللہ علیہ و علیٰ آلہ و سلم کی زندگی میں ہمیں صحابہ میں کار فرما دکھائی دیتا ہے۔ اور بکثرت احادیث میں گواہیاں موجود ہیں کہ رسول اللہ صلی اللہ علیہ و علیٰ آلہ و سلم کسی کی ابتدائی حالت دیکھ کر اس پر رحم فرمایا کرتے تھے اور دعا کیا کرتے تھے، تمنا کرتے تھے کہ یہ ادنیٰ سے اعلیٰ حالتوں کی طرف منتقل ہو۔

یہ وہ جذبہ کاملین ہے جو طبیعت میں داخل ہو جائے۔ جب تک داخل نہ ہو جائے، اس کا جزو نہ بن جائے اس وقت تک ایسے سالک کو امن سے نہیں بیٹھنا چاہئے۔ اس کے بعد پھر کیا ہوگا۔ ”اور وہ مشکوٰۃ نور دل میں پیدا ہو جاوے۔“ وہ مشکوٰۃ جس کا قرآن کریم میں ذکر ہے مثلُ نُورِہ اسی مشکوٰۃ کی طرف اشارہ فرمایا ہے کہ حضرت محمد مصطفیٰ صلی اللہ علیہ و علیٰ آلہ و سلم کو یاد رکھو وہ نور ہیں جس کے متعلق قرآن کریم نے فرمایا ہے کہ یہ ایک مشکوٰۃ کی طرح ہے جس میں اللہ کا نور چمک رہا ہے۔ فرماتے ہیں کہ ”جو عبودیت اور ربوبیت کے باہم تعلق شدید سے پیدا ہوتا ہے۔“ اب دیکھیں زبان مشکل لیکن مضمون کتنا حقیقی اور یقینی اور

اخبار الفضل کی اہمیت

سیدنا حضرت المصلح الموعود خلیفۃ المسیح الثانی رضی اللہ تعالیٰ عنہ نے ۲۹ دسمبر ۱۹۵۴ء کو بڑے سے اخبار الفضل کی اشاعت کے آغاز پر فرمایا:

”..... اخبار قوم کی زندگی کی علامت ہوتا ہے۔ جو قوم زندہ رہنا چاہتی ہے اسے اخبار کو زندہ رکھنا چاہئے اور اپنے اخبار کے مطالعہ کی عادت ڈالنی چاہئے۔“ ہفت روزہ الفضل انٹرنیشنل کی خریداری قبول کر کے اور اس میں اشتہار دے کر اخبار کی معاونت کیجئے۔ (مینیجر)

واضح، اپنی ذات میں واضح ہونا چاہئے مگر سمجھانے کے لئے حضرت مسیح موعود علیہ الصلوٰۃ والسلام کو چھوٹے لفظوں میں بیان کرنے کی خاطر یہ اصطلاحیں بیان فرمائی پڑتی ہیں۔

یہ مشکوٰۃ نور کیسے دل میں پیدا ہوتا ہے۔ ”جو عبودیت اور ربوبیت کے باہم تعلق شدید سے پیدا ہوتا ہے۔“ عبد کو اپنے رب سے اگر بہت گہرا تعلق ہو جیسا کہ رسول اللہ صلی اللہ علیہ وسلم اور اللہ الوہب۔ تو یہ ہو ہی نہیں سکتا کہ اللہ کا نور عبد کے دل میں منتقل نہ ہو جائے۔ تو نوروں کے حصول کے رستے دکھائے ہیں ورنہ دور کی باتیں تھیں۔ اب دیکھو کتنا ان باتوں سے انسان حقائق کے قریب تر ہوتا چلا جاتا ہے۔ ”جس کو متصفین دوسرے لفظوں میں روح قدس بھی کہتے ہیں۔“ یہ جو کیفیت ہے کہ دل میں نور جاری ہو جائے اور عبد اور رب کا تعلق ہو جائے اس کیفیت کو جو تصوف والے لوگ ہیں وہ روح قدس بھی کہتے ہیں۔

اب یہاں حضرت مسیح موعود علیہ الصلوٰۃ والسلام نے الروح القدس کی بات نہیں فرمائی ہے جو فرشتے کا نام ہے۔ فرمایا اس حالت کو تصوف والے لوگ روح قدس بیان کرتے ہیں کہ روح سچی ہو گئی اس شخص کی اپنی روح سچی ہو جاتی ہے۔ ”جس کے پیدا ہونے کے بعد خدا تعالیٰ کی نافرمانی ایسی بالطبع بری معلوم ہوتی ہے کہ جیسے وہ خود خدا تعالیٰ کی نظر میں بری اور مکروہ ہے۔“ روح قدس کی تعریف یہ ہے کہ مزاج اتنا اللہ سے مل گیا کہ جس چیز کو اللہ برادیکھتا ہے اس کو یہ بھی برادیکھتا ہے اور طبیعت میں کتنی آسانی سے گناہ سے نفرت پیدا ہو جاتی ہے۔ جب تک گناہ مکروہ دکھائی نہ دے اور برانظر نہ آئے اس وقت تک اس سے بچنے کی کوشش بڑا مشکل کام ہے۔ وہ لازماً اپنی طرف بھینچے گا۔ فرمایا اس روح کامل کے حصول کی کوشش کرو جو عبد سے اپنے رب کی سچی محبت کے نتیجے میں پیدا ہوتا ہے۔ یہ ہو تو اگلا کام خدا کا کام ہے پھر تمہیں کسی کوشش سے اس مقام کو حاصل کرنے کی ضرورت نہیں پڑے گی، جو محبت کے نتیجے میں خود بخود حاصل ہو جائے گا اور ایک نور آسمان سے تمہارے دل پر اتارے گا اور تمہاری فطرت کو پاک کر دے گا۔ اور فطرت کی پاکیزگی کا مطلب ہے اللہ قدوس ہے تو تم بھی قدوس ہو ایک جیسے ہو جاؤ اپنی چاہتوں میں، اپنی نفرتوں میں ایک جیسے ہو جاؤ۔

”وہ خود خدا تعالیٰ کی نظر میں بری اور مکروہ ہے اور نہ صرف خلق اللہ سے انتظاع میسر آتا ہے بلکہ بجز خالق و مالک حقیقی ہر ایک موجود کو کالعدم سمجھ کر فنا نظری کا درجہ حاصل ہو جاتا ہے۔“ یعنی جب یہ حالت پیدا ہو تو اللہ تعالیٰ کے سوا جو خالق و مالک حقیقی ہے دوسرے تمام وجود گویا نظر سے غائب ہو جاتے ہیں انکی حقیقت ہی کوئی نہیں رہتی، عدم میں ڈوب جاتے ہیں۔ یعنی دنیا موجود تو رہتی ہے لیکن ان کی اہمیت ایک ذرہ بھی نہیں رہتی کہ وہ خدا کے مقابل پر اس کو اہمیت دیں۔ وہ پھرتے ہیں سرسری نظر سے دنیا کو دیکھ رہے ہیں۔ اس کے حسن کا بھی ملاحظہ کرتے ہیں مگر وہ حسن ان کو اپنی جانب نہیں کھینچ سکتا کہ خدا سے ہٹ کر مل جائیں۔

ابھی مضمون باقی ہے اور وقت ختم ہو گیا ہے انشاء اللہ اسی مضمون سے آئندہ شروع کریں گے اور پھر اگلی آیات۔

بقیہ خلاصہ خطبہ جمعہ از صفحہ اول

حضرت چوہدری ظفر اللہ خان صاحب کی خدمات ایسی ہیں کہ اس وقت کے عرب سربراہان مملکت اور اخبارات نے انہیں خراج تحسین پیش کیا مگر آج یہ ساری باتیں بھلا دی گئی ہیں۔

حضور نے اٹاک انرجی پاکستان کی تاریخ کے حوالہ سے بتایا کہ اگر پاکستان میں کسی سیاستدان کے سر اس کا سرا بند ہوتا ہے تو وہ ایوب خان صاحب کے سر بند ہونا چاہئے۔ جنہوں نے ۶۵ء کی جنگ کے بعد ایٹمی توانائی کے حصول کی طرف توجہ دی اور سائنس دانوں میں سے ڈاکٹر عبدالسلام صاحب کے سپرد یہ کام کیا اور آپ نے اس سلسلہ میں بنیادی کلیدی کردار ادا کیا اور سائنس دانوں کی ٹیمیں اس کام پر لگ گئیں۔ کوئی شریف النفس مؤرخ آپ کی اس سلسلہ میں خدمات کو نظر انداز نہیں کر سکتا۔ پھر یورینیم کی افزائش کے سلسلہ میں بھی بعض احمدی سائنس دانوں نے نہایت اہم کردار ادا کیا ہے۔ حضور نے اس سلسلہ میں بعض احمدی سائنس دانوں کا نام لے کر بھی ذکر فرمایا۔

حضور نے فرمایا کہ آج کے دور میں یعنی وہ دور جو حضرت اقدس مسیح موعود علیہ السلام سے شروع ہوتا ہے اس دور میں ایک بھی ایسی بات نہیں جو مسلمانوں کے مفادات سے تعلق رکھتی ہو اور اس کا آغاز حضرت مسیح موعود یا آپ کے غلاموں نے نہ کیا ہو۔ مسلم لیگ کا آغاز، تاریخ پاکستان، کشمیریوں کے حقوق کی حفاظت، قیام پاکستان کے بعد پھر ان کے حقوق کی حفاظت کے لئے سب سے بڑھ کر احمدیوں نے کام کیا۔ حضور نے بعض دانشوروں اور اخبارات کے بیانات کا ذکر بھی فرمایا۔ حضور نے فرمایا کہ اس قوم کی یادداشت بہت کمزور ہے اس لئے جہاں تک ممکن ہے اخباروں میں ان چیزوں کو شائع کرنا شروع کر دیں۔

حضور ایدہ اللہ نے احباب جماعت کو نصیحت کی کہ بے دلی اور کمزوری نہ دکھائیں۔ اپنی نیکیوں پر استقامت اختیار کریں۔ قوموں کی تاریخ بدل جایا کرتی ہے۔ بالآخر صبر کو فتح نصیب ہو کرتی ہے۔ اس وقت جو حالات ہیں ان میں پاکستان کے سر پر بہت بڑے خطرات منڈلا رہے ہیں۔ حضور نے ہندوستان اور پاکستان کو مشورہ دیا کہ وہ اپنے اختلافات کے باوجود مشترکہ مصالح میں مل کر غور کریں اور مشترکہ مفادات کے تحفظ کے لئے ایک ایسی پالیسی اختیار کریں تو مغربی ممالک کی پالیسی کو ناکام و نامراد کر سکتے ہیں۔

حذراہ چیرہ داستان

(پروفیسر راجہ نصر اللہ خان - ربوہ)

بے شک قرآن کریم علم و حکمت کا بے مثل خزینہ ہے اور تمام بنی نوع انسان کے لئے رشد و ہدایت کا ذریعہ ہے۔ اگر اس کے بیان فرمودہ علم و معرفت اور تلقین عمل کو حرجان بنا لیا جائے تو انسان اشرف المخلوقات کمانے کا مستحق ٹھہرتا ہے لیکن اگر اس کی پاکیزہ تعلیمات سے عملاً کنارہ کشی اختیار کی جائے تو وہی انسان اسفل سافلین کی اتھار اور اندھیری گہرائیوں میں جا گرتا ہے۔ چنانچہ قرآن کریم یسود کے ظاہری علم و فضل کے مقابل پران کے عملی لحاظ سے تہی دست ہونے کا ذکر کرتے ہوئے بیان فرماتا ہے:

(ترجمہ): جن لوگوں پر تورات کی اطاعت واجب کی گئی ہے مگر باوجود اس کے انہوں نے اس پر عمل نہیں کیا۔ ان کی مثال گدھے کی ہے جس نے بہت سی کتابیں اٹھائیں ہوتی ہیں (مگر جانتا کچھ نہیں) اللہ کے احکام کا انکار کرنے والی قوم کی حالت بہت بری ہوتی ہے اور اللہ ظالم قوم کو کبھی کامیابی کا منہ نہیں دکھاتا۔ (سورہ جمعہ آیت ۶)

یہ دراصل تمام علمائے ظاہر کا نقشہ ہے جو بڑے علم و فضل کا دعویٰ کرتے ہیں لیکن اخلاق اور اعمال کے پیمانے پر پورا نہیں اترتے جبکہ علمائے ربانی وہ ہند گان خدا ہوتے ہیں جن سے ایک عالم فیض پاتا ہے اور وہ ہر طرف معرفت و حکمت اور امن و سلامتی پھیلاتے ہیں اور ان کی وفات پر نیک دل لوگ دلی دکھ اور درد محسوس کرتے ہیں۔ چنانچہ ایک ایسے ہی عالم ربانی حضرت شاہ عبدالعزیز ابن حضرت شاہ ولی اللہ صاحب محدث دہلوی کے انتقال پر ملامت پر حکیم مومن خان نے کہا تھا۔

دست بیداد اجل سے بے سرو پا ہو گئے
نفر و دیں، فضل و ہنر، لطف و کرم، علم و عمل
جبکہ بے عمل اور بدخوئیاں کی علامہ اقبال نے یوں مذمت کی ہے۔

دین کافر فکر و تدبیر و جہاد
دین ملامتی سبیل اللہ فساد

ہادی برحق کی حدیث مبارکہ
اللہ کے پیارے حبیب حضرت خاتم النبیین ﷺ نے اللہ تعالیٰ سے علم پاکر آخری زمانہ کے مسلمانوں کی بگڑتی ہوئی حالت کا ذکر فرماتے ہوئے علماء سوء کے متعلق فرمایا:

”علمانہم شر من تحت ادبم السماء
منہم تخرج الفتنة و فیہم تعود.....“
ترجمہ: ان (بگڑے ہوئے لوگوں) کے علماء آسمان کے نیچے سب سے بڑی مخلوق ہونگے (کیونکہ) فتنے ان علماء سے اٹھیں گے اور (پھر) لوٹ کر ان کے اوپر ہی پڑیں گے۔

کوئی ظاہر بین ایسے علمائے ظاہر کی دستار فضیلت، اور چرب زبانی سے خواہ کتنا ہی متاثر ہو جائے

حقیقت وہی ہے جو حضرت نبی طیب و امین نے بیان فرما دی ہے کہ ان علمائے سوء سے بدتر مخلوق کوئی اور ہو ہی نہیں سکتی۔ ان کی خالی خالی باتوں کا کوئی اعتبار اور فائدہ نہیں ہو سکتا۔ بلکہ حقیقت یہ ہے کہ اکثر علمائے ظاہر تو برملا غلط بیانی، الزام تراشی اور (اللہ بچائے) بے مدار اور شرمناک دریدہ دہنی کے کھلم کھلا مرتکب ہوتے ہیں۔ اور محراب و منبر کی تقدیس و تعظیم کی ذرہ برابر پرواہ نہیں کرتے۔ مولانا حالی نے ایسے بدخلق لوگوں کے متعلق فرمایا ہے:

بڑھے جس سے نفرت وہ تحریر کرنی
جگر جس سے شق ہوں وہ تقریر کرنی
گنگر بندوں کی تحقیر کرنی
مسلمان بھائی کی تکفیر کرنی
یہ ہے عالموں کا ہمارے طریقہ
یہ ہے ہادیوں کا ہمارے سلیقہ
(مسدس حالی صفحہ ۶۵ مطبوعہ ۱۹۳۲ء)

اسلامی تعلیم اور

اعلیٰ اخلاق کا تقاضا

یہ ایک حقیقت ہے کہ ان بے انصاف اور غوی علماء کی ان حرکتوں سے فکر راست رکھنے والے لوگ بہت تنگ آتے ہیں اور وہ کم از کم تحریری و تقریری طور پر اسلامی تعلیم و اخلاق سے اصل خود خال ضرور واضح کرتے رہتے ہیں۔ چنانچہ پاکستان کے معروف دانشور قذکار الطاف گوہر اپنے مضمون ”نئے سوال، وہی پرانا جواب“ مطبوعہ نوائے وقت مورخہ ۲۰ دسمبر ۱۹۹۶ء میں رقمطراز ہیں:

”مساوات کا تصور ہمارے دین کا حصہ ہے۔ قرآن کریم میں بار بار کہا گیا ہے کہ عقیدے کی خاطر کسی پر ظلم نہ کرو۔ ساری دنیا نے اس تصور کو اپنایا۔ یورپی ملکوں میں جب آپ کو شہریت مل جائے تو قانون کی نظر میں آپ کی حیثیت وہی ہو جاتی ہے جو اس ملک کے آبائی باشندوں کی ہوتی ہے..... کراچی میں پچھلے چند ہفتوں سے کیا ہو رہا ہے؟ مذہبی جماعتیں احتجاج کر رہی ہیں کہ ایک احمدی کو صوبائی کابینہ میں کیوں رکھا گیا ہے۔ ہمارے آئین میں ایسی کوئی بندش نہیں جس کی بناء پر احمدی شہریوں کو کابینہ میں شمولیت سے محروم کیا جائے۔ علمائے کرام اگر یہ کہتے کہ جس شخص کو وزیر بنایا گیا ہے وہ اس کا اہل نہیں یا اس کا ماضی داغدار ہے اور اسے کوئی ریاستی ذمہ داری نہیں دینی چاہئے تو ان کا مطالبہ قابل توجہ ہو سکتا تھا۔ مگر یہ کہ وہ شخص احمدی ہے اس لئے اسے کابینہ سے خارج کر دیا جائے ہمارے آئین اور ہمارے عقیدے کی توہین ہے۔“

یہ نہایت ہی دکھ کی بات ہے کہ وطن عزیز پاکستان کو عملاً جہنم اور قتل گاہ بنانے کے لئے ان فرقہ پرستوں اور چیرہ دستوں نے نہایت ہولناک اور مکروہ حرکتیں کیں۔ اس کے لئے پاکستان کے دو وسیع الاشاعت اخباروں کے ادارے پیش کئے جاتے ہیں:-
علمائے پاکستان کا تشدد، سخت دلی اور فتنہ و فساد کس حد تک بڑھ گیا ہے اس کی کچھ جھلک نوائے وقت کے ادارے بعنوان ”برداشت کا کلچر پیدا کیجئے“ کا کچھ

مکافات عمل
چونکہ آج کل کے ظاہر پرست علماء صحیح عمل کی راہ سے دور جا چکے ہیں اور فتنہ و فساد (جو بموجب

حدیث مذکورہ بالا ان کی سرشت اور قسمت میں داخل ہے) ان کا پسندیدہ مشغلہ ہے خاص طور پر علمائے پاکستان کا۔ اس لئے ان لوگوں نے سراسر ظلم اور ضلالت سے کام لیتے ہوئے گزشتہ کئی سالوں کے دوران جماعت احمدیہ پاکستان پر بے حد مظالم ڈھائے ہیں۔ جہاں جہاں ان کا بس چلا انہوں نے احمدیوں کے خلاف اشتعال انگیزی سے کام لیا اور کئی مقامات پر مسجدوں کی بے حرمتی کی۔ ان کو جلانے اور ڈھانے سے بھی دریغ نہیں کیا۔ قرآن کریم اور دوسری دینی کتب کو نذر آتش کرتے ہوئے بھی انہیں خدا کا خوف نہیں آیا۔ کئی مقامات پر ایسے نیک فطرت، پاکباز اور اعلیٰ اخلاق کے مالک احمدیوں کو بڑے ظلم اور سفاکی سے کام لیتے ہوئے شہید کر ڈالا جن کی خدمت انسانیت کے جذبہ اور اعلیٰ اوصاف کے علاقہ بھر میں گنگے جاتے تھے۔

ان مسلسل قبیح اور انسانیت سوز حرکتوں پر ہمارے پیارے امام حضرت مرزا طاہر احمد ایدہ اللہ ان مخالفوں کو بار بار توجہ دلاتے رہتے ہیں کہ ان کی یہ قبیح حرکات سراسر غیر اسلامی اور غیر انسانی ہیں۔ وہ ان سے باز آجائیں ورنہ یہ سارا حساب قدرت کا انتقام خود چکائے گا۔ لیکن افسوس ان لوگوں کی شقاوت اور قسوت بڑھتی ہی چلی گئی۔ آخر حضرت امام ایدہ اللہ تعالیٰ اور آپ کی جماعت کی پر سوز دعائیں رنگ لائیں اور حضرت امام جماعت احمدیہ نے ۱۰ جنوری ۱۹۹۷ء کو خطبہ جمعہ میں ان علمائے سوء و بد خو کو ایک بار پھر مہلبہ کا چیلنج دیا اور یہ تنبیہ کی کہ بے گناہ احمدی شہداء کے خون اور جماعت احمدیہ عالمگیر کے خلاف گھناؤنے اقدامات اور سازشیں خود ان سازشیوں اور ظالموں پر موت کے سائے کی صورت میں اس سال اور اگلے سال (۱۹۹۷ء اور ۱۹۹۸ء) ظاہر ہوگی۔

آج جو کچھ بوئے گا کائے گا کل

یہ نہایت ہی دکھ کی بات ہے کہ وطن عزیز پاکستان کو عملاً جہنم اور قتل گاہ بنانے کے لئے ان فرقہ پرستوں اور چیرہ دستوں نے نہایت ہولناک اور مکروہ حرکتیں کیں۔ اس کے لئے پاکستان کے دو وسیع الاشاعت اخباروں کے ادارے پیش کئے جاتے ہیں:-
علمائے پاکستان کا تشدد، سخت دلی اور فتنہ و فساد کس حد تک بڑھ گیا ہے اس کی کچھ جھلک نوائے وقت کے ادارے بعنوان ”برداشت کا کلچر پیدا کیجئے“ کا کچھ

یہ نہایت ہی دکھ کی بات ہے کہ وطن عزیز پاکستان کو عملاً جہنم اور قتل گاہ بنانے کے لئے ان فرقہ پرستوں اور چیرہ دستوں نے نہایت ہولناک اور مکروہ حرکتیں کیں۔ اس کے لئے پاکستان کے دو وسیع الاشاعت اخباروں کے ادارے پیش کئے جاتے ہیں:-
علمائے پاکستان کا تشدد، سخت دلی اور فتنہ و فساد کس حد تک بڑھ گیا ہے اس کی کچھ جھلک نوائے وقت کے ادارے بعنوان ”برداشت کا کلچر پیدا کیجئے“ کا کچھ

حصہ ملاحظہ فرمائیے:

”پاکستان میں گزشتہ کئی برس سے محاذ آرائی کی سیاست جاری ہے اور مختلف جماعتوں کے رہنما ایک دوسرے کے خلاف ایسی زبان استعمال کرتے ہیں جس سے جذبات میں اشتعال پیدا ہوتا ہے۔ اس کا نتیجہ یہ نکلتا ہے کہ مختلف سیاسی اور دینی جماعتوں کے کارکن جب کبھی آپس میں ملتے ہیں تو ان میں مار کٹائی شروع ہو جاتی ہے۔ پاکستان ایک اسلامی ملک ہے اور اس میں بسنے والوں کی ۹۹ فیصدی تعداد مسلمانوں پر مشتمل ہے۔ جن کے بارے میں کہا جاتا ہے کہ وہ آپس میں رحیم و شفیق ہوتے ہیں اور دشمن کے مقابل پر لوہا ثابت ہوتے ہیں۔ لیکن ہماری سیاسی محاذ آرائی کی وجہ سے امت مسلمہ آپس میں لڑنے میں مصروف ہے اور عدم برداشت یہاں تک پہنچ چکی ہے کہ ہمیں کسی دوسرے کا وجود بھی گوارا نہیں ہے۔ اسلئے ہم تمام سیاسی اور دینی رہنماؤں سے گزارش کریں گے کہ وہ پاکستان میں برداشت کا کلچر پیدا کرنے کی کوشش کریں۔“

(نوائے وقت ادارہ مورخہ ۱۰۔۱۹۷۷ء)
(باقی آئندہ شمارہ میں انشاء اللہ)


ہفت روزہ

الفضل انٹرنیشنل

کاسالانہ چندہ خریداری

برطانیہ: پچیس (۲۵) پاؤنڈز سٹرلنگ
یورپ: چالیس (۴۰) پاؤنڈز سٹرلنگ
دیگر ممالک: ساٹھ (۶۰) پاؤنڈز سٹرلنگ
کیا آپ نے الفضل انٹرنیشنل کا سالانہ چندہ خریداری ادا کر دیا ہے؟ اگر نہیں تو براہ کرم اپنی مقامی جماعت میں ادائیگی فرما کر رسید حاصل کر لیں اور اپنے ملک کے مرکزی شعبہ اشاعت کو مطلع فرمائیں۔
رسید کھواتے وقت اپنا AFC نمبر کا حوالہ ضرور درج کروائیں۔ شکریہ
(مینجر)

شہابی جرمی کی گانے کے بہترین گوشت سے تیار شدہ



(SALAMI & SHINKEN)

عمدہ کو الٹی اور پورے جرمی میں بروقت ترسیل کے لئے ہم وقت حاضر

پیزا (PIZZA) کے کاروبار میں آپ کے معاون

احمد برادرز

خالص گائے کے گوشت سے تیار شدہ سلامی اور شنکن کے خواہشمند حضرات بذریعہ ٹیلیفون فری سروس سے فائدہ اٹھا کر بازار سے بارعایت اور تازہ مال حاصل کر سکتے ہیں

آج ہی رابطہ کیجئے

CH.IFTIKHAR & BROTHERS

TEL: 04504-201

FAX: 04504-202

حضرت مولانا عبداللطیف صاحب بہاولپوری (مرحوم) فاضل دیوبند

حضرت مولانا عبداللطیف صاحب بہاولپوری مرحوم جماعت احمدیہ کے ایک خاموش، درویش منش اور صاحب رویا و کوشف بزرگ عالم دین تھے۔ آپ نے قرآن کریم کی بعض سورتوں کی تفسیر خصوصاً سورۃ بنی اسرائیل اور سورۃ الکہف شائع کر کے خاص شہرت پائی۔ اس کے علاوہ بھی آپ نے جماعت کے اخذات اور مسائل میں ان گنت علمی مضامین کے خزانے چھوڑے ہیں۔ آپ کے قبول احمدیت کی داستان بہت ایمان افروز ہے۔ اللہ تعالیٰ نے خود ہی آپ کی رہنمائی احمدیت کی طرف فرمائی اور صداقت احمدیت کو قبول کرنے کی سعادت و توفیق بخشی۔ اس پہلو سے آپ کا وجود دیگر ہزار ہا افراد کی طرح حضرت اقدس مسیح موعودؑ کے اس الہام الہی کی صداقت پر ایک گواہ تھا جس میں حضور علیہ السلام کو خبر دی گئی تھی کہ ینصرك رجال نوحی الیہم من السماء۔ یعنی ایسے عظیم لوگ تیری مدد کریں گے جنہیں ہم آسمان سے وحی کریں گے۔ قارئین الفضل کی دلچسپی کے لئے حضرت مولانا عبداللطیف صاحب بہاولپوری کے قبول احمدیت کی داستان خود آپ ہی کے الفاظ میں پیش ہے۔ آپ فرماتے ہیں:


”مجھے ابتدائے عمر سے احمدیت کے خلاف ہمیشہ ایسی باتیں سننے میں آتیں جن کی وجہ سے دل میں سلسلہ کے خلاف شدید نفرت پیدا ہو گئی۔ یہاں تک کہ خلوت میں دعائیں بھی اس قسم کی کی جاتیں کہ الہی کسی مرزائی (احمدی) کی شکل تک نظر کے سامنے نہ آئے۔ خاکسار نے دارالعلوم دیوبند میں نصاب تعلیم کی تکمیل کی۔ بعد فراغت تعلیم جب گھر واپس آیا تو ایک دفعہ میرے والد صاحب مرحوم و مغفور نے مجھ سے دریافت کیا کہ عیسیٰ علیہ السلام زندہ ہیں یا فوت ہو چکے ہیں۔ تو جھٹ اسی پرانے عقیدے کی بنا پر یہی جواب دیا کہ زندہ ہیں اور کہا کہ اہل سنت و الجماعت کا یہی اجماعی عقیدہ ہے۔ حالانکہ اس مسئلہ کے متعلق خود کبھی تحقیق نہیں کی تھی۔ پرانا عقیدہ دل میں اس قدر راسخ تھا جس کی وجہ سے تحقیق کی طرف توجہ دینا ہی فضول سمجھتا تھا۔ اس کے بعد جب اللہ تعالیٰ نے مجھے اس ورطہ ضلالت سے نکالنا چاہا تو اپنی صفت رحمانیت کے ماتحت میری ہدایت و راہنمائی کا سلن بھی عجیب طرح غیب سے پیدا فرمایا۔ بجائے اس کے کہ کسی احمدی سے میری ملاقات ہوتی اور اس سے تبادلہ خیالات کر کے کسی نتیجے پر پہنچتا۔ اللہ تعالیٰ نے محض اپنے فضل و کرم سے میری ہدایت کا نرالا سامان مہیا فرمایا۔

ضلع حیدر آباد سندھ میں ایک گاؤں بنام ”گوٹھ پیر جھنڈا“ ہے۔ اس میں مولوی عبید اللہ سندھی نے ایک عربی مدرسہ بنام دارالرشاد قائم فرمایا تھا۔ جس میں ابتداءً مولانا موصوف خود بھی تعلیم دیتے تھے۔ بعد میں

جب آپ سیاست میں منہمک ہو گئے تو پہلے کچھ عرصہ دیوبند میں قیام پذیر ہو کر ایک تحریک چلائی۔ مگر بعد میں بعض وجوہات کی بنا پر وہاں سے ہٹ کر دہلی میں اس تحریک کو کامیاب کرنے کے لئے ”نظارۃ المعارف القرآنیہ“ کے نام سے قرآنی تعلیم کی درسگاہ قائم فرمائی۔ سندھ سے آپ کے تشریف لے جانے کے بعد آپ کے اس مدرسہ دارالرشاد کے انتظام کا کام ایک انجمن تعلیم و ارشاد کے سپرد تھا۔ ۱۹۲۲ء کا واقعہ ہے کہ مجھے اس مدرسہ میں تعلیم دینے کی خاطر بلایا گیا۔ جب میں نے تعلیمی چارج لیا تو الہی حکمت سے تفسیر قرآن

کی دلیلیں کمزور اور پھسہسی سی معلوم ہوئیں۔ مطالعہ کتب کے بعد میرے دل کی کیفیت یہ ہو گئی کہ جس کو میں قبل ازیں اپنا ایمانی عقیدہ قرار دے رہا تھا اس کے متعلق مجھے پورا انکشاف ہو گیا کہ یہ فریب نفس سے کچھ زیادہ نہیں تھا۔ (ع)

اتحت رجلك ، فرس او حمار
اس پر میری طبیعت حیات مسیح کے عقیدہ سے بیزار ہو گئی۔ اگرچہ مجھے اب تک کسی احمدی سے مل کر ان سے تبادلہ خیالات کرنے اور ان کے عقائد کا جائزہ لینے کا موقعہ نہیں ملا تھا۔ چونکہ نفس لارہ کا ابھی تک میری



طبیعت پر بہت کچھ اثر تھا اس نے مجھے اس موقع پر دھوکہ دیا کہ جس نتیجے پر تو پہنچا ہے یہ عقیدہ مرزائیوں کا ہے۔ چونکہ ان کے متعلق دوسرے علماء کی طرح علمائے دیوبند کا بھی یہی فتویٰ تھا کہ وہ ضلال و مضیل اور دائرہ اسلام سے خارج ہیں۔ اس طرح جو نفرت میرے دل میں احمدیوں کے متعلق تھی اس جذبہ نفرت کو ابھار کر میرے نفس نے دل میں دوسرے ڈالا کہ مرزائیوں کی طرح کہیں تو خود گمراہ ہو کر دوسروں کو گمراہ کرنے کا باعث نہ بنے اس سے دل میں خوف پیدا ہوا۔ چونکہ رحمت الہی نے دہلی فرمائی تھی۔ دل میں فوراً خیال آیا کہ اس کے متعلق استخارہ کر لوں۔ فوراً اٹھا۔ وضو کر کے نماز شروع کی۔ دعائے استخارہ کرنے کا موقعہ تو آخر میں آتا تھا۔ اس سے پہلے ہی اللہ تعالیٰ نے میرے انشراح صدر کے لئے آسانی کھڑی کھول دی۔

کا مضمون بھی میرے سپرد ہوا۔ اتفاق سے پہلے ہی دن جو مضمون میں نے پڑھا تھا وہ آیت ”یلعیسیٰ انی متوفیک و ارفعک الی“ کی تفسیر کا تھا۔ چونکہ میں نووارد تھا اور ماشاء اللہ طلبہ بھی اچھے لائق اور ہوشیار تھے اس لئے اس آیت کے متعلق مجھے اچھی خاصی تحقیق کی ضرورت تھی۔ وہاں اعلیٰ پیمانہ پر ایک کتب خانہ بھی تھا رات کو جب میں نے کتب تقاسیر وغیرہ کا انبار لے کر مطالعہ شروع کیا تو میرے تجب کی کوئی انتہا نہ رہی کہ جس مسئلہ کو ہمیں فاضل استادوں نے اہل سنت کا اجماعی عقیدہ جتلا کر مضمون از بر کر لیا تھا وہ نظریہ ہی صریح غلط اور پر فریب نظر آیا۔ میں جوں جوں کتب تقاسیر کا مطالعہ کرتا اس مسئلہ میں سلف صالحین سے دونوں قسم کی روایات پاتا اور جب وفات مسیح کے دلائل پر غور کی تو مجھے یہی پلہ بھاری نظر آیا۔ اور اس کے مقابل حیات مسیح

سورۃ فاتحہ ختم کر کے ابھی دوسری سورۃ پڑھنے ہی والا تھا کہ طبیعت میں ایک قسم کی ہچکچاہٹ سی ہوئی کہ کون سی سورۃ پڑھوں اس حالت میں معاہد محسوس ہوا جیسا کوئی دھکا دے کر سورہ ضحیٰ پڑھنے کو کہتا ہے۔ تب فوراً ہی سورۃ ضحیٰ کی تلاوت شروع کی۔ زبان پر تو سورۃ ضحیٰ کے الفاظ جاری تھے مگر دل کی کیفیت کچھ اور ہی تھی۔ القائی طور پر جو سورۃ کا مفہوم دل پر وارد ہوا اس میں کچھ ایسا کھویا کہ جو حیرت بن گیا۔ یہ مفہوم میرے دماغی تفکر کا نتیجہ نہیں تھا۔ کیف آمد تھی اور دنہ تھی۔ مجھے ایسا محسوس ہوا کہ گویا یہ سورۃ میرے لئے نازل ہوئی ہے اور اس میں میری دعائے استخارہ کا جواب ہے۔

سورۃ کے مضمون کا مجھ پر یوں انکشاف ہوا گویا مجھے خطاب ہو کر ارشاد ہوتا ہے کہ تو گھبراتا کیوں ہے۔ ہمارے ظاہری نظام لیل و نہار کی طرح ایمان کے روحانی نظام میں بھی ایک طرح کے لیل و نہار ہیں۔ عقائد حقہ اپنے روشن دلائل اور براہین نیرہ کی تیز شعاعوں کے ساتھ بصیرت ایمانی کے لئے گویا ضحوة النہار ہیں اور عقائد باطلہ اپنے کمزور دلائل، اغلوطات اور تاویلات رکبہ کی تاریکی میں مجھوب ہونے کے باعث اندھیری رات کی مانند ہیں۔ پس ان دونوں کا دنیا میں موجود رہنا بھی قانون الہی کے ماتحت ضروری ہے۔ اس سے گھبرانا نہیں چاہئے بلکہ بصیرت کی آنکھ سے ان کے آثار و اثمار کا مشاہدہ کرنا چاہئے۔ اس وقت جو تجھ پر حقیقت حال کا انکشاف ہوا ہے یہ دلیل ہے اس بات کی کہ خدا تجھ سے روٹھا نہیں پس گھبرانے کی کوئی وجہ نہیں۔ **مَا وَدَّعَكَ رَبُّكَ وَمَا قَلَىٰ**۔

اس کیف سے بھرپور ہونے کے بعد جب میں اپنے ہوش و حواس میں آیا تو دل میں ایسا اطمینان و سرور تھا جو حد بیان سے باہر ہے۔ اور پھر جب پہلی رکعت ختم کر کے دوسری رکعت میں **الْمَ نَشْرَحْ لَكَ صَدْرَكَ** کی تلاوت کی تب تو روح گویا وجد میں آگئی اور آستانہ الہی پر سجدہ ریز ہو کر حمد الہی کا ترانہ پون گانے لگی۔ **الْحَمْدُ لِلّٰہِ الَّذِیْ هَدَانَا لِهٰذَا وَمَا كُنَّا لِنَهْتَدِیْ لَوْ لَا اَنْ هَدَانَا اللّٰہُ** اس انکشاف کے بعد اتنا تواضع ہو گیا کہ احمدیوں کا مسلک وفات مسیح کے مسئلہ میں حق پر ہے مگر انکی طرف جو دوسری رکبہ باتیں اور غلط عقائد منسوب کئے جاتے تھے ان کی بناء پر ان سے دل میں بدستور نفرت موجود تھی۔ احمدیت قبول کرنا تو کجا اس کے قریب پھلکنا بھی ابھی تک گوارا نہ تھا۔ مگر ربوبیت الہیہ بھی میری اصلاح و ہدایت کے لئے ایک مناسب موقعہ کی تاک میں تھی۔

انہی دنوں میں مجھے مولانا عبید اللہ سندھی کے افاضات علمی سے بھی مستفید ہونے کا موقع ملا۔ آپ صوفی منش، روشن دماغ، وسیع المشرب تھے۔ عام مولویوں کے برعکس آپ کی طبیعت تعصب مذہبی کے متعفنہ مواد سے پاک صاف تھی۔ آپ کھلے بندوں عموماً قادیان میں بھی جاتے تھے۔ حضرت خلیفۃ اولی رضی اللہ عنہ کے درس میں شامل ہونے کا تو آپ نے کئی بار موقعہ پایا۔ حضرت خلیفۃ المسیح الثانیؑ ایہ اللہ تعالیٰ بنصرہ العزیز سے بھی حضور کے مسند خلافت پر متمکن ہونے سے پہلے کئی دفعہ مولانا موصوف کو تبادلہ خیالات کرنے کا

موقع ملا۔ انہی تاثرات سے آپ کو بھی قرآن مجید کے مطالعہ کا بہت کچھ شغف تھا۔ حالاتِ حاضرہ کے مطابق قرآن مجید کے خطابات کو نئے اسلوب و انداز میں پیش کرنے کا آپ کو اچھا خاصا مالک تھا۔ احمدیہ تبلیغی نظام سے متاثر ہو کر آپ بھی مبلغین اسلام کی ایک جماعت قائم کرنا چاہتے تھے۔ اس کے لئے آپ فاضلان دیوبند اور علی گڑھ کالج کے گریجویٹوں کے امتزاج عناصر اسلام کا حزب الانصار تیار کر رہے تھے۔ اس حزب کی تیاری کے لئے ”نقارۃ المعارف القرآنیہ“ نامی درسگاہ دہلی میں آپ نے درس و تدریس کا سلسلہ جاری کر رکھا تھا۔ آپ کے درس کے نوٹوں کا قلمی مجموعہ مجھے وہاں مدرسہ دارالرشاد گوٹھ پیر جھنڈا میں دستیاب ہوا جس سے میں نے استفادہ کر کے احمدیت سے قبل ایک حد تک قرآن مجید کے لئے ذوق حاصل کیا۔ فہرہ اللہ تعالیٰ۔ آپ کے دل میں مسلمانوں کی اصلاح و ترقی کے متعلق عمیق جذبہ موجزن تھا مگر ان کی اصلاح و تربیت کا طریقہ بزرگان زمانہ سید جمال الدین افغانی، شیخ محمد عبدہ، شیخ عبدالعزیز شادیش وغیرہ سیاسی لیڈروں کے مسلک سے ملتا جلتا تھا۔ آپ مسلمانوں کے سیاسی احساسات کو بیدار کرنے کے لئے مذہب اسلام اور قرآن کی تعلیم کو سیاسی رنگ میں پیش کرنے میں منہمک تھے۔ مسلمانوں کے سیاسی مستقبل کو روشن کرنے کے لئے آپ ایک خاص منصوبہ تجویز کر رہے تھے شاہ ولی اللہ کا فلسفہ قرار دیتے۔ سیاسی اہتمام کے باعث آپ مہدی کی آمد کے عقیدہ کی یوں تاویل کرتے تھے کہ ”اگر آئندہ زمانہ میں ایک ایسا عالم پیدا ہو جو سید بھی ہو (تاشیعیہ سنی دونوں فرقوں کو متحد کر سکے) اور اعلیٰ درجہ کا امام بھی ہو۔ پس جس وقت مسلمانوں میں ایسا عالم پیدا ہو جو ان کو مرکز اسلام (حجاز و شام) اور مصر و ایران و افغانستان وغیرہ کے مسلمانوں کو متحد کر دے تو یہی مہدی ہوگا۔“

(درس القرآن زیر آیت یا عیسیٰ انی متوفیک و اذعک الی) مولانا کی اس تاویل سے مجھے شدید انکار تھا۔ میں تو سیدھے طور پر عام مسلمانوں کی طرح اس مہدی کی آمد کا معتقد اور منتظر تھا جسے اللہ تعالیٰ خود مبعوث فرمائے گا۔ اور زمانہ کے پیش آمدہ حالات و علامات کی رو سے آپ کے جلد مبعوث ہونے کی توقع بھی رکھتا تھا۔ فرط اشتیاق کے جذبہ سے سرشار ہو کر ایک دفعہ میں نے سورۃ بنی اسرائیل کی بعض آیات کے استنباط سے اس موضوع پر ایک مضمون بھی لکھنا چاہا مگر بعد میں اچانک دل میں یہ تحریک پیدا ہوئی کہ اس مختصر مضمون کی بجائے کیوں نہ مکمل سورۃ بنی اسرائیل کی تفسیر لکھی جائے۔ (چنانچہ یہ تفسیر میرے احمدی ہو جانے کے بعد بنام ”دستور لادقتاء“ چھپ کر شائع ہو چکی ہے)۔ بعد کے واقعات سے معلوم ہوا کہ درحقیقت اس تحریک سے مشیت الہی میں میری ہدایت پائی کا سامان مقدر تھا جسے میں خود نہیں جانتا تھا۔ کیونکہ وہ مہدی موعود جس کی جلد تشریف آوری کی بشارت دینے کے لئے میں قلم اٹھانے لگا تھا۔ وہ امن کا شہزادہ، دنیا کو امن کا پیغام دینے والا موعود اقوام عالم تو واقعہ میں مبعوث ہو کر اپنا کام سرانجام فرما چکا تھا مگر اس کی شناخت سے میں اب تک

جہالت کی وجہ سے محروم تھا۔ خدا تعالیٰ نے اب اس کے ذریعہ سے میرے لئے اس کی شناخت کا موقعہ غیب سے مہیا فرمایا تھا اور وہ یوں ہوا کہ جب میں سورۃ بنی اسرائیل کی تفسیر لکھنے کا ارادہ کیا اور اس کے متفرق مضامین کی ترتیب و تنظیم کا خاکہ ذہن میں جمایا تو بعض جگہ تفسیر آیات اور ترتیب مضامین کے متعلق سخت مشکلات پیش آئیں جن کے حل کی بڑی کوشش کی، بعض استادوں سے دریافت کیا، کتب تفسیر دیکھیں مگر گرہ کشائی نہ ہو سکی۔ آخر آستانہ الہی پر گر کر متضمرانہ دعاؤں سے رحمت الہی کا دروازہ کھل گیا تو بجز اللہ گوہر مراد پالیا۔

اجابت دعا کا نمونہ اور حضرت مسیح موعود

علیہ السلام کے روحانی افاضہ سے

مقام محمود کی تفسیر کا انکشاف

ان پیش آمدہ عقدوں میں سے ایک اہم ترین عقدہ مقام محمود کی تفسیر کے متعلق تھا۔ عام طور پر تو مفسرین آیت عسیٰ اَنْ یُعْنَک رَبُّکَ مَقَامًا مَّحْمُودًا کے وعدہ کو آخرت پر چسپاں کرتے ہوئے وہ روایات بیان کرتے ہیں جن میں یہ ذکر ہے کہ قیامت کے دن آنحضرت ﷺ تمام امتوں کی شفاعت کے لئے دربار الہی میں سر بسجود ہونگے۔ مجھے ان کی اس تفسیر پر دراصل کوئی اعتراض نہیں تھا مگر اسے محض وعدہ فردا قرار دینا ذوق سلیم پر گراں گزرتا تھا۔ میرا قلب مضطرب تو اسے آنحضرت ﷺ کی حیات مقدسہ کے متعلق پیشگوئی سمجھتے ہوئے اس کا ظہور بدیہی طور پر واقعات مشہورہ کی صورت میں دیکھنے کا متقاضی تھا۔ تا مبلغ اسلام خود علی وجہ البصیرت ہو کر اور حامل لواء الحمد بن کر اقوام عالم کو یہ بشارت سنا سکے۔ اس رنگ میں تفسیر کے لئے مجھے اساتذہ یا علمائے زمانہ کی طرف رجوع کرنا بے سود نظر آیا۔ کیونکہ اس سے مجھے خطرہ تھا کہ مجھ پر تفسیر بالرائے کے قائل ہونے کا فتویٰ نہ جڑ دیا جائے۔ مگر دل کی پیاس بجھتی بھی نظر نہیں آتی تھی۔ آخر جناب الہی میں تضرع والِحاح سے دعا کی تو یہ عقدہ بھی حل ہوا۔ میرے وہم و گمان میں بھی نہ تھا کہ میری قسمت ایسی جاگے گی کہ روح پر فتوح حضرت مسیح موعود علیہ السلام میرے لئے خضر راہ بنے گی کیونکہ جھوٹے پروپیگنڈا کے باعث آپ کی ذات کے متعلق اب تک میرے دماغ میں بدظنی کا زہریلا اثر موجود تھا۔ البتہ حضرت خلیفہ اول رضی اللہ تعالیٰ عنہ کے متعلق کچھ حسن ظنی تھی کیونکہ استادوں سے سنا ہوا تھا کہ آپ عالم تبحر ہیں مگر کسی مصلحت سے مرزا صاحب کے پیرو بن گئے ہیں۔ میں دعا کر کے سو گیا تو خواب میں دیکھتا ہوں کہ حضرت خلیفہ المسیح الاول رضی اللہ تعالیٰ عنہ پاتنی لگائے بیٹھے ہوئے ہیں اور آپ کے زانو پر حضرت مسیح موعود علیہ الصلوٰۃ والسلام سر مبارک رکھے خواب استراحت فرما رہے ہیں۔ چونکہ میں نے حضرت مولانا موصوف کے علمی تبحر کا چرچا سنا ہوا تھا فوراً آپ کی خدمت میں اپنا عقدہ پیش کر کے اس کا حل چاہا۔ قبل اس کے کہ حضرت مولانا ممدوح میرے سوال کا جواب دیتے دیکھا کہ میری گفتگو ختم ہوتے ہی حضرت مسیح موعود علیہ السلام بیدار

ہو گئے اور جلدی سے اٹھ کر میری طرف مخاطب ہو کر ایک مفصل اور لمبی تقریر فرمائی جو نہایت ہی دلچسپ اور معارف و حقائق سے لبریز تھی۔ آپ کی تقریر سن کر میرے تمام عقدے حل ہو گئے اور جو کیفیت سرور اس تقریر کے سننے سے میرے دل میں پیدا ہوئی اسے اب تک میرے قلب نے فراموش نہیں کیا۔

بیدار ہونے پر اللہ تعالیٰ کا شکر بجایا اور اپنے سابقہ خیال سے توبہ و استغفار کی۔ اب میرا ذہنی انقلاب ہو چکا تھا۔ حضرت مسیح موعود علیہ السلام کی ذات سے جو مجھے پہلے نفرت و بدظنی تھی وہ دور ہو چکی اور آپ کی صداقت و محبت کے جذبہ سے دل معمور ہو گیا۔ حضور کی تصانیف کا مطالعہ کر کے اپنے دل کی پیاس بجھائی اور حالاتِ سلسلہ کا تقصیر کر کے حصولِ حق میں بصیرت پائی۔ مگر ابھی تک ہنس لہارہ کے چنگل سے پوری طرح نجات نہیں پائی تھی۔ بلکہ اب تک بھی دل میں ایک مخفی بُت موجود تھا جس کے توڑنے کے لئے پھر ایک آسمانی ضرب مقدر تھی اور وہ یوں کہ اگرچہ میں اس وقت احمدیت کو حق سمجھتا تھا۔ جب کبھی اس کے خلاف کوئی آواز سنتا تو غیرت برداشت نہ کرتی جب تک جواب نہ دے لیتا چین نہ پڑتا مگر بیعت کرنا ضروری نہیں جانتا تھا۔ حریت زمانہ کی مسموم فضا کے اثر سے ہنس لہارہ کی جڑ صحائے قلب میں ابھی باقی تھی جس کی وجہ سے میں اس دوسرے شیطانی کا شکار تھا کہ اسلام کے وسیع دائرہ کو جس میں کروڑوں مسلمان شامل ہیں چھوڑ کر احمدیت کے محدود دائرہ میں کیوں مقید ہوں۔ آوارگی نفس کی تاریکی میں کچھ عرصہ گزرا۔ آخر رحمت الہیہ نے آسمانی نور کی شعاع میرے دل و دماغ پر ڈال کر یہ ظلمانی پردہ بھی ہٹا

دیا اور دوسرے شیطانی کی دیوار توڑ کر میری اصلاح کے لئے پھر ایک نیا روحانی نظارہ دکھایا۔

رویا میں حضرت مسیح موعود کی بیعت کرنا خواب میں دیکھتا ہوں کہ حضرت مسیح موعود علیہ السلام نہایت وجیہہ شکل میں عمدہ سبز لباس پہنے کھڑے ہیں اور آپ کے ہاتھ میں ایک فل سکیپ کاغذ ہے جس میں مباحثین کے نام درج ہیں۔ تمام صفحہ ناموں سے بھرا ہوا ہے۔ صرف آخری سطر خالی ہے۔ حضور مجھے وہ کاغذ دے کر فرماتے ہیں کہ اس میں اپنا نام لکھ دو۔ میں وہ کاغذ لے لیتا ہوں۔ سامنے ایک پلنگ پڑا ہے جس کے سرہانے حضور مجھے بیٹھے کاغذ فرماتے ہیں اور خود پائنتی کی طرف بیٹھ جاتے ہیں۔ حضور کے ان اخلاق کو میں دیکھ کر شرم سے پانی پانی ہو جاتا ہوں۔ پاس ہی قلم دوات پڑی ہوئی تھی۔ میں نے اپنا نام لکھ کر کاغذ حضور کے حوالے کر دیا۔ پھر خیال آیا کہ بیعت کے لئے نام لکھ دیا مگر ابھی تو میرے دل میں بعض عقدے باقی ہیں۔ انہیں بھی آپ سے حل کرالوں مگر حیا کی وجہ سے حضور کی خدمت میں عرض کرنے کی جرأت نہیں ہوتی۔ اس اثناء میں بیدار ہو جاتا ہوں۔ وقت سحر تھا۔ اٹھ کر اللہ تعالیٰ سے دعا کی کہ الہی اگر تیرا انشاء بیعت کرانے کا ہے تو دل کے عقدے بھی کھول دے تاکہ شرح صدر سے بیعت کر سکوں۔ اس رویا سے چند دنوں بعد اللہ تعالیٰ نے دل کی وہ تمام کدورتیں دھو ڈالیں اور انشراح صدر سے حضرت امیر المؤمنین خلیفۃ المسیح الثانی ایدہ اللہ تعالیٰ بنصرہ العزیز کی خدمت میں ستمبر ۱۹۲۷ء میں بیعت کا خط لکھ دیا۔ فاللحمد لله علی ذلک حمد اکھیراً طیباً مبارکاً فیہ۔

(مضامین لطیفہ صفحہ ۲ تا ۱۲)

بقیہ: کسوف و خسوف کا الہی نشان از صفحہ ۲

۱۳/۱۳ رمضان تھی۔

(۸)..... از روئے پمفلٹ ابوغیر محمد بن معاذ نے ۲۶۸ھ میں دعویٰ کیا اور ۲۹۷ھ تک اپنی قوم پر حکمرانی کرتا رہا۔ ۲۶۸ھ اور ۲۹۷ھ کے دوران ۲۸۳ھ (۸۹۶ء) میں دونوں گرجہن رمضان کے مہینے میں ہوئے۔ سورج گرجہن مقام مہدی سے نظر نہیں آ سکتا تھا۔ North Pacific Ocean سے نظر آ سکتا تھا۔ چاند گرجہن کا ۱۳/۱۳ رمضان کو نظر آنا ممکن ہے۔

مندرجہ بالا تفصیل سے یہ واضح ہو گیا کہ دونوں گرجہنوں کا مقام مدعی سے نظر آنا اور آنحضرت ﷺ کی بیان فرمودہ پیشگوئی میں مذکور معین تاریخوں میں نظر آنا یہ کوئی معمولی بات نہیں ہے۔ مندرجہ بالا لوگوں میں سے کسی کے وقت میں بھی ان کے دعویٰ کے بعد ان کی زندگی میں ان کے مقام پر اسی مہینہ کے ۱۳/۱۳ رمضان اور ۲۸/۲۸ رمضان کو گرجہن نہیں لگے۔ اور نہ ہی کسی نے ان گرجہنوں کو اپنی سچائی کے گواہ کے طور پر پیش کیا۔

خاتمہ

اللہ تعالیٰ لوگوں کو توفیق بخشے کہ وہ ہمارے سید و مولیٰ حضرت اقدس محمد مصطفیٰ ﷺ کی عظیم الشان

حدیث کو قدر کی نگاہ سے دیکھیں اور اس سے راہنمائی حاصل کر کے ہدایت پائیں۔ حضرت مرزا غلام احمد قادیانی علیہ الصلوٰۃ والسلام کے حق میں یہ پیشگوئی بڑی صفائی کے ساتھ پوری ہو چکی ہے۔ آپ نے بار بار اپنی کتابوں میں تحریر فرمایا اور اللہ تعالیٰ کی قسم کھا کر بھی اعلان فرمایا کہ کسوف و خسوف کے نشان میری تصدیق کے لئے ہیں۔ آپ ہی وہ مبارک وجود ہیں جن کے بارے میں رسول پاک ﷺ نے فرمایا تھا کہ اگر برف کے پہاڑوں پر سے گھٹنوں کے بل جانا پڑے تو بھی جا کر اس کی بیعت کرنا نیز اس مہدی کو میرا اسلام پہنچانا۔

اللہ تعالیٰ قرآن مجید میں فرماتا ہے ”عالم الغیب والشہادۃ فلا یظہرہ علیٰ غیبہ احد الا من ارضی من رسول“ (الجن آیت ۲۷، ۲۸) یعنی اللہ تعالیٰ ہی عالم الغیب ہے اور وہ غیب پر کسی کو غالب نہیں کرتا سوائے ایسے رسول کے جس کو وہ اس کام کے لئے پسند کر لیتا ہے۔ ہمارے پیارے رسول حضرت اقدس محمد مصطفیٰ ﷺ کو اللہ تعالیٰ نے علم الغیب پانے میں بھی ممتاز مقام حاصل تھا اور یہ حدیث ہمارے زمانہ میں واضح طور پر پوری ہو کر رسول پاک ﷺ کی عظمت اور بلند شان کو آشکار کر رہی ہے۔ اللهم صل علیٰ سیدنا و مولانا محمد و علی آل سیدنا و مولانا محمد و باریک و سلم انک حمید مجید۔

معززین علاقہ اور گورنمنٹ کے نمائندگان نے بھی اجتماع میں شرکت کی۔

اسی طرح لجنہ اماء اللہ نائجیریا کی بارہویں قومی تربیتی کلاس مورخہ ۳۰ اپریل ۱۹۹۸ء بمقام احمدیہ مسجد اوجوکورو (Ojokoro) لیگوس سٹیٹ منعقد ہوئی اور چار روز جاری رہنے کے بعد مورخہ ۳ مئی ۱۹۹۸ء بخیر و خوبی اختتام پذیر ہوئی۔ ملک کی تمام لجنات کی نمائندگی میں ۳۹۴ لجنات نے شرکت کی۔ یہ تربیتی کلاس جماعت احمدیہ کے ہیڈ کوارٹر اوجوکورو کی سنٹرل مسجد میں منعقد ہوئی۔

تربیتی کلاس کے اہم پروگرامز میں محافل سوال و جواب، تجوید القرآن، ویڈیو پروگرام کے ذریعہ لجنہ کے تعمیراتی پروگرام اور جماعت کے معززین کی تقاریر تھیں۔ تقاریر تربیت اولاد، گھر اور ماحول کی صفائی، زندگی کا مقصد، غیر اسلامی رسومات سے پرہیز اور نیک خاتون کے عناوین پر تھیں۔

دوران تربیتی کلاس لجنہ کے مختلف علمی مقابلہ جات بھی ہوئے۔ اسی طرح پورا سال بہتر کام کرنے والی مجالس اور ممبرات میں انعامات تقسیم کئے گئے۔

کلاس کا اختتام مکرم مشنری انچارج صاحب کی اختتامی تقریر اور دعا کے ساتھ ہوا۔ (رپورٹ: حبیب احمد نمائندہ الفضل انٹرنیشنل)

مجلس خدام الاحمدیہ نائجیریا کا ۲۶واں سالانہ اجتماع یکم تا ۳ مئی ۱۹۹۸ء شمس الدین گرامر سکول ایکورڈو (Ikurodu) لیگوس سٹیٹ میں منعقد ہوا۔ ملک کی تمام مجالس کی نمائندگی کرتے ہوئے ۲۰۰۰ خدام نے شرکت کی۔ تین روزہ اجتماع میں علمی، ورزشی مقابلہ جات، معلومات عامہ کا پروگرام اور تقریری مقابلے منعقد ہوئے۔ اس سال خاص موضوع The Youth & Nation Building تھا۔

صدر خدام الاحمدیہ نائجیریا مکرم عبدالوہاب ماتپو (Matepo) صاحب نے خدام کو ان پر مستقبل میں آنے والی ذمہ داریوں کی طرف توجہ دلائی اور اتحاد و اتفاق اور خدمت خلق پر زور دیا۔


محترم نائب امیر الحاجی احمد الحسن صاحب نے خدام کو نائجیرین قوم کو سنبھالنے کے لئے تعلیم اور تفہیم اور قربانی کی روح جیسی صفات اپنانے کی تلقین کی۔

مشنری انچارج مکرم مولوی مظفر احمد صاحب نے خدام کو خطاب کرتے ہوئے فرمایا کہ خدام کو اخلاقی پہلو پر خاص زور دینا چاہئے اور یہ کہ وہ اپنے اخلاق کا معیار بلند کریں۔

خدام الاحمدیہ کے اجتماع کی خبریں لوکل ریڈیو اور ٹیلی ویژن پر نشر ہوئیں۔ صدر خدام الاحمدیہ اور قائد علاقہ لیگوس کا ۳۰ منٹ کا انٹرویو Federal Radio Cooperation لیگوس نیشنل سٹیشن سے نشر ہوا۔

اخبار کی قلمی معاونت کیجئے

الفضل آپ کا اپنا اخبار ہے۔ اسے آپ نے اور ہم سب نے مل کر سنوارنا ہے۔ اسے مزید دلچسپ اور مفید بنانا ہے۔ اور اس کے دائرہ اثر کو وسیع سے وسیع تر کرنا ہے روزمرہ زندگی کے سینکڑوں تجارب، مشاہدات اور معلومات ایسی ہیں جن میں آپ دوسروں کو اپنے ساتھ شامل کر کے انہیں فائدہ پہنچا سکتے ہیں۔ آپ اپنے ایسے مشاہدات و تجربات اور مختلف واقعات پر اپنے محسوسات و قلبی کیفیات کو تحریر میں ڈھالنے اور ہمیں بھجوائیے۔ ہم انشاء اللہ آپ کی مسلسل نگارشات کے انتخاب سے الفضل کو سچائیں گے۔ (ادارہ)



(بیلگہ): عزیزہ نائلہ طاہرہ و عزیزہ زار طاہرہ جو مکرم منیر احمد صاحب طاہر کی پچاسواں سالانہ تقریب آئین ۱۳ مئی ۱۹۹۸ء کو بیلگہ میں منعقد ہوئی۔ حضرت امیر المؤمنین ایدہ اللہ تعالیٰ نے بچپوں سے قرآن مجید کی آخری تین سورتیں پڑھوا کر سنیں اور پھر دعا ختم القرآن دہرائی۔

جن لوگوں کے سوڑھوں میں تکلیف ہوتی ہے ان کو زیادہ احتیاط کی ضرورت ہے۔

ایک اور ڈاکٹر نے ۲۵۶۶ نیاں (Post-Meno) ایک پازس (pausal) سے آگے نکلنے والی عورتوں کو زیر مطالعہ رکھا۔ معلوم ہوا کہ جن عورتوں کے دانت نکل گئے تھے ان کو ہڈیوں کے بھر بھرا ہونے اور ان میں کیشیم کی کمی کی تکلیف ہو گئی تھی۔

منہ اور دانتوں کی صفائی اور مسواک کے استعمال پر تو اسلام میں ایسا زور دیا گیا ہے کہ گویا یہ عبادت کا حصہ بن چکا ہے۔

مریخ سے لائی جانے والی مٹی کے لئے

خاص لیبارٹری کا قیام

ناسا امریکہ نے اعلان کیا ہے کہ مختلف لوہوں کے سائنس دان مل کر ایک ایسی لیبارٹری قائم کر رہے ہیں جس میں وہ تمام مٹی پتھر وغیرہ رکھے جائیں گے جو مریخ سے لائے جائیں گے۔ منصوبہ کے مطابق مریخ سے مٹی ۲۰۰۳ء، ۲۰۰۴ء اور ۲۰۰۵ء میں لائی جائے گی۔

اس کی وجہ یہ ہے کہ اگرچہ خطرہ بہت معمولی ہے لیکن امکان ہے کہ مریخ سے لائی ہوئی مٹی کے ساتھ کچھ جراثیم بھی ساتھ زمین پر آجائیں جس سے زمین کے انسانوں، حیوانوں اور نباتات میں بیماری پیدا ہو جائے۔

خدا پر یقین، جسم اور روح

دونوں کو صحت دیتا ہے

اس خبر کا عنوان ہے Faith Heals Body & Soul اور اس میں یہ بتایا گیا ہے کہ امریکہ کے سائنس دانوں کی ایک ٹیم نے ۱۷۲۷ بوزوں کا مطالعہ اس غرض سے کیا کہ مذہب پر اعتقاد کا ان کے جسموں پر کیا اثر پڑتا ہے۔ انہوں نے واضح طور پر یہ پایا کہ اعتقاد کا جسم کے دفاعی نظام (Immune System) سے گہرا تعلق ہے۔

چنانچہ ٹیم کے سربراہ Dr Harold Koeing جو ڈرہم کی ڈیوک یونیورسٹی سے متعلق ہیں کہتے ہیں کہ "ہمارا خیال ہے کہ مذہبی اعتقاد، ذہنی صحت اور جسم کے نظام دفاع کا آپس میں تعلق ہے۔"

گولیاں جو دشمن کا پیچھا کر کے

اس کو لگیں گی

برطانوی رسالہ "نیو سائنٹسٹ" کے مطابق امریکہ ایسی "سلاٹ بلیٹ" ایجاد کر رہا ہے جو اپنے نشانہ کا تعاقب کریں گی۔ ان گولیوں کو BLAMS یعنی (Barrel-Launched Adaptive Munitions) کہا گیا ہے۔ اور ایک لیزر کی شعاع (Laser Beam) گولی کی رہنمائی کرے گی۔ یہ تو وہی بات ہوئی۔

ناوک نے تیرے صید نہ چھوڑا زمانہ میں

☆.....☆.....☆

لسن کی بو، پچس پیدا کرنے والے

ایسا کو بھی ناگوار ہے

ایسا (Amoeba) ایک خلیاتی (Single-Cell) مخلوق ہے۔ جو پانی، مٹی یا بطور پیراسائٹ جانوروں میں پایا جاتا ہے۔ وہ ایسا جو پچس پیدا کرتا ہے لسن کی بو اس کے بعض اینزائمز (Enzymes) کو روک دیتی ہے اور اس طرح ان کی نشوونما رک جاتی ہے۔ لسن میں وہ چیز جو پیڑا کرتی ہے اس کو Allicin کہا جاتا ہے۔

شاید یہی وجہ تھی کہ حکماء ہمیشہ سے پیاز اور لسن کو بطور جراثیم کش دوا کے استعمال کرتے رہے ہیں۔ پیاز کا ایک مشہور فائدہ یہ بھی بیان کیا جاتا ہے کہ یہ خون کو جمنے (Blood Clotting) سے بچاتا ہے۔ چنانچہ گرم صحراؤں میں سفر کرنے والے Dehydration اور اس کے نتائج (خون جمناد وغیرہ) سے بچنے کے لئے اپنے ساتھ پیاز ضرور رکھتے تھے۔ عرب میں آج بھی پیاز بہت کھلیا جاتا ہے۔

آپ کے دماغ کی ٹریننگ اور ترقی

آپ کے اپنے ہاتھ میں ہے

پروفیسر Michael Posner of Oregon University Eugene USA نے انسانی دماغ پر بڑے دلچسپ تجربات کئے ہیں۔ انہوں نے پہلے ایسے بچوں کے دماغوں کا مشاہدہ کیا جنہوں نے ابھی پڑھنا لکھنا شروع نہیں کیا تھا۔ پھر جیسے جیسے حساب اور لکھنا پڑھنا سیکھتے گئے ان کے دماغوں میں تبدیلیاں پیدا ہوتی گئیں۔ دماغ کے جو حصے زیر استعمال آتے گئے ان کے اجزاء میں باہم رابطہ بڑھ گیا جیسے انہوں نے ایک دوسرے سے بولنا شروع کر دیا ہو۔ جس سے بچے نے پڑھا اس کا دماغ کورے کا کورہا۔

دماغ میں ان گنت قوی ودیعت کئے گئے ہیں لیکن وہ کار آمد اور مفید سمجھی بنتے ہیں جب انہیں استعمال کیا جائے۔ پنگوڑے کی عمر سے لے کر لڈ تک علم حاصل کرتے رہنے میں یہی حکمت ہے کہ اس طرح انسان کا دماغ ترقی کرتا اور کار آمد رہتا ہے۔ اس لئے یہ کبھی نہ سوچیں کہ بوڑھے طوطے کیا سیکھیں گے۔

دانتوں کو صاف نہ رکھنے سے

دل کی تکلیف بھی ہو سکتی ہے

مشہور مقولہ ہے کہ دانت اچھے تو صحت اچھی۔ نئی تحقیق سے پتہ چلا ہے کہ بیکٹیریا (Streptococcus Sanguis) جو منہ کے اندر تو بے ضرر ہوتا ہے لیکن جب خون کی زد میں داخل ہوتا ہے تو یہ خون میں لوٹھڑے (Clot) بنا سکتا ہے جس سے دل کا عارضہ پیدا ہوتا ہے۔

IMPORTANT NOTICE

All Rights of ALL the publications and books of the Jamaat are reserved. No part of these publications, books and materials in particular the recent book of Hazrat Ameer-ul-Momeneen 'Revelation, Rationality, Knowledge and Truth', may be reproduced by any means, electronic (i.e. INTERNET or others) or mechanical including photocopying, recording or any Information Storage and Retrieval systems save with the written permission from the Centre at:

16 Gressenhall Road London SW18 5QL.

Tel: +44 181 870 0922, Fax: +44 181 870 0684.

Any unauthorized or restricted acts in relation to the said publications and materials may result in civil proceedings for damages and/or criminal prosecution.

copyright (c) 1998 by Islam International Publications Ltd.

میں آتا ہے کہ اچھے جن اور برے جن۔ لیکن جنت میں کوئی جن۔ نظر نہیں آتا اور یوم حشر میں جنوں سے سوالات بھی نہیں ہوتے۔ اس لئے جن و انس انسانوں میں سے ہی ہیں اور جنوں کے بارے میں عوامی تصور غلط ہے۔

مجلس سوال و جواب کے اختتام پر حضور انور بیت الظفر Immenhausen تشریف لے آئے جو ریجن Hessen-Thuringen کا مرکز بھی ہے۔ یہاں حضور نماز مغرب و عشاء کی ادائیگی کے بعد چند منٹ احباب کے درمیان رونق افروز رہے اور بعض امور دریافت فرماتے ہوئے ہدایات سے نوازا۔ رات کو حضور انور نے مسجد سے ملحقہ مرئی ہاؤس میں قیام فرمایا۔

(باقی آئندہ شمارے میں)

(مرتبہ: محمود احمد ملک)

الفضل خود بھی پڑھے اور اپنے زیر تبلیغ دوستوں کو بھی پڑھنے کیلئے دیجئے۔ یہ بھی دعوت الی اللہ کا ایک مفید ذریعہ ہے۔

(مہینجر)

معاند احمدیت، شریر اور فتنہ پرور مفسد ملاؤں کو پیش نظر رکھتے ہوئے خصوصیت سے حسب ذیل دعا بکثرت پڑھیں :-

اللَّهُمَّ مَرِّفَهُمْ كُلَّ مَمْرَقٍ وَ سَحِّفَهُمْ تَسْحِيفًا

اے اللہ انہیں پارہ پارہ کر دے، انہیں پھینک کر رکھ دے اور ان کی خاک اڑا دے۔

پرواہ نہیں کی۔..... میں یقین رکھتا ہوں کہ اگر ہم دعا کریں کہ اللہ تعالیٰ مسلمانوں کو عقل اور رضا کی راہ پر چلائے اور ہم عباد الصالحین ہو جائیں تو یقیناً اللہ تعالیٰ فلسطین کو یسود کے قبضہ سے آزاد کرادے گا۔

حضور نے فرمایا کہ دوسری بات جو ضروری ہے اور جسے سارے مسلمان بھول گئے ہیں یہ ہے کہ فلسطین میں اسرائیلی حکومت انہی فلسطینیوں کی وجہ سے قائم ہوئی ہے کیونکہ یہود کے پاس زمین نہیں تھی اس لئے ان کی ریاست کو کسی کے تسلیم کرنے کا سوال ہی پیدا نہیں ہوتا تھا۔ اس وقت میرے مرحوم والد نے متنبہ کیا تھا کہ فلسطینی روپے کے لالچ میں زمین یہود کو نہ بیچیں۔ اگر فلسطینی مان جاتے تو آج اس مصیبت کا مونہ نہ دیکھتے۔

☆ اس سوال کے جواب میں کہ احمدیت کا آغاز کیسے ہوا؟ حضور انور نے فرمایا کہ احمدیت خود نہیں آئی بلکہ اللہ تعالیٰ نے اسے اسلام کی زندگی کی خاطر خود بھیجا ہے اور یہ سب کچھ آنحضرت ﷺ کی پیشگوئیوں کے مطابق عمل میں آیا ہے۔

☆ ایک سوال کے جواب میں حضور انور نے پاکستان سے اپنی ہجرت کی وضاحت کرتے ہوئے فرمایا کہ رسول اللہ ﷺ بھی مکہ چھوڑ کر مدینہ چلے گئے تھے کیونکہ یہ اللہ تعالیٰ کا حکم ہے کہ امن کی طرف جاؤ۔ مجھے بھی انگلستان میں امن نصیب ہے اور باوجود اس کے کہ میں ان کے مذہب اور سیاست کی مخالفت کرتا ہوں، ان میں اتنا انصاف ہے کہ ان کے قانون کے تابع رہنے والی ہذا امن جماعت کو امن مہیا کرتے ہیں۔

حضور انور نے فرمایا کہ آنحضرت ﷺ اور آپ سے پہلے بھی کئی انبیاء نے ہجرت کی۔ میری ہجرت بھی رسول اللہ ﷺ کی غلامی کی وجہ سے اور آپ کی متابعت میں ہجرت ہے کیونکہ پوری کوشش کرنے کے باوجود بھی جب فائدہ نہ ہو اور حالات بہتر نہ ہو سکیں تو ہجرت کی اجازت ہوتی ہے۔

☆ ایک ضمنی سوال کے جواب میں حضور انور نے فرمایا کہ کیا میں لندن کی بجائے لیپسٹا جاتا جہاں قذافی نے اپنے ہموطنوں پر اتنے مظالم کئے ہیں کہ ان کے بولنے کا حق بھی چھین لیا ہے..... پاکستان میں بھی اگر آپ احمدی ہیں تو لا الہ الا اللہ محمد رسول اللہ نہیں پڑھ سکتے۔ میں مسلمان ہوں اور میں اسے کیسے چھوڑ سکتا ہوں۔ اور یہی وجہ تھی کہ محمد رسول اللہ ﷺ نے مکہ سے ہجرت کی تھی۔

☆ دجال کے بارے میں ایک سوال کا جواب دیتے ہوئے حضور انور نے فرمایا کہ تمام مغربی طاقتیں جو اسلام کے ساتھ فریب کر رہی ہیں اور دھوکہ دے رہی ہیں وہ ”دجال“ ہیں۔ حضور نے فرمایا کہ میں ان کے ملک میں بیٹھ کر انہیں دجال کہتا ہوں۔ ان کی خوبی یہ ہے

بقیہ رپورٹ دورہ جرمنی از صفحہ نمبر ۲

حضور ایدہ اللہ نے فرمایا کہ جماعت احمدیہ ساری دنیا میں اسلام کے خلاف ہونے والی سازشوں کا جواب دے رہی ہے اور مسلم ٹیلی ویژن احمدیہ انٹرنیشنل اس کیلئے وقف ہے اور ہر زبان میں ہمارا لٹریچر بھی اس پر گواہ ہے۔ لیکن سارے عالم عرب کو دیکھیں کہ وہ اس جماعت پر حملہ کرتے ہیں جو دشمن اسلام پر حملہ کر رہی ہے۔ ہمارا رخ اُس طرف ہے اور یہ ہماری پیٹھ پیچھے ہمارے خلاف حملے کر رہے ہیں۔

حضور نے فرمایا کہ اسلام اور مسلمانوں کے خلاف ہونے والی سازشوں کو ہم کھول کھول کر بے نقاب کرتے ہیں خواہ وہ امریکہ میں طے پائیں یا کہیں اور۔ مثلاً خلیج کی جنگ کے بارے میں میری کتاب اٹھا کر دیکھیں۔ یہ توفیق سعودی عرب یا ان عربوں کو نہیں ملی جو دشمن کے ساتھ عراق کے خلاف حملے میں شامل ہو گئے تھے۔ پس ہمیں ہی یہ توفیق ملتی ہے۔..... عراق کے خلاف دس مسلمان ممالک جن میں مصر اور پاکستان بھی شامل تھے، ان سب کو اکٹھا کرنے میں سعودی عرب ہی سردار تھا اور اس کی وجہ سے امریکہ نے کئی عیسائی ممالک کو اکٹھا کرنے کی جرأت کی۔ چنانچہ جتنے لوگ اس کے بعد وہاں مرے اور جتنی تکالیف وہاں کے عوام نے اٹھائیں ان کی ذمہ داری ان مسلمان ممالک پر عائد ہوتی ہے۔

حضور انور نے فرمایا کہ صدام حسین سے مجھے اختلاف ہے لیکن (تکالیف کا سامنا کرنے والے وہ) معصوم مسلمان جن کا کوئی قصور نہیں ہے، ان کے حق میں آواز اٹھانے والی صرف جماعت احمدیہ ہے اور ہم اُس نقصان کی بھی پرواہ نہیں کرتے جو یہ لوگ ہمیں پہنچاتے ہیں کیونکہ یہ رسول اللہ ﷺ کی طرف منسوب ہونے والے لوگ ہیں۔

☆ فلسطین کے معاملہ میں جماعت احمدیہ کے کردار پر روشنی ڈالتے ہوئے حضور انور ایدہ اللہ نے فرمایا کہ جس طرح عالم اسلام کو میں ہمیشہ متنبہ کرتا رہا ہوں اسی طرح اہل فلسطین کو بھی صحیح راستہ کی طرف راہنمائی کرتا رہا ہوں لیکن وہ میری بات نہیں مانتے کیونکہ وہ مجھے کافر سمجھتے ہیں حالانکہ اگر میں حکمت کی بات کہتا ہوں تو پھر انہیں میری بات مان لینی چاہئے۔ اگر وہ ان باتوں پر عمل کرتے تو آج اسرائیل کو اتنا پھیلنے کا موقع نہ ملتا۔ یہ تو اس وقت لڑتے ہیں جب ہاتھ میں تلوار بھی نہیں ہے۔ سارا مغرب اسرائیل کے پیچھے ہے چنانچہ ہر جنگ میں یہ اپنا کچھ علاقہ اسرائیل کو دے دیتے ہیں۔

حضور انور نے فرمایا کہ اللہ تعالیٰ فرماتا ہے کہ الارض (فلسطین) کے وارث میرے صالح بندے بنیں گے۔ اس کا مطلب یہ ہے کہ فلسطینی عباد الصالحین نہیں رہے۔ پس یہ سزا ہے کہ انہوں نے اسلام کی قدروں کی



سیدنا حضرت امیر المؤمنین خلیفۃ المسیح الاول رضی اللہ تعالیٰ عنہ کا ایک نہایت پر معارف ارشاد

خدا کے بندے خدا کی مدد سے کامیاب ہوتے ہیں

مرتبہ ہو گئے۔ مگر سب خوف جاتا رہا، کیوں؟ اس لئے کہ وہ اللہ تعالیٰ نے خلیفہ بنائے تھے۔ اسی طرح ہمیشہ جب لوگ مامور ہو کر آتے ہیں تو خدا تعالیٰ کی قدرت نمائی ہے۔ اس کے ہاتھ کا تقاضا یہ دکھاتا ہے کہ وہ خدا تعالیٰ کی حفاظت میں محفوظ ہوتا ہے۔

یاد رکھو جس قدر کمزوریاں ہوں وہ سب معجزات اور الہی تائید میں ہیں کیونکہ ان کمزوریوں ہی میں تائید الہی کا مزہ آتا ہے اور معلوم ہو جاتا ہے کہ خدا کی دستگیری کیسا کام کرتی ہے۔ امیر دولت کے گھمنڈ سے، مولوی علم کے گھمنڈ سے، کوئی منصب بازیوں اور حکام کے پاس آنے جانے کے گھمنڈ سے اگر کامیاب ہوتے ہیں تو خدا کے بندے خدا کی مدد سے کامیاب ہوتے ہیں۔ ان کے پاس سرمایہ، علوم اور سفر کے وسائل نہیں ہوتے مگر عالم ہونے کی لاف و گزاف مارنے والے ان کے سامنے شرمندہ ہو جاتے ہیں۔ ان کے پاس ٹب خانے اور لائبریریوں نہیں ہوتیں وہ حکام سے جا کر ملتے نہیں۔ مگر وہ ان سب کو نچا دکھا دیتے ہیں جو اپنے رسوخ۔ اپنے معلومات کی وسعت کے دعوے کرتے ہیں۔ برادری اور قوم اس کی مخالفت کرتی ہے مگر آخری یوسف علیہ السلام کے بھائیوں کی طرح ان کو شرمندہ ہونا پڑتا ہے یہی ہمیشہ ان کی پہچان ہوتی ہے۔“

(خطبات نور، جلد اول صفحہ 12-14)

سیدنا حضرت امیر المؤمنین خلیفۃ المسیح الثالث رحمہ اللہ تعالیٰ کی بیش قیمت نصائح

دعا کریں کہ اللہ تعالیٰ ہمیں احمدیت کا اور خلافت کا مقام سمجھنے کی توفیق دے

☆ ”دعا کریں کہ اللہ تعالیٰ ہمیں احمدیت کا اور خلافت کا مقام سمجھنے کی توفیق دے۔ اگر خلیفہ وقت انتہائی پیار کرتا ہے تو اس کا مطلب یہ نہیں کہ شوخیاں کرنے لگو۔ مجھ میں جتنی طاقت پیدا کرنے کی ہے اتنی ہی طاقت اصلاحی سختی کرنے کی بھی ہے۔ اس لئے میں خدا کے سوا کسی سے نہیں ڈرتا۔ اور ہر احمدی کو ایسا ہی ہونا چاہیے۔ اور یہ سوچنا چاہیے کہ ہم کہاں تھے۔ اور وہ ہمیں اٹھا کر کہاں سے کہاں لے گیا۔“ (بدر یکم اپریل 1986ء)

☆ ”جس شخص کو بھی اللہ تعالیٰ آپ کا خلیفہ بنائے گا اس کے دل میں آپ کے لئے بے انتہا محبت پیدا کر دے گا اور اس کو یہ توفیق دے گا کہ وہ آپ کے لئے اتنی دعائیں کرے کہ دعا کرنے والے مال باپ نے بھی آپ کے لئے اتنی دعائیں نہ کی ہوں گی اور اس کو یہ بھی توفیق دے گا کہ آپ کی تکلیفوں کو دور کرنے کے لئے ہر قسم کی تکلیف وہ خود برداشت کرے اور بشارت سے کرے اور آپ پر احسان جنائے بغیر کرے کیونکہ وہ خدا کا نوکر ہے آپ کا نوکر نہیں۔“ (الفضل 31 ستمبر 1966ء)

☆ ☆ ☆ ☆ ☆

ہمارا خدا وعدوں کا سچا اور وفادار اور صادق خدا ہے

بہت بلائیں ہیں جن کے نزول کا وقت ہے پر ضرور ہے کہ یہ دنیا قائم رہے جب تک وہ تمام باتیں پوری نہ ہو جائیں جن کی خدا نے خبر دی میں خدا کی طرف سے ایک قدرت کے رنگ میں ظاہر ہوا اور میں خدا کی ایک مجسم قدرت ہوں اور میرے بعد بعض اور وجود ہوں گے جو دوسری قدرت کا مظہر ہوں گے تو تم خدا کی قدرت ثانیہ کے انتظار میں اکٹھے ہو کر دعا کرتے رہو اور چاہیے کہ ہر ایک صالحین کی جماعت ہر ایک ملک میں اکٹھے ہو کر دعائیں لگے رہیں تا دوسری قدرت آسمان سے نازل ہو اور تمہیں دکھا دے کہ تمہارا خدا ایسا قادر ہے۔ اپنی موت کو قریب سمجھو تم نہیں جانے کہ کس وقت وہ گھڑی آجائے گی۔“

(الوصیت صفحہ 3-14)

سیدنا حضرت امیر المؤمنین المصلح الموعود خلیفۃ المسیح الثاني رضی اللہ تعالیٰ عنہ کے ارشادات

انبیاء اور خلفاء اللہ تعالیٰ کے قرب کے حصول میں مدد ہوتے ہیں

☆ ”انبیاء اور خلفاء اللہ تعالیٰ کے قرب کے حصول میں مدد ہوتے ہیں جیسے کمزور آدمی پہاڑ کی چڑھائی پر نہیں چڑھ سکتا تو سونے اور کھڈ سنگ کا سہارا لے کر چڑھتا ہے اسی طرح انبیاء اور خلفاء لوگوں کے لئے سہارے ہیں وہ دیواریں نہیں جنہوں نے الہی قرب کے راستوں کو روک رکھا ہے بلکہ سونے اور سہارے ہیں جن کی مدد سے کمزور آدمی بھی اللہ تعالیٰ کا قرب حاصل کر لیتا ہے۔“

☆ ”انبیاء اور خلفاء اللہ تعالیٰ کے قرب کے حصول میں مدد ہوتے ہیں جیسے کمزور آدمی پہاڑ کی چڑھائی پر نہیں چڑھ سکتا تو سونے اور کھڈ سنگ کا سہارا لے کر چڑھتا ہے اسی طرح انبیاء اور خلفاء لوگوں کے لئے سہارے ہیں وہ دیواریں نہیں جنہوں نے الہی قرب کے راستوں کو روک رکھا ہے بلکہ سونے اور سہارے ہیں جن کی مدد سے کمزور آدمی بھی اللہ تعالیٰ کا قرب حاصل کر لیتا ہے۔“

(الفضل 11 ستمبر 1937ء)

☆ ”خلیفہ توحید سے بڑا ہوتا ہے اور اس کا کام ہی احکام شریعت کو نافذ کرنا ہوتا ہے۔ پھر اس کی موجودگی میں مجدد کس طرح آ سکتا ہے۔ مجدد تو اس وقت آیا کرتا ہے جب

☆ ”دین میں بگاڑ پیدا ہو جائے۔“ (الفضل 18 اپریل 1947ء)

☆ ”وہی شخص سلسلہ کا مفید کام کر سکتا ہے جو اپنے آپ کو امام سے وابستہ رکھتا ہے اگر کوئی شخص امام کے ساتھ اپنے آپ کو وابستہ نہ رکھے تو خواہ وہ دنیا بھر کے علوم جانتا ہو وہ اتنا کام بھی نہیں کر سکتا جتنا بکری کا بکروں کر سکتا ہے۔“ (الفضل 20 نومبر 1946ء)

☆ ”اللہ جب کسی کو منصب خلافت پر سرفراز کرتا ہے تو اس کی دعاؤں کی قبولیت کو بڑھا دیتا ہے کیونکہ اگر اس کی دعائیں قبول نہ ہوں تو پھر اس کے اپنے انتخاب کی جتنک ہوتی ہے۔“ (منصب خلافت صفحہ 32)

سیدنا حضرت امیر المؤمنین خلیفۃ المسیح الرابع ایدہ اللہ تعالیٰ بنصرہ العزیز کی بیش قیمت نصائح

جماعت کا جتنا تقویٰ من حیث الجماعت بڑھے گا احمدیت میں اتنی ہی زیادہ عظمت اور قوت پیدا ہوگی

جو خدا کی نظر میں زندہ رکھنے کے لائق ہیں اور ہمارے مقابل پر کوئی عددی اکثریت کوئی بھی حیثیت نہیں رکھتی ہم اپنی اس حیثیت کو نہ بھولیں کہ یہ سرداری دراصل خدمت کے لئے عطا ہوئی ہے۔ بنی نوع انسان کی بہبودی کی خاطر عطا ہوئی ہے ان پر راج کرنے کے لئے نہیں ہاں دلوں پر راج کرنے کے لئے ہے۔ دلوں کو فتح کرنے کے لئے ہے ہم دعا کرتے ہیں کہ اللہ تعالیٰ ہمیں بہترین رنگ میں اس اصطلاح میں، جس اصطلاح میں قرآن باتیں کرتا ہے ہمیں سیادت عطا فرمائے اور ہمیشہ یہ سیادت قائم اور دائم رکھے۔“

(بحوالہ روزنامہ الفضل ربوہ، 5 جولائی 1982ء صفحہ 3، 2)

کتب کی اشاعت کے بارہ میں مرکزی ہدایت

جملہ عہدیداران و احباب جماعت کو بطور یاد دہانی مطلع کیا جاتا ہے کہ کسی بھی ایسی کتاب کی اشاعت مقصود ہو، جس کا تعلق جماعت سے ہو، تو اس کی قبل از اشاعت مرکز سے منظوری حاصل کرنی لازمی ہے۔

اسی طرح حضور انور ایدہ اللہ تعالیٰ بنصرہ العزیز کی تازہ انگریزی تصنیف لطیف کے بارہ میں خصوصی طور پر ہدایت ہے کہ احباب اس کے کسی بھی حصہ حتیٰ کہ ایک سطر بھی کسی بھی میڈیا میں بغیر اجازت استعمال نہ کریں۔ (انچارج شعبہ اشاعت جرمنی)

☆ ☆ ☆ ☆ ☆ اک زمانہ تھا کہ میرا نام بھی مستور تھا ☆ ☆ ☆ قادیاں بھی تھی نہاں ایسی کہ گویا زیر عار

تھا کہ قیصر و کسریٰ کی عظیم الشان حکومتیں بھی ان کے نام سے لرزتی اور خم کھاتی تھیں۔ حق یہ ہے کہ خلافت راشدہ کے اس سنہری دور میں اسلام کو وہ عظمت اور سر بلندی حاصل ہوئی کہ آج بھی جب کوئی انصاف پسند مؤرخ مز کر اس دور پر نظر کرنا ہے تو حیرت کی تصویر بن جاتا ہے۔ اسے سمجھ نہیں آتی کہ صحرائے عرب کے بادیہ نشین فاتح اقوام عالم کیسے بن گئے؟ وہ نہیں جانتا کہ یہ سب خلافت راشدہ کا ثمرہ تھا۔ وہ خلافت راشدہ جس کے ساتھ اسلام کے غلبہ کی تقدیر وابستہ ہے!

خلافت راشدہ کے مبارک دور میں اسلام کی ترقی اور سر بلندی کا یہ مختصر تذکرہ مکمل نہیں ہو سکتا جب تک ان فتنوں اور مسائل کا کچھ ذکر نہ کیا جائے جو خلافت راشدہ میں اور خاص طور پر اس کے آغاز کے موقعہ پر یکے بعد دیگرے اٹھے اور عظمت خلافت کے سامنے سر گوں ہو کر رہ گئے۔ ارتداد کا فتنہ اٹھا، مانعین زکوٰۃ نے بغاوت کا علم بلند کیا، منافقین نے امت مسلمہ کی شیرازہ بندی کو ختم کرنا چاہا، جھوٹے مدعیان نبوت نے قصر اسلام میں نقب زنی کی کوشش کی۔ یوں نظر آتا تھا کہ یہ منہ زور فتنے عظمت اسلام کو پامال کر کے رکھ دیں گے لیکن جس خدا نے اپنے وعدہ کے مطابق امت مسلمہ کو خلافت کا انعام عطا فرمایا تھا اور جس نے یہ وعدہ فرمایا تھا ”وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ“ کہ میں اس خلافت کے ذریعہ اپنے اس پسندیدہ دین اسلام کو تمہنکنت، عظمت اور سر بلندی عطا کروں گا۔ اس سچے وعدوں والے خدا نے وقت کے خلیفہ سیدنا حضرت ابو بکر صدیق رضی اللہ تعالیٰ عنہ کو وہ عزم، حوصلہ اور اقدام کی وہ آہنی قوت عطا فرمائی کہ دیکھتے ہی دیکھتے سب فتنے زیر نگیں ہو گئے اور خرمن اسلام ان بگولوں کی زد سے پوری طرح محفوظ و مامون رہا۔

صرف ایک واقعہ کا معین ذکر کرتا ہوں۔ رسول مقبول ﷺ نے اپنے وصال سے قبل حضرت اسامہ بن زید رضی اللہ تعالیٰ عنہ کی قیادت میں مسلمانوں کا ایک لشکر جرار شام کی طرف بھیجے کار شاد فرمایا۔ لشکر ابھی روانہ بھی نہ ہوا تھا کہ آپ کا وصال ہو گیا۔ حالات میں یکدم تغیر پیدا ہو گیا۔ بدلے ہوئے حالات میں بظاہر اس لشکر کو روک لینا ہر لحاظ سے قرین مصلحت نظر آتا تھا۔ حضرت عمر فاروق رضی اللہ تعالیٰ عنہ جن کی سیاست دانی اور جرأت کا لوہا ایک دنیا مانتی ہے دربار خلافت میں حاضر ہو کر عرض کرتے ہیں کہ اے خلیفہ الرسول! حالات کا تقاضا ہے کہ اس لشکر کے بارہ میں کچھ تبدیلی کر دی جائے۔ مرکز کی حفاظت کے خیال سے اس لشکر کو روک لیا جائے۔ خلافتِ حقہ کی برکت اور عظمت کا اندازہ لگائیے کہ وہ جسے رقیق القلب سمجھ کر کمزور خیال کیا جاتا تھا، ہاں، وہی ابو بکر جسے اب خدا تعالیٰ نے خلافت کا منصب عطا فرمایا تھا آپ کا جواب یہ تھا کہ اس لشکر کو روکنے کا کیا سوال، خدا کی قسم! اگر پرندے میرے گوشت کو نوح نوح کر کھانا شروع کر دیں تو تب بھی میں اپنی خلافت کا آغاز کسی ایسی بات کو روکنے سے نہیں کروں گا جس کا حکم رسول اللہ ﷺ اپنی زندگی میں دے چکے ہیں۔

جو بات خدا کا رسول کہہ چکا ہے وہ آخری اور اٹل ہے۔ یہ لشکر جائے گا اور ضرور جائے گا، اور کوئی صورت نہیں کہ اس لشکر کو روکا جائے۔ صحابہ نے پھر باادب عرض کیا کہ کم از کم لشکر کی روانگی میں کچھ تاخیر کر دی جائے۔ حضرت ابو بکر صدیق رضی اللہ تعالیٰ عنہ نے فرمایا کہ یہ بھی ناممکن ہے مجھے اس ذات کی قسم جس کے سوا کوئی معبود حقیقی نہیں اگر مدینہ کی

عورتوں کی نعشوں کو کتے مدینہ کی گلیوں میں گھسیٹتے پھریں تب بھی میں اس لشکر کو ہرگز ہرگز نہیں روکوں گا جس کو رسول اللہ ﷺ نے خود اپنے ہاتھوں سے تیار فرمایا تھا۔ یہ لشکر ضرور روانہ ہو گا اور فوری طور پر روانہ ہو گا۔ صحابہ نے ایک بار پھر کوشش کی اور پورے ادب سے مشورہ عرض کیا کہ اور کچھ ممکن نہیں تو کم از کم نو عمر اور ناتجربہ کار اسامہ کی جگہ کسی اور تجربہ کار شخص کو امیر لشکر مقرر فرمایا جائے۔ اس پر حضرت ابو بکر نے پھر فرمایا کہ ہرگز ممکن نہیں جس کو خدا کے رسول نے مقرر فرمایا ہے ابن ابی قحافہ کی کیا مجال کہ وہ اسے تبدیل کر سکے۔ یہ لشکر اسامہ ہی کی قیادت میں جائے گا اور ضرور جائے گا۔

چنانچہ دنیا نے دیکھا کہ باوجود انتہائی نامساعد حالات کے خلیفہ الرسول سیدنا ابو بکر صدیق رضی اللہ تعالیٰ عنہ نے اس بات کو لفظاً لفظاً پورا کیا جو رسول خدا ﷺ کے مبارک ہونٹوں سے نکلی تھی۔ کتنا ایمان افروز نظارہ تھا جب حضرت ابو بکر خود اس لشکر کو رخصت کرنے کے لئے مدینہ سے باہر نکلے۔ اسامہ کو سوار کرایا اور خود ساتھ بیٹھ چلنے لگے۔ اسامہ بار بار عرض کرتے کہ اے خدا کے رسول کے خلیفہ! یا تو آپ بھی سوار ہوں یا مجھے اتارنے کی اجازت دیں۔ فرمایا نہیں، نہ یہ ہو گا نہ وہ ہو گا۔ نہ میں سوار ہوں گا اور نہ تم بیٹھ چلو گے۔

پس اس شان سے حضرت اسامہ کا لشکر مدینہ سے روانہ ہوا اور بعد کے حالات نے ثابت کر دیا کہ خلیفہ وقت کا یہ فیصلہ بہت ہی مبارک اور اسلام کی سر بلندی کا موجب ہوا۔ دشمن اتنے مرعوب ہوئے کہ مدینہ پر حملہ کی جرأت نہ کر سکے اور یہ لشکر فتح و نصرت کے ساتھ بائبل مرام مدینہ واپس آیا۔ خلافت راشدہ کے آغاز ہی میں اس پر شوکت واقعہ نے عظمت خلافت کو قائم کر دیا اور ہر شخص پر واضح ہو گیا کہ اسلام کی تمکنت اور دین حق کا غلبہ و استحکام خلافت سے وابستہ ہے۔

خلافت راشدہ کے اس پر شوکت دور کے بعد مسلمانوں کی ناشکری کے سبب خلافت کا انعام اپنی پہلی شکل میں قائم نہ رہا۔ خلافت کی جگہ ملوکیت اور بادشاہت نے راہ پالی اور اس کے ساتھ ہی ان تمام برکات کی بھی صف پیٹ دی گئی جو خلافت سے وابستہ ہوتی ہیں۔ اکناف عالم میں اسلام کی جو ترقی اور غلبہ خلافت کے ذریعہ نصیب ہوا تھا، اس دور استبداد و ملوکیت میں اس کا سایہ ٹھپے لگا۔ مسلمانوں کی عظمت نے ان کو خیر باد کہا۔ ان کی شان و شوکت ان سے منہ موڑ کر رخصت ہو گئی۔ مسلمانوں کی صفوں میں تفرقہ اور اختلاف اس حد تک بڑھ گیا کہ اتحاد و یگانگت کو یکسر بھلا کر باہم برس پیکار ہو گئے اور نتیجہ یہ ہوا کہ وہ قوم جس نے نبوت کے آفتاب اور خلافت کے ماہتاب سے منور ہو کر ترقی و عروج کی چوٹیوں کو پامال کیا تھا اب تنزل و انحطاط کے قعر لذت میں جا پڑی۔ اس دور کا ایک ایک دن اور ایک ایک رات اس بات کی گواہی دے رہی تھی کہ امت مسلمہ نے جو پایا تھا وہ خلافت کے طفیل پایا تھا، اس خلافت کو چھوڑا ہے تو اب ان کی جھولی خالی ہو کر رہ گئی ہے۔

قارئین کرام! خلافت راشدہ سے محرومی کے بعد مسلمانوں کی کسمپرسی کی یہ طویل رات کم و بیش ایک ہزار سال تک جاری رہی۔ صادق و مصدوق ﷺ کی پیش خبری کے عین مطابق فیح اعوج کے اس زمانہ میں اسلام کی حالت ناگفتہ بہ ہو گئی۔ ایمان ٹریا پر جا پہنچا اور کیفیت یہ ہو گئی کہ - رہا دین باقی نہ اسلام باقی اک اسلام کا رہ گیا نام باقی

بالآخر اللہ تعالیٰ کی رحمت جوش میں آئی اور سچے وعدوں والے خدا نے اپنے وعدے کے مطابق اس دورِ آخرین میں ایک آسمانی مصلح کے ذریعہ احیائے اسلام کی بنیاد رکھی۔ سیدنا حضرت مرزا غلام احمد قادیانی علیہ الصلوٰۃ والسلام کو اللہ تعالیٰ نے نبی اکرم ﷺ کی روحانی بعثت ثانیہ کے طور پر مبعوث فرمایا اور امام مہدی اور مسیح موعود کا بلند منصب عطا فرمایا۔ آپ کی آمد کا مقصد یحییٰ الدین و یقیم الشریعۃ کے الفاظ میں بیان ہوا ہے۔ احیائے اسلام، قیام شریعت اور تکمیل اشاعت اسلام کے کام کو اس حد تک آگے بڑھانا کہ بالآخر عالمگیر غلبہ اسلام پر منبج ہو بلا استثناء سب مفسرین قرآن اس بات پر متفق ہیں کہ آیت کریمہ ”هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظْهِرَهُ عَلَى الدِّينِ كُلِّهِ“ میں جس غلبہ اسلام برادیاں باطلہ کی پیشگوئی کی گئی ہے یہ غلبہ اپنے پورے جلال اور پوری شان و شوکت کے ساتھ حضرت امام مہدی علیہ السلام کے وقت میں ظہور پذیر ہو گا۔

حضرت سید محمد اسماعیل شہید علیہ الرحمۃ اپنی کتاب ”منصب امامت“ میں فرماتے ہیں ”ظہور دین کی ابتداء بتغییر ﷺ کے زمانہ میں ہوئی اور اس کی تکمیل حضرت مہدی علیہ السلام کے ہاتھ سے ہو گی۔“ (صفحہ 76)

خود حضرت مسیح موعود علیہ السلام نے تحریر فرمایا ہے ”خدا تعالیٰ چاہتا ہے کہ ان تمام روحوں کو جو زمین کی متفرق آبادیوں میں آباد ہیں۔ کیا یورپ اور کیا ایشیا ان سب کو جو نیک فطرت رکھتے ہیں توحید کی طرف کھینچے اور اپنے بندوں کو دین واحد پر جمع کرے۔ یہی خدا تعالیٰ کا مقصد ہے جس کے لئے میں دنیا میں بھیجا گیا۔“ (الوصیت) ہم گوہ ہیں اس بات کے کہ اسلام کے اس عالمگیر غلبہ کی بنیاد سیدنا حضرت مسیح موعود علیہ السلام کے مقدس ہاتھوں رکھی گئی، اور آپ نے اپنی حیات طیبہ کا ایک ایک لمحہ اس مقصد کی خاطر قربان کر دیا خدا تعالیٰ کی ہزار ہزار رحمتیں اور برکتیں نازل ہوں رسول مقبول ﷺ کے اس محبوب ترین روحانی فرزند پر جس نے خدمت دین اسلام کا حق ادا کر دیا۔ آپ کی دینی خدمات کے تفصیلی تذکرہ کا یہ موقع نہیں لیکن میں یہ کہنے سے رک نہیں سکتا کہ خدا تعالیٰ کے اس پہلوان جو ”اللہ فی حلل الانبیاء“ نے اسلام کی مدافعت، اس کی سر بلندی اور ترقی کے لئے ایسی عظیم الشان خدمات سر انجام دیں کہ اشد ترین مخالفین نے بھی اس کا برملا اعتراف کیا آپ کو اسلام کا فتح نصیب جرنیل قرار دیا اور اقرار کیا کہ آپ نے اسلام کے عالمگیر غلبہ کے لئے نہایت مستحکم بنیادیں استوار کر دی ہیں۔

بالآخر آپ کی زندگی میں بھی وہ دن آ گیا جو ہر فانی انسان کی زندگی میں آیا کرتا ہے لیکن آپ نے اپنے وصال سے پہلے یہ بشارت دی کہ خدائے قادر و توانا آپ کے ذریعہ جاری ہونے والے مشن کو ہرگز ناتمام نہیں چھوڑے گا اور غلبہ اسلام کی آسمانی مہم خلافت کے ذریعہ ساری پھولتی پھلتی اور پروان چڑھتی رہے گی۔ آپ نے فرمایا:-

”یقیناً سمجھو کہ یہ خدا کے ہاتھ کا لگایا ہوا پودا ہے خدا اس کو ہرگز ضائع نہیں کرے گا۔ وہ راضی نہیں ہو گا جب تک کہ اس کو کمال تک نہ پہنچاؤ۔ اور وہ اس کی آپاشی کرے گا اور اس کے گرد احاطہ بنائے گا اور تجب انگیز تزییات دے گا۔“ (انجام آتھم)

27 مئی 1908ء کا دن وہ تاریخی دن ہے جبکہ اللہ تعالیٰ نے مسیح محمدی کے ہاتھوں قائم ہونے والی جماعت احمدیہ کو خلافت کے انعام سے نوازا اور انہیں وہ وسیلہ فتح و ظفر عطا فرمایا جس کے ساتھ اسلام کی ترقی اور غلبہ وابستہ

ہے۔ آج اس انعام الہی پر 90 برس کا عرصہ پورا ہو چکا ہے۔ خدا گواہ ہے اور ہم اس کے حضور سجدات شکر بجا لاتے ہوئے اس امر کا اقرار کرتے ہیں کہ ان 90 سالوں کا ایک دن اس بات پر گواہ ہے کہ خلافتِ حقہ اسلامیہ احمدیہ کے ذریعہ اللہ تعالیٰ نے دین اسلام کو وہ عظمت و تمکنت اور وہ عالمگیر ترقی عطا فرمائی ہے جو ایک جاری و ساری زندہ و تابندہ معجزہ کا حکم رکھتی ہے۔

قارئین! خلافت احمدیہ کے ذریعہ غلبہ اسلام کی داستان دلنشین اور ایمان افروز ہونے کے ساتھ ساتھ اتنی پر شوکت اور پر عظمت ہے کہ اس کا بیان کرتے ہوئے قلم لڑکھڑاتا ہے اور الفاظ میرا ساتھ نہیں دیتے کہ کس طرح اور کس طرح اس کے ذریعہ ہوئی والی اسلام کی عالمگیر روز افزوں ترقی کو نوکِ قلم پر اداؤں۔ حق یہ ہے کہ خدمت و اشاعت اسلام کا جو بیخ حضرت مسیح موعود علیہ السلام کے مقدس ہاتھوں سے بویا گیا آج خلافت احمدیہ کے زیر سایہ ایک تناور درخت بن چکا ہے۔ پاکیزہ کلمہ کی مثال کی طرح اس درخت کی جڑیں اکناف عالم میں مضبوطی سے قائم ہو چکی ہیں۔ اور اس کی شاخوں نے فضا کی دستوں کو بھر دیا ہے ہندوستان کی سر زمین سے باہر مشوں کے قیام کا آغاز خلافت احمدیہ کے دور میں ہوا اور آج اللہ تعالیٰ کے فضل سے ایک سو ساٹھ ملکوں میں جماعت احمدیہ باقاعدہ طور پر قائم ہو چکی ہے۔ وہ قافلہ جو 40 فدا فیوں کے ساتھ روانہ ہوا تھا آج اس کی تعداد ایک کروڑ سے تجاوز کر چکی ہے اور ہر روز بڑھتی چلی جاتی ہے۔ قادیان کی گمنام بستی سے اٹھنے والی آواز کی بازگشت آج اکناف عالم میں سنائی دے رہی ہے۔ اللہ تعالیٰ نے اس آواز کو اتنی عظمت اور پزیرائی عطا کی ہے کہ اقصائے عالم کے دانش ور اس کی اہمیت اور افادیت کے پیش نظر اسے توجہ سے سنتے اور اس کی صداقت کا اعتراف کرتے ہیں۔

حق یہ ہے کہ خلافت کے زیر سایہ تحریک احمدیت نے ایسا عالمگیر تشخص حاصل کر لیا ہے کہ آج دنیا کا کوئی خطہ اس کی برکتوں سے محروم نہیں اور حقیقی معنوں کے اعتبار سے بلا خوف تردید کہا جا سکتا ہے کہ عالم احمدیت پر کبھی سورج غروب نہیں ہوتا۔ بلکہ یوں کہنا چاہیے کہ ہر آن اور ہر جگہ عالم احمدیت پر خدا تعالیٰ کی تائید و نصرت کا سورج ہمیشہ جلوہ گر رہتا ہے اور خدائی نصرتوں کے زیر سایہ عالمگیر غلبہ اسلام کی یہ موعود صحیح لمحہ بہ لمحہ روشن تر ہوتی چلی جا رہی ہے۔

ساری دنیا میں تبلیغی مراکز کا جال بچھانے کے ساتھ ساتھ خلافت احمدیہ کے زیر سایہ اسلامی لٹریچر کی دنیا بھر کی زبانوں میں اشاعت ایک ایسا کارنامہ ہے جو اپنی مثال آپ ہے۔ لٹریچر کے ضمن میں سب سے اہم قرآن مجید کے تراجم ہیں۔ کیا یہ بات معجزہ سے کم ہے کہ گذشتہ تیرہ سو سال میں ساری دنیا کے مسلمانوں نے بیعتی زبانوں میں قرآن کریم کے تراجم کئے تھے اس سے دینی زبانوں میں قرآن مجید کے تراجم خلافتِ رابعہ کے چند سالوں کے اندر اندر جماعت احمدیہ پیش کرنے کی سعادت پارہی ہے۔ قرآن مجید کی منتخب آیات، احادیث اور اقتباسات مسیح موعود علیہ السلام دنیا کی ایک سو سے زائد زبانوں میں شائع ہو چکے ہیں۔ اسلامی لٹریچر غیر معمولی کثرت سے شائع اور تقسیم ہو رہا ہے۔ کتب کی نمائشوں کا وسیع سلسلہ اشاعت اسلام میں مؤثر کردار ادا کر رہا ہے۔

اکناف عالم میں مساجد کی تعمیر میں جماعت احمدیہ کو ایک امتیازی مقام حاصل ہے۔ ہزاروں کی تعداد میں

مساجد تعمیر کرنے کا سہرا جماعت احمدیہ کے سر ہے۔ اسلامی تعلیم کو عمل کے سانچے میں ڈھالنے ہوئے مغربی اور مشرقی افریقہ میں تعلیمی اور طبی اداروں کا قیام اور انسانیت کی بے لوث خدمت ان علاقوں کے لوگوں کے دل اسلام کے لئے جیت رہی ہے۔ لوث کھسوٹ کے اس دور میں غرباء، یتیم اور بیوگان کی بے لوث خدمت کے طور پر انہیں بیوت الحمد عطا کرنے کی سعادت بھی جماعت احمدیہ کو حاصل ہے۔

اسلام کی حرمت و ناموس کی حفاظت اور دفاع میں جماعت احمدیہ نے ہمیشہ ہی صف اول میں مثالی کردار ادا کیا ہے اور جہاں تک اسلام کی عظمت اور ترقی کی خاطر قربانیاں دینے اور دیتے چلے جانے کا میدان ہے۔ جماعت احمدیہ کی تاریخ ہر دور میں ایمان افروز واقعات سے پر نظر آتی ہے، اشاعت اسلام کی خاطر جان، مال، وقت اور عزت کے نذرانے اتارنے والی یہی ایک جماعت ہے جس نے اپنی قربانیوں سے قرون اولیٰ کے صحابہ کی یاد کو تازہ کر دیا ہے۔ زندگی سے کسے پیار نہیں ہوتا، لیکن یہی پیاری زندگی پیارے اسلام کی خاطر وقف کرنا، اپنے ہونے والے بچوں کو وقف نو میں پیش کرنا، تبلیغ اسلام کی خاطر غریب الوطن ہو جانا اور بالآخر راہ جہاد میں شہادت پر کر انہی سر زمینوں میں دفن ہو جانا کلمہ طیبہ کی عظمت کی خاطر ماریں کھانا، بیڑیاں پہننا اور وفور محبت سے انہیں چومنا، اسلام کی محبت کے جرم میں اسیرانہ مولانا بننا، اور زندگی کے سالہا سال تاریک کوٹھڑیوں میں گزار دینا، دکھ اٹھانا اور وقت آنے پر اپنی جان کا نذرانہ پیش کر کے اپنے مقدس خون سے داستان وفار رقم کرنا۔

الغرض شاہراہ ترقی اسلام کا کوئی موڑ ایسا نہیں جس پر جماعت احمدیہ پوری شان کے ساتھ مصروف عمل نہ ہو۔ اس شاہراہ کی کوئی بلند سے بلند منزل ایسی نہیں جس پر اسلام کو دل و جان سے زیادہ عزیز رکھنے والے احمدی جاں فروشوں کے قدموں کے نشانات نظر نہ آتے ہوں۔ حق یہ ہے کہ اللہ تعالیٰ نے جماعت احمدیہ کو یہ منفرد اعزاز اور سعادت اس وجہ سے عطا فرمائی ہے کہ آج دنیا کے پردہ پر یہی ایک جماعت ہے جو ”أَوَّاهِي الْجَمَاعَةُ“ کی حقیقی مصداق اور ایک واجب الاطاعت امام کے زیر سایہ بنیان مرموص کا منظر پیش کرتی ہے۔

یہی ایک جماعت ہے جس کو خلافت کی نعت میسر ہے جو ایک روحانی سربراہ کی آواز پر اٹھنا اور اس کے اشارہ پر بیٹھنا جانتی ہے۔ ہاں ہاں یہ وہی جماعت ہے جس کا امام، جماعت کے افراد سے ماں سے بڑھ کر پیار کرنے والا ہے اور دوسری جماعت کے سب مردوزن اپنے پیارے امام کے گرد پروانہ صفت طواف کرنے والے ہیں۔ خلافت کی نعمت نے انہیں ایک ہاتھ پر جمع کر کے یہ اعجاز بخشا ہے کہ ایک کروڑ احمدی فدائیوں نے خدمت و اشاعت اسلام کے سلسلہ میں وہ کارہائے نمایاں سرانجام دیئے ہیں جس کی توفیق ایک ارب سے زائد مسلمان کہلانے والوں کو نصیب نہیں ہو سکی۔ اس اعزاز اور سعادت کی وجہ اس کے سوا اور کچھ نہیں کہ اللہ تعالیٰ نے جماعت احمدیہ کو خلافت جیسی عظیم نعمت سے نوازا جس کے ساتھ اسلام کی ترقی وابستہ ہے بلکہ حق تو یہ ہے کہ اسلام کی ترقی کی خاطر کوشش اور قربانی کی توفیق کا ملنا بھی اس خلافت سے وابستہ ہے۔

حضرت خلیفۃ المسیح الثانی رضی اللہ تعالیٰ عنہ فرماتے ہیں:-
”دیکھو ہم ساری دنیا میں تبلیغ اسلام کر رہے ہیں مگر تم نے کبھی غور کیا کہ یہ تبلیغ کس طرح ہو رہی ہے؟ ایک

مرکز ہے جس کے ماتحت وہ تمام لوگ جن کے دلوں میں اسلام کا درد ہے اکٹھے ہو گئے ہیں اور اجتماعی طور پر اسلام کے غلبہ اور اس کے احیاء کے لئے کوشش کر رہے ہیں وہ بظاہر چند افراد نظر آتے ہیں مگر ان میں ایسی قوت پیدا ہو گئی ہے کہ وہ بڑے بڑے اہم کام سرانجام دے سکتے ہیں جس طرح آسمان سے پانی قطروں کی صورت میں گرتا ہے پھر وہی قطرے دھاریں بن جاتی ہیں اور وہی دھاریں ایک بہنے والے دریا کی شکل اختیار کر لیتی ہیں۔ اس طرح ہمیں زیادہ قوت اور شوکت حاصل ہوتی چلی جا رہی ہے۔ اس کی وجہ محض یہ ہے کہ اللہ تعالیٰ نے تمہیں خلافت کی نعمت عطا کی ہے۔“ (الفضل 25 مارچ 1951ء)

اسی طرح فرمایا:
”اسلام کبھی ترقی نہیں کر سکتا جب تک خلافت نہ ہو۔ ہمیشہ اسلام نے خلفاء کے ذریعہ ترقی کی ہے اور آئندہ بھی اسی ذریعہ سے ترقی کرے گا۔“ (درس القرآن صفحہ 72 مطبوعہ نومبر 1921ء از حضرت المصلح الموعود)

شوکت اسلام کی علیبر دار جماعت احمدیہ کی سو سالہ تاریخ مصائب و مشکلات اور خدائی فضیلتوں کی تاریخ ہے۔ اس عرصہ میں مخالفت کی آندھیاں چلیں۔ مخالفین نے اپنے ترش کے سب تیروں کو چلایا اور پہاڑوں جیسی شخصیتوں نے احمدیت سے ٹکر لی لیکن خدائی وعدہ کے مطابق ہمیشہ اور ہر بار حق غالب ہوا اور باطل نے منہ کی کھائی۔ حضرت مسیح موعود علیہ السلام کی وفات پر خلافت کے بارہ میں شکوک و شبہات نے سر اٹھایا جس کو حضرت خلیفۃ المسیح الاول رضی اللہ تعالیٰ عنہ نے حضرت ابو بکر صدیق رضی اللہ عنہ جیسے صدیقی عزم و جلال کے ساتھ کچل کر رکھ دیا۔

خلافت ثانیہ کے آغاز پر پھر منکرین خلافت نے بھرپور فتنہ پیدا کیا اور علیحدہ ہو کر لاہور کی راہ لی۔ حضرت خلیفۃ المسیح الثانی نے باوجود نوعمری کے اس فتنہ کے وقت جماعت کی ایسی اعلیٰ قیادت کی کہ منافقین کی سب چالیں ناکام ہوئیں پھر اسی خلافت ثانیہ کے تاریخی دور میں مصر کی فتنہ اٹھا۔ مسزئوں نے فتنہ برپا کر دیا۔ احرار نے جماعت کو مٹانے کے لئے ملک گیر مہم جاری کی۔ تقسیم ملک کا زلزلہ آیا جس نے جماعت کو اپنے دائمی مرکز سے الگ ہو کر ایک نیا مرکز بنانے پر مجبور کیا۔ ابھی جماعت اپنے قدموں پر سنبھل رہی تھی کہ 1953ء میں جماعت کے خلافت ملک گیر طوفان مخالفت برپا ہو گیا۔ حقیقت پسند پارٹی نے اس موقع سے فائدہ اٹھاتے ہوئے اندرونی طور پر جماعت کو منتشر اور گمراہ کرنے کی کوشش کی۔ ان فتنوں نے یکے بعد دیگرے سر اٹھایا لیکن ہر بار، ہر فتنہ خلافت کی عظیم چٹان سے ٹکرا کر پاش پاش ہو گیا۔ احرار کے پاؤں کے نیچے سے زمین نکل گئی اور منافقین کے ناپاک عزائم خاکستر ہو گئے خدا کے طاقتور ہاتھ نے خلافت کے ذریعہ جماعت کو ترقی اور اسلام کو غلبہ عطا فرمایا۔

خلافت ثالثہ کے دور میں 1974ء جنگوں میں مخالفین نے ایک بار پھر سر توڑ کوشش کی کہ جماعت کو ختم کر سکیں لیکن ہمیشہ کی طرح ناکام و نامراد رہے۔ کئی خوش قسمت احمدیوں کے سرتن سے جدا کر دیئے گئے، ان کی جائیدادیں لوٹ لی گئیں، ان کے گھر جلا دیئے گئے لیکن کوئی ان کے چہرے سے مسکراہٹ نہ چھین سکا۔

خلافت رابعہ کا آغاز ہوا تو خلیفہ وقت کی مقناطیسی شخصیت اور برق رفتاری کو دیکھ کر مخالفین احمدیت کے اوسان خطا ہو گئے اور انہوں نے مخالفانہ کوششوں کو نطفہ عروج تک پہنچایا اور 1984ء میں رسوائے زمانہ سیاہ

قانون جاری کر کے احمدیت کی ترقی کاراستہ بند کرنے کی ہر ممکن کوشش کی۔ یہ ضرور ہوا کہ چند پاکیزوں نے شہادت کا جام بیا اور متعدد اسیرانہ مولانا آج بھی کال کوٹھڑیوں کو بھندہ نور بنائے ہوئے ہیں لیکن خدا گواہ ہے کہ احمدیت کی ترقی پذیر دنیا پر طلوع ہونے والا سورج ہر روز مخالفین کی کوششوں پر ناکامی کی مہر لگاتا ہے اور وہ جو احمدیت کو مٹا دینے کا زعم لے کر زمینیں دھار کر رہے تھے خدائے قادر و توانا نے ان کے پرچے اڑا کر رکھ دیئے! کہاں ہے وہ آمر جس نے کہا تھا کہ میری کرسی بہت مضبوط ہے، اور میں احمدیوں کے ہاتھ میں کشتول پکڑا کر رہوں گا، کہاں ہے وہ آمر جس نے فرعون کے نقش قدم پر چلنے ہونے کہا تھا کہ میں احمدیت کے کینسر کو مٹا کر دم لوں گا۔ دیکھو ہمارے خدا نے ان دشمنان اسلام کے نام و نشان صفحہ ہستی سے مٹا کر رکھ دیئے۔ مردان حق، خلفائے احمدیت کی دعاؤں نے نمرودیت کو کچل کر رکھ دیا۔ کوئی تختہ دار پر نظر آیا تو کسی کے جسم کے ذرات خاک کا ڈھیر بن کر صحراؤں میں بکھر گئے! کوئی سننے والا ہو تو سنے کہ احمدیت کے مخالفین کا یہ مقدر ہر دور میں رہا ہے اور مستقبل میں بھی ان کی تقدیر اس سے کچھ مختلف نہیں۔ خلافت کی برکت سے اور خلافت کے زیر سایہ جماعت احمدیہ کے لئے ایک فتح کے بعد دوسری فتح منتظر ہے اور ہمارے مخالفین کے نصیب میں ناکامی اور پھر ناکامی اور پھر ناکامی لکھی جا چکی ہے۔

سنو کہ وہ جو خدائی تائید سے بولتا ہے، وہ جس کے سر پر خدا کا سایہ ہے، وہ جسے خدا نے اس زمانہ میں کشتی اسلام کا محافظ اور مومنوں کا راہنما مقرر فرمایا ہے۔ سنو اور توجہ سے سنو کہ وہ کیا فرماتا ہے۔ ہمارے پیارے امام حضرت خلیفۃ المسیح الرابع ایہ اللہ تعالیٰ بضرہ العزیز فرماتے ہیں:
”آئندہ بھی مخالفت ضرور ہوگی اس سے کوئی انکار نہیں کیونکہ جماعت کی تقدیر میں یہ لکھا ہے کہ مشکل راستوں سے گزرے اور ترقیات کے بعد نئی ترقیات کی منازل میں داخل ہو۔ یہ مشکلات ہی ہیں جو جماعت کی زندگی کا سامان مہیا کرتی ہیں۔ اس مخالفت کے بعد جو وسیع پیمانے پر اگلی مخالفت مجھے نظر آرہی ہے وہ ایک دو حکومتوں کا قصد نہیں اس میں بڑی بڑی حکومتیں مل کر جماعت کو مٹانے کی سازشیں کریں گی اور جتنی بڑی سازشیں ہوں گی اتنی ہی بڑی ناکامی ان کے مقدر میں بھی لکھ دی جائے گی۔

مجھ سے پہلے خلفاء نے آئندہ آنے والے خلفاء کو حوصلہ دیا تھا اور کہا تھا کہ تم خدا پر توکل رکھنا اور کسی مخالفت کا خوف نہیں کھانا۔ میں آئندہ آنے والے خلفاء کو خدا کی قسم کھا کر کہتا ہوں کہ تم بھی حوصلہ رکھنا اور میری طرح ہمت و صبر کے مظاہرے کرنا اور دنیا کی کسی طاقت سے خوف نہیں کھانا۔ وہ خدا جو ادنیٰ مخالفتوں کو مٹانے والا خدا ہے وہ آئندہ آنے والی زیادہ قوی مخالفتوں کو بھی چکنا چور کر کے رکھ دے گا اور دنیا سے ان کے نشان مٹا دے گا۔ جماعت احمدیہ نے بہر حال فتح کے بعد ایک اور فتح کی منزل میں اٹھنا ہے۔ دنیا کی کوئی طاقت اس تقدیر کو بہر حال بدل نہیں سکتی۔“ (خطاب حضرت خلیفۃ المسیح الرابع ایہ اللہ تعالیٰ بضرہ العزیز فرمودہ 29 جولائی 1984ء بر موقع یورپین اجتماع مجلس خدام الاحمدیہ)

برادران احمدیت! ہماری کتنی خوش قسمتی اور سعادت ہے کہ آج دنیا کے پردہ پر صرف احمدیت ہی ہے جسے اللہ تعالیٰ نے خلافت کا بارکت نظام عطا فرمایا ہے۔ مختلف طرز کے قیادت کے نظام تو نظر آتے ہیں لیکن کوئی ایسا قائد نہیں جس کو خدا نے مقرر کیا ہو۔ کوئی ایسا سربراہ نہیں

جس کے سر پر خدا کا سایہ ہو کوئی ایسا نہیں جس کو خدائی مدد اور نصرت کا علم عطا کیا گیا ہو۔ کوئی نہیں جس کے قدموں میں خدائی اذن سے فتوحات بھجھتی چلی جاتی ہوں۔

ہم پر خدائے ذوالمنن کا یہ مزید احسان اور کرم ہے کہ ہمیں اس خلافت کے خدام ہونے کا شرف عطا کیا گیا ہے۔ خدا تعالیٰ نے ہمیں ایک عظیم امانت کا امین بنایا ہے۔ ایک عظیم الشان انعام سے نوازا ہے لیکن یاد رہے کہ یہ سعادت اپنے ساتھ عظیم ذمہ داریاں بھی لے کر آتی ہے۔ یہ انعام ہمیں اطاعت کی دعوت دیتا ہے۔ ایسی اطاعت کہ اپنا کچھ نہ رہے اور ہر حرکت و سکون آقا کے اشارے پر قربان ہونے کو بے تاب نظر آئے۔ یہ انعام ہمیں قربانی اور استقامت کے میدانوں کی طرف بلاتا ہے وہ میدان جن میں قرون اولیٰ اور اس دور آخرین کے صحابہ کی عظیم الشان قربانیوں کی داستانیں رقم ہیں ان داستانوں کو آج پھر سے زندہ کرنا ہمارا فرض ہے۔

مکہ کی وادیوں میں گنجنے والی حضرت بلالؓ کی صدائے احد احد کی بازگشت کو دہرانا آج ہمارا ذمہ ہے۔ دیکھو اور سنو کہ احد کے شہداء کی رو جسیں پکار پکار کر تمہیں دعوت دے رہی ہیں کہ جس طرح انہوں نے تھیلیوں پر رکھ کر اپنی جانوں کے نذرانے پیش کئے اور شمع رسالت پر آنچ نہ آنے دی۔ اسی طرح آج تم بھی پروانہ وار خلافت کا طواف کرو اور وقت آئے اور ضرورت پڑے تو ”فُزْتُ بَوَّبِ الْكُفْبِيَّةِ“ کا نعرہ لگاتے ہوئے شہادت کی ابدی زندگی کے وارث بن جاؤ۔

اے شمع خلافت کے پروانوں! گوش بر آواز آقا بن جاؤ۔ حضرت مقدادؓ نے ایک اعلان کیا تھا اور صحابہ نے اس کے ایک ایک حرف کو کچ کر دکھایا تھا اسی طرح آج تم بھی اس بات کا عزم کرو کہ ہم شمع خلافت کے دائیں بھی لڑیں گے، بائیں بھی لڑیں گے، آگے بھی لڑیں گے اور پیچھے بھی لڑیں گے۔ اور دشمنان احمدیت اس وقت تک شمع خلافت تک نہیں پہنچ سکتے جب تک ہماری لاشوں کو روند کر نہ جائیں۔ آئیے ہم خدائے تعالیٰ کو حاضر ناظر جان کر ایک بار پھر یہ عہد کریں کہ ہمارے سرتن سے جدا ہو سکتے ہیں لیکن ہمارے جیتے جی کوئی اس شمع خلافت کی طرف بری نیت سے پیش قدمی نہیں کر سکے گا۔ خدا کرے کہ ہم سب کی طرف سے ہمیشہ ہمارے محبوب امام ایہ اللہ تعالیٰ بضرہ العزیز کی آنکھیں ٹھنڈی رہیں اور خلافت احمدیہ کے جال نثار خدام میں ہمارا شمار ہو (آمین)

سب برکتیں خلافت میں ہیں

حضرت مرزا بشیر الدین محمود احمد المصلح الموعود و خلیفۃ المسیح الثانی رضی اللہ تعالیٰ عنہ نبوت اور خلافت کے باہمی تعلق کو احباب جماعت پر واضح کرتے ہوئے فرماتے ہیں:-

”اے دوستو! میری آخری نصیحت یہ ہے کہ سب برکتیں خلافت میں ہیں۔ نبوت ایک بیج ہوتی ہے جس کے بعد خلافت اس کی تاثیر کو دنیا میں پھیلا دیتی ہے۔ تم خلافت کھٹو کھٹو مضبوطی سے پکڑو۔ اور اس کی برکات سے دنیا کو منمتع کرو۔ تاخدا تعالیٰ تم پر رحم کرے اور تم کو اس دنیا میں بھی اونچا کرے اور اس جہان میں بھی اونچا کرے۔ تا مرگ اپنے وعدوں کو پورا کرتے رہو اور میری اولاد اور حضرت مسیح موعودؑ کی اولاد کو بھی ان کے خاندان کے عہد یاد دلاتے رہو۔ احمدیت کے مبلغ، اسلام کے سچے سپاہی ثابت ہوں۔ اور اس دنیا میں خدائے قدوس کے کارندے بنیں۔“ (الفضل 20 مئی 1959ء)